


# حیات حافظ

تحریر: مولانا حافظ محمد اسلم جیرا چپوری (مرحوم)



## دیباچہ طبع چہارم ۱۹۸۲ء

حیات حافظ مولانا حافظ محمد اسلم جیرا چپوری مرحوم نے ۱۹۰۹ء میں مکمل کی جب کہ وہ مدرسۃ العلوم علی گڑھ میں ملازم تھے۔ اس کتاب میں انھوں نے خواجہ حافظ شیرازی کی زندگی کے حالات کے ساتھ ان کی شاعری پر مفصل تبصرہ بھی لکھا تھا۔ اس وقت تک حافظ سے متعلق انگریزی اور فارسی میں جس قدر کتابیں (مطبوعہ و قلمی) دست یاب تھیں، جو مشہور تذکرے مل سکتے تھے اور دیوان حافظ کے جو قلمی اور مطبوعہ نسخے فراہم ہو سکتے تھے، ان میں سے بیشتر ان کے سامنے تھے۔ یہ آج سے ۷۳ سال پہلے کی بات ہے۔

ہمارے سامنے حیات حافظ کا جو نسخہ ہے وہ مطبع فیض عام، علی گڑھ میں ۱۳۳۹ = (۲۱\_ ۱۹۲۰ء) میں چھپا تھا اور یہ اس کا تیسرا ایڈیشن تھا۔ اس میں سیکڑوں حافظ کے اشعار ہیں جن سے ان کی زندگی کے حالات مرتب کرنے میں مدد لی گئی ہے، پھر انھیں اشعار کے سہارے ان کی شاعری پر تبصرہ کیا گیا ہے ان اشعار کو ہم نے پڑھا تو محسوس ہوا کہ کہیں کہیں الفاظ و تراکیب ایسی ہیں جن سے شعر کی لطافت و نزاکت میں بال آگیا ہے اور جب ہم نے محمد قزوینی اور دکتر قاسم غنی اور دکتر جلالی نانینی و دکتر نذیر احمد کے ایڈٹ کیے ہوئے نسخوں سے مقابلہ کیا تو معلوم ہوا کہ ہمارا احساس اور اندازہ صحیح تھا۔ قزوینی اور نانینی کے نسخے، باوجودیکہ ان دونوں میں بھی کہیں کہیں خاصا اختلاف پایا جاتا ہے، بلاشبہ دیوان حافظ کے تمام نسخوں کے مقابلے میں مستند و معتبر کہے جاسکتے ہیں۔ اس لیے ہم نے انھیں دونوں نسخوں کو سامنے رکھ کر حیات حافظ کے اس تیسرے ایڈیشن میں درج اشعار حافظ کی تصحیح کر دی ہے اور جا بجا حاشیے بھی لکھ دیئے ہیں۔ اس طرح سعیدی شیرازی کے اشعار کی تصحیح بھی مظاہر منصفہ کے ایڈٹ کئے ہوئے متن کامل دیوان شیخ اجل سعیدی شیرازی (کانون معرفت، تہران، لالہ زار، خرداد ماہ ۱۳۴۰ خورشیدی) کے مطابق کی گئی

ہے۔ عزیز دولت آبادی نے کمال الدین مسعود خجندی کے جو اشعار حیات حیات حافظ میں نقل کیے گئے ہیں، ان کو بھی عزیز دولت آبادی کے مرتب کیے ہوئے متن کے مطابق کر دیا گیا ہے۔ رودکی کے پانچ شعر مولانا نے حیات حافظ میں دیئے ہیں۔ لیکن یہ اشعار ذبح اللہ صفا کی تاریخ ادبیات در ایران اور بدیع الزماں فروزانفر کی سخن اور سخنوران میں نہیں ہیں۔ معلوم نہیں مولانا کے سامنے کون سا ماخذ تھا۔ حافظ کی ایک غزل جس کا مطلع یہ ہے۔

ایں چہ شورِ یست کہ دو دوری قمر سی بینم

ہم آفاق پر از فتنہ و شر سی بینم

اور چند دوسرے اشعار جو قزوینی اور نائینی و نذیر احمد کے نسخوں میں نہیں ہیں، اسی طرح باقی رکھے گئے ہیں جیسے کہ وہ کتاب میں تھے۔ ہو سکتا ہے کہ سخت دیدہ ریزی کے بعد بھی بعض مقامات پر ہم سے فرو گذاشت ہو گئی ہو، امید ہے کہ اسے نظر انداز کیا جائے گا۔

ضیاء الحسن فاروقی

۱۱۳ اکتوبر ۱۹۸۲ء

ڈائریکٹر ذاکر حسین انسٹیٹیوٹ آف اسلامک اسٹڈیز

جامعہ ملی اسلامیہ، نئی دہلی ۲۵

## بسم الرحمن الرحيم

دیباچہ

۱۹۰۸ء میں بڑی تعطیل کے بعد جب مدرسہ کھلاتو میں نے اپنی ہمت کی کمر چست باندھی اور ایک نئی تصنیف کے بیابان میں جس کا نام کعبہ یا بیت اللہ ہوگا، قدم رکھا اور چلنا شروع کیا مگر راستہ اس قدر دشوار گزار ملا کہ ابھی کچھ ہی منزلیں طے کی تھیں کہ صحت نے بھی رفاقت چھوڑنی چاہی۔ بعض دوستوں نے صلاح دی کہ اس کو تھوڑے دنوں کے لیے ملتوی کرو لیکن شوق کے پانوں نہیں رکتے تھے اور دل کہتا تھا:

در بیابان گر بشوق کعبہ خواہی زد قدم

سرزنشہا گر کند خسار مغیلاں غم مسخور

مگر ہمت کہاں تک کام دیتی۔ آخر چند روز کے بعد صحت نے بالکل ہی ساتھ چھوڑ دیا اور مجبوراً رخت سفر کھولنا پڑا۔

پورے ایک چلہ کے بعد پھر حالت سنبھلی اور پانوں میں کچھ طاقت آئی لیکن اب اس لق و دق صحرا میں قدم رکھنے سے جی ڈرتا تھا۔ دوسری طرف رخ کیا۔ اتفاقاً سامنے ہی ایک پر فضا باغ نظر پڑا۔ یہ خواجہ حافظ شیرازی کی شاعری کا باغ تھا۔ اس کی رنگینی و لطافت نہایت دل فریب اور دلکش معلوم ہوئی اور جذبہ شوق بے ساختہ اس کی طرف کھینچ کر لے گیا۔

اب بجائے کہ اس کے کہ کعبہ کا مسافر عرب کی صحرا نوردی کرتا، شیراز کے گل گشت مصلے اور آب رکناباد کی تفریح میں مشغول ہو گیا۔ خوش قسمتی سے حافظ جیسا زندہ دل اور پر مایہ میزبان ملا جس کی غزل کی دو آتشہ شراب کے جام پیالے پینے شروع کیے اور مزے لے لے کر یہ کہنے لگا:

بدہ ساقی مئے باقی کہ در جنت نخواہی یافت

کنار آب رکناباد و گل گشت مصلاً را

ہر چند کہ میرے دوستوں نے میری اس بد تکلفی کو تعجب سے دیکھا اور ”لیک“

کے نعرے کے بجائے میرے لبوں سے ”ہات اصبوح“ کا شور سن کر مجھے ملامت

کرنے لگے لیکن ان دلچسپیوں میں میں کچھ ایسا محو ہو گیا تھا کہ ان باتوں کی مجھے کچھ

پر وائیں ہوتی تھی، اگر کچھ خیال بھی ہوتا تھا تو دل کہتا تھا:

شیوہ رندی نہ لائق بود اما ایس زماں

چون در افتادم چرا اندیشہ دیگر کنم

آخر تین دن کے بجائے تین مہینے اس مہربان میزبان کے باغ میں نہایت

لطف کے ساتھ گزارے، اسی اثنا میں دوستوں کے لیے بھی اس میں سے ایک گلدستہ

تیار کیا جس کو اس ناچیز تصنیف کی شکل میں پیش کرتا ہوں،

گر قبول افتد زہے عز و شرف

اسلام جے راج پوری

مدرستہ العلوم علی گڑھ

مورخہ ۱۳۰۰ اپریل ۱۹۰۹ء

## تمہید

گذشتہ زمانے میں جس شخص کو کسی ایسی چیز میں کمال حاصل ہوتا تھا جس سے عوام کو بھی دلچسپی ہو تو اس کے متعلق طرح طرح کی عجیب و غریب روایتیں گھڑی جاتی تھیں جو اس کے تذکرے کو دلچسپ بنانے کے لیے ہر ایک محفل میں بطور نقل و مجلس کے استعمال کی جاتی تھیں۔

اس میں کچھ ایشیا ہی کی خصوصیات نہیں تھی بلکہ اہل یورپ کا بھی یہی حال تھا۔ ہومر کی الیڈرا اور ایسی جب بہت مقبول ہوئیں تو اس کی طرف ایسی ایسی روایتیں منسوب کی گئیں جن کو دیکھ کر بعض مورخوں نے یہ کہا کہ ہومر کوئی شخص ہی نہیں گزرا اور یہ نام فرضی ہے۔

اسی طرح لیلیٰ مجنوں کے عشق کے قصے ہیں۔ جس نے محبت کا کوئی دلچسپ لطیفہ سوچا انھیں کی طرف منسوب کر دیا۔ ہندوستان میں خسرو اور بیربل ظرافت کے لیے نامزد ہو گئے ہیں۔ عوام نے ہزار ہا لطیفان کے نام سے گھڑ لیے ہیں۔

خواجہ حافظ جن کی غزل شاعرانہ کمال کی آخری حد اور انسانی طبیعت کے لیے ایک لطیف روحانی غذا ہے، اس کلیہ سے کیوں کر مستثنیٰ رہ سکتے تھے۔ ابتدا ہی سے ان کی شاعری انسانی فطرت سے بالاتر سمجھی گئی، کسی نے ان کو خضر کا شاگرد بتایا، کسی نے ملہم سمجھا، کسی نے مجذوب صوفی کہا، کسی نے رند مے پرست اور عاشق مزاج ٹھہرایا اور اس قسم کی طرح طرح کی روایتیں ان کی طرف منسوب کی گئیں۔ یہی مجلسوں میں بیان ہونے لگیں اور کتابوں میں لکھی جانے لگیں۔ ان طلسمی حکایتوں کے مقابل میں ان کی زندگی کے اصل حالات اور واقعات کی طرف کسی نے بھی توجہ نہیں کی اور زمانے کی موجیں اپنے ساتھ ساتھ ان کو لیتی گئیں۔

خواجہ کے اندر دو قسم کے کمال تھے، یعنی ایک تو وہ نہایت بزرگ صوفی تھے، دوسرے بہت بڑے شاعر۔ ان دونوں حیثیتوں سے بہت کچھ ان کے متعلق لکھا جانا

چاہیے تھا۔ ہم نے جس وقت ان کا تذکرہ لکھنے کا ارادہ کیا تو شعرا کے تذکرے دیکھے، صوفیہ اور مشائخ کے حالات پڑھے، بہت سی تاریخ کی کتابوں کا مطالعہ کیا، مگر سوائے تھوڑے سے حالات اور چند خرافات حکایتوں کے اور کچھ نہ ملا۔

فارسی کی معمولی کتابیں جن میں خواجہ کے کچھ حالات مل سکے، یہ ہیں:

نجات الانس، تذکرہ دولت شاہ سمرقندی، سفینۃ الاولیاء، آتش کدہ، خزانہ

عامرہ، روضہ الصفا، حبیب السیر، مفتاح التواریخ وغیرہ۔

تاریخ فرشتہ اور تاریخ نادری میں بھی کہیں کہیں بعض بعض قصے ضمناً آگئے ہیں۔ انگریزی میں جو تصنیفات فارسی ادب یا خود خواجہ کے متعلق ہوئی ہیں ان میں سے بھی اکثر کتابیں ہم نے دیکھیں، مثلاً مسٹر براؤن کی لسٹری ہسٹری آف پرشیا، لوئسا کی روزگارڈن آف پرشیا، انسائیکلو پیڈیا برٹانیکا، گور او سلی کے باؤگریفکل نوٹس آن پرشین پوینٹس، کپتان کلارک کا دیوان حافظ کا ترجمہ، ولیم جونز کا ترجمہ، بکنل کا ترجمہ انتخاب۔ مگر ان میں بھی وہی قصے اور وہی روایتیں کسی قدر زیادہ آب تاب کے ساتھ مندرج ہیں۔ اسی زمانے میں ہم نے سنا کہ ڈاکٹر گھیل نے جو امریکا کی کولمبیا یونیورسٹی میں پروفیسر ہیں ’درورلڈس گریٹ کلاسکس‘ کے سلسلے میں فارسی ادب پر ایک مبسوط کتاب لکھی ہے۔ بڑی جستجو سے اس کو حاصل کیا اور خواجہ کے حالات پڑھنے شروع کیے مگر ہم کو یہی امتیاز کرنا مشکل ہو گیا کہ آیا یہ کتاب جس کو ہم پڑھ رہے ہیں کوئی تاریخ ہے یا ناول ہے۔

اسی اثناء میں ہم کو ایک گنج مخفی کا پتہ لگا، یعنی دہلی کے نواب احمد سعید خاں صاحب نے مدرسۃ العلوم علی گڑھ کو بہت سی کتابیں دی ہیں جو کتب خانے سے الگ محفوظ رکھی ہوئی ہیں۔ ان میں سے سیکڑوں کتابیں جو زیادہ تر قلمی اور پرانے زمانے کی لکھی ہوئی ہیں فارسی ادب اور تاریخ کے متعلق ہیں۔ ہم نے اس پیش بہا ذخیرے کو بھی چھان ڈالا۔ کئی ایک نئے تذکرے اور نئی تاریخیں ملیں۔ لیکن ان

معلومات میں جو خواجہ کے متعلق ہم کو پہلے سے حاصل تھیں کوئی قابل قدر اضافہ نہیں ہوا۔

ان تذکروں میں سے ایک تذکرہ خاص طور پر ذکر کے قابل ہے۔ اس کا نام ہے تذکرہ پنڈت خوشنکر۔ افسوس ہے کہ شروع اور آخر کے بہت سے ورق نہیں ہیں اس وجہ سے اس لائق پنڈت کا نام نہیں معلوم ہو سکا۔

اس پر ۱۸۶۳ء کی ایک یادداشت لکھی ہوئی ہے کہ گنجنے نوعی تمباکو فروش سے پندرہ آنے میں خرید کیا گیا۔ میرا خیال ہے کہ اسی تمباکو فروش نے اس کے بیش قیمت ورقے پڑیوں میں صرف کیے ہوں گے۔

تمام تذکرے کے دیکھنے سے یہ معلوم ہوا کہ پنڈت کا تخلص عیشی ہے اور وہ پٹنہ کار بننے والا ہے، زندہ دل پنڈت اپنے آپ کو خواجہ کارو حانی شاگرد سمجھتا ہے۔ اس نے کسی شاعر کا حال چار سطروں سے زیادہ میں نہیں لکھا ہے۔ لیکن خواجہ کے حالات ایک جزو پر بھی تمام نہیں ہوئے۔ وہ خواجہ کا نہایت عقیدت مند ہے اور یہ عقیدت مندی اس کو بطور میراث ملی ہے۔ اس نے لکھا ہے کہ میرے دادا جو جہاں زیب بانو بیگم بنت شاہزادہ داراشکوہ کی سرکار میں ملازم تھے۔ ہر وقت دیوان حافظ بغل میں رکھتے تھے اور میرے باپ جو اجیر میں شاہی توپ خانے کے افسر تھے، ہر شب جمعہ کو خواجہ کی نذر میں مسکینوں اور غریبوں کو کھانا کھلاتے تھے۔

الغرض جہاں تک ہمارے امکان میں تھا، ہم نے جستجو میں کوئی دقیقہ اٹھا نہیں رکھا، مگر پھر بھی ایسے معتد بہ حالات نہیں معلوم ہو سکے جو خواجہ کے متعلق تذکرہ لکھنے کی ہمت دلاتے۔

ابتدا ہی میں جب ہم نے اس کتاب کے لکھنے کا ارادہ کیا تھا ہمارے ایک کرم فرمانے اردو کے موجودہ مصنفوں میں سے ایک ممتاز مصنف کا نام لیا کہ وہ بھی خواجہ کا تذکرہ لکھنا چاہتے تھے، مگر اسی وجہ سے نہیں لکھا کہ کچھ حالات نہیں مل سکے۔ اس

وقت تو ہم نے یہ جواب دیا تھا:

کیا فرض ہے کہ سب کو ملے ایک سا جواب  
اؤ نہ ہم بھی سیر کریں کوہ طور کی  
مگر حقیقت میں یہ سیر آسان نہیں ہے  
کہ عشق آسان نمود اول ولے افتاد مشکلہا

مگر چوں کہ خواجہ کے ساتھ دن بدن دنیا کو زیادہ ذوق ہوتا جاتا ہے، اس لیے  
جو کچھ بھی حالات مل سکے تھے، دل نے ان کو چھوڑنا گوارا نہ کیا اور گوان کی زندگی کا  
کوئی بڑا کارنامہ یا کوئی مفصل کیفیت نہیں معلوم ہوئی۔ لیکن پھول نہیں تو پنکھڑی ہی  
سہی، انھیں کو نغمیت سمجھ کر مرتب کر لیا اور ناظرین کی خدمت میں پیش کرنے کی  
جرات کی۔ امید ہے کہ احباب اس میں ہمارا زیادہ قصور نہ سمجھیں گے کیوں کہ ہم تو  
گذشتہ مورخین کے پابند ہیں جو حالات ان کی کتابوں میں ہم کو ملیں گے وہی ہم  
آپ کی خدمت میں پیش کر سکیں گے۔ ہمارا تو یہ حال ہے:

در پس آئینہ طوطی صفتم داشته اند  
انچہ استاد ازل گفت بگو سی گویم

## نام و نسب اور تعلیم

خواجہ کا لقب منس الدین، نام محمد اور تخلص حافظ ہے۔

ان کے آبا و اجداد مقام سرکان کے باشندے تھے جو شہر نہاوند کے قریب ہے۔  
ان کے دادا شیراز میں آگئے تھے اور وہیں سکونت اختیار کر لی تھی۔

کسی تذکرے سے یہ نہیں معلوم ہوا کہ ان کا کیا نام تھا۔ البتہ اتنا پتہ لگتا ہے کہ وہ بڑے نیک تھے، تجارت ان کا پیشہ تھا اور شیراز میں ان کی عزت اور وقعت تھی۔  
خواجہ کے والد کا نام مولانا کمال الدین تھا جو علما اور اہل کمال میں سے شمار کیے جاتے تھے اور اپنی آبائی تجارت کی وجہ سے دولت تھے۔

خواجہ کے ایک چچا بھی تھے جن کا نام سعدی تھا (یہ شیخ سعدی گلستان و بوستان کے مصنف نہیں ہیں) وہ ایک صوفی شاعر اور بڑے باکمال تھے۔

اس سے زیادہ خواجہ کے خاندانی حالات معلوم نہیں ہو سکے، لیکن یہ تمام مورخ لکھتے ہیں کہ ان کا گھرانہ علم و فضل اور خاندانی وجاہت کے لحاظ سے شیراز میں معزز خیال کیا جاتا تھا۔

خواجہ کی پیدائش شیراز میں ہوئی۔ سنہ ولادت کا ٹھیک پتہ کسی تاریخ سے نہیں چلتا مگر یہ بات مسلم ہے کہ وہ آٹھویں صدی ہجری کی ابتدا میں پیدا ہوئے۔

ان کی زندگی کے حالات پر نظر ڈالتے ہوئے یہ تخمینہ کیا جاسکتا ہے کہ ان کی ولادت ۱۵۱۵ء میں ہوئی ہوگی، کیوں کہ جس وقت تعلیم سے فارغ ہوئے اور شیراز میں ان کی علمی لیاقت کا شہرہ ہوا تو حاجی قوام الدین حسن وزیر نے ایک مدرسہ خاص انھیں کے لیے قائم کیا تا کہ اس میں وہ طلبہ کو فقہ و تفسیر پڑھائیں۔ یہ مدرسہ ۱۵۲۵ء میں قائم ہوا تھا، اس لیے یہ قیاس کیا جاسکتا ہے کہ ایسی لیاقت اور شہرت پیدا کرنے کے لیے جو ایک مدرسہ قائم کرنے کی سفارش کرے کم سے کم تیس سال کی عمر ہونی چاہیے۔

خواجه چوں کہ ایک ایسے خاندان میں پیدا ہوئے تھے جس میں علم و فضل موجود تھا اس لیے بچپن ہی سے تحصیل علم میں لگائے گئے، پہلے انھوں نے قرآن حفظ کیا اور اسی وقت سے حافظ کہے جانے لگے۔ یہ لقب ان کو اتنا پسند آیا کہ یہی انھوں نے اپنا تخلص بھی رکھا۔

بعض لوگوں کا خیال ہے کہ خواجه کا محض تخلص ہی حافظ تھا اور وہ دراصل حافظ قرآن نہ تھے۔ مگر ہم کو اس خیال پر تعجب آتا ہے۔ ہر زمانے میں لاکھوں مسلمان بچے قرآن حفظ کرتے ہیں۔ خواجه کے حفظ قرآن سے انکار کرنے کی کیا وجہ ہے۔ علاوہ بریں اس زمانے میں شیراز ایک ایسا مقام تھا جہاں تمام اسلامی دنیا سے زیادہ قرآن خوانی کا چرچا تھا۔ ابن بطوطہ آٹھویں صدی ہجری کا مشہور سیاح جو حافظ کے زمانے میں پہلی بار ۷۲۷ھ اور دوسری بار ۷۲۸ھ میں شیراز گیا ہے، اپنے سفر نامہ میں لکھتا ہے کہ ’جس ذوق و شوق اور خوش الحانی کے ساتھ شیراز کے لوگ قرآن پڑھتے ہیں، ایسا تمام دنیا میں کہیں نہیں سنا۔‘ اس عام ذوق و شوق کا یہ لازمی نتیجہ ہو گا کہ وہاں کے بچوں کو زیادہ تر قرآن حفظ کرایا جاتا ہوگا۔ ایسی حالت میں حافظ جو ایک علم پرست خاندان کے بچے تھے کیوں کر اس سے محروم رہتے، خود ان کے دیوان میں جا بجا بہت سے ایسے اشعار موجود ہیں جن سے ان کے حافظ قرآن ہونے کا ثبوت ملتا ہے، مثلاً ایک غزل میں لکھتے ہیں:

**اے چنگ فرو بردہ بخون دل حافظ**

**فکرت مگر از غیرت قرآن خدا نیست**

ظالم تو نے حافظ کے خون کے دل میں ہاتھ ڈبو رکھا ہے، شاید کلام الہی کی غیرت کا تجھے کچھ خیال نہیں ہے۔  
دوسری غزل میں شعر ہے۔

ندیدم خوشتر از شعر تو حافظ

بقرآنیکہ اندر سینہ داری

حافظ میں نے تیرے شعروں سے اچھے کسی کے شعر نہیں دیکھے، اس قرآن کی قسم ہے جو تیرے سینے میں ہے۔

یہی نہیں کہ وہ معمولی حافظ تھے بلکہ تمام قرأتوں سے بھی واقف تھے اور اپنی قرآن دانی پر ان کو ناز تھا، چنانچہ کہتے ہیں:

عشق د رسد بفریاد و ر خود بسان حافظ

قرآن بخوانی بر چارہ روایت

عشق تیری فریاد سی کرے اگر تو بھی حافظ کی طرح قرآن کو چودھوں قرأتوں کے ساتھ ازبر پڑھے۔

حفظ قرآن کے بعد خواجہ نے مولانا نمس الدین محمد عبداللہ شیرازی کے حلقہٴ درس میں جو کہ بڑے مشہور فقیہ اور مفسر تھے اور دور دور سے لوگ ان کے یہاں پڑھنے کے لیے آتے تھے، تفسیر اور فقہ پڑھی۔

مولانا نمس الدین محمد حافظ کی ذہانت پر اس قدر فریفتہ تھے کہ ان کو اپنی اولاد سے بھی زیادہ عزیز سمجھتے تھے یہاں تک کہ انھوں نے اپنا لقب نمس الدین ان کو عطا کر دیا۔

بعض مورخ لکھتے ہیں کہ خواجہ نے علامہ سید شریف جرجانی متوفی ۸۱۶ھ سے جو کہ تیموری علماء میں سے ہیں منطق کی کتابیں پڑھیں لیکن یہ غلط ہے کیوں کہ علامہ سید شریف ۷۴۰ھ میں پیدا ہوئے جس کے پانچ ہی سال بعد خواجہ مسند درس پر بیٹھے۔ جو زمانہ خواجہ کے بڑھاپے کا ہے وہ ان کی جوانی کا ہے، پھر یہ کیوں کر یقین کر لیا جائے کہ خواجہ نے ان کی شاگردی کی ہوگی۔ خواجہ شروع ہی سے ذہین، فطین اور طباع تھے اس وجہ سے علوم عقلیہ مثلاً منطق فلسفہ اور فقہ سے ان کو خاص دلچسپی تھی اور

ساتھ ہی علم ادب سے بھی بہت ذوق تھا۔ زیادہ تر شعرا سے جاہلیت کے دو ادین کی جستجو میں رہتے تھے۔ سکا کی کی کتاب مفتاح جو معانی و بیان میں ہے اکثر میں اپنے مطالعے میں رکھتے تھے۔

مگر ان کے تمام علمی ذوق کا مرکز دراصل قرآن تھا کیوں کہ علوم قرآنیہ کے ساتھ ان کو شغف تھا۔ اور اکثر وہ تفسیروں کا درس دیا کرتے تھے۔ کشف جو قرآن کی ایک معرکہ آرا تفسیر اور علامہ زمخشری کی تصنیف ہے، ان کو تمام تفسیروں سے زیادہ مرغوب تھی۔ چنانچہ انھوں نے ایک حاشیہ بھی اس پر عربی زبان میں لکھا ہے، اس سے اندازہ کیا جاسکتا ہے کہ وہ معقول اور منقول پر بھی حاوی تھے اور معتزلہ کے عقلی مباحث کو دل چسپی کی نظر سے دیکھتے تھے۔

اگرچہ خواجہ کے زمانے سے تقریباً ایک صدی پہلے تا تاری حملے نے اسلامی جاہ و جلال کو اپنی خون فشاں موجوں میں غرق کر دیا تھا مگر خدا کی قدرت کے عجیب کرشمے ہوتے ہیں، وہی حملہ آور کچھ مدت کے بعد مسلمان ہو گئے جس کی وجہ سے اسلام کی خشک رگوں میں پھر ایک تازہ خون دوڑ گیا اور علوم اسلامیہ کے ٹمٹماتے ہوئے چراغ پھر روشن ہو گئے۔

خواجہ کے زمانے میں تا تاری خاندان کا آخری بادشاہ ابوسعید خاں بغداد کے تخت پر رونق افروز تھا جو بڑا عادل، پرہیزگار اور علم پرست تھا۔ اس کے زمانے میں شیراز کے مردم خیز خطے میں جہاں ہمیشہ سے بڑے بڑے علما و فضلا پیدا ہوتے چلے آئے تھے ایک جماعت ایسے اہل کمال کی موجود تھی جن کی نظیر اس دنیا میں تمام دنیائے اسلام میں مشکل سے مل سکتی ہے۔ مثلاً قاضی مجد الدین اسمعیل، قاضی عضد مولانا بہاء الدین وغیرہ جن کی تصنیفات اور کارنامے قیامت تک مقبول اور یادگار رہیں گے۔

حاجی قوم الدین حسن نے جو شاہ ابواسحاق والی شیراز کے وزیر اور بڑے علم

دوست تھے، خواجہ کی استعداد کو دیکھ کر ان کے لیے ایک مدرسہ قائم کیا تا کہ وہ فقہ اور تفسیر کا درس دیں۔

## شاعری کی ابتدا

فارس اور خاص کر شیراز میں شاعری کا مذاق عام تھا۔ بادشاہ اور فقیر، عالم اور جاہل، بڈھا اور جوان غرض ہر شخص کچھ نہ کچھ اس کا چسکا رکھتا تھا۔ خواجہ جن کو فطرتاً چلبلی اور شاعرانہ طبیعت ملی تھی، اس سے کیوں کر الگ رہ سکتے تھے۔ بچپن ہی سے ان کو بھی اس کا شوق دامن گیر ہوا۔

خواجہ جو کرمانی جو نہایت لطیف و ظریف شاعر اور صوفی منش آدمی تھا۔ اس زمانے میں شیراز ہی میں تھا۔ خواجہ اکثر اس کی صحبت میں بیٹھتے اور شاعرانہ رموز و نکات اس سے حل کرتے۔

علاوہ بریں خود ان کے چچا سعدی بہت اچھے شاعر تھے اور ان کے جلسوں میں اکثر شعر و شاعری کے تذکرے رہتے تھے۔ بچپن ہی کے زمانے کا قصہ ہے کہ ان کے چچا سعدی ایک مکان میں بیٹھے ہوئے کوئی صوفیانہ غزل لکھنی چاہتے تھے۔ ابھی انھوں نے ایک ہی مصرع لکھا تھا کہ کسی ضرورت سے ان کو باہر جانا پڑا۔ کاغذ وہیں چھوڑ گئے۔ خواجہ نے ایک مصرع لکھا ہوا دیکھ کر اس پر دوسرا مصرع لگا کر شعر پورا کر دیا۔ سعدی جب باہر سے آئے تو پورا شعر لکھا ہوا دیکھ کر حیرت میں ہو گئے اور خواجہ سے پوچھا کہ تم نے دوسرا مصرع لگایا ہے۔ انھوں نے کہا ہاں۔ یہ سن کر وہ بہت خوش ہوئے اور کہا اچھا تمہیں اس غزل کو پوری کر دو۔

خواجہ نے تھوڑی دیر میں غزل پوری کر دی اور ایسی اچھی کہی کہ سعدی اس کو دیکھ کر متحیر ہو گئے اور وجد میں آ گئے۔ پھر خواجہ سے کہا جا! تو ایسا شاعر ہو گا کہ جو تیرے اشعار سنے گا۔ وہ مجذوب اور مخلوط الحواس ہو جائے گا۔ کپتان کلارک لکھتے ہیں کہ قسطنطنیہ کے ترک اس بات پر عقیدہ رکھتے ہیں کہ سعدی کی دعا کا اثر خواجہ کے

کلام میں ہے کہ جو اس کو پڑھتا ہے بے خود اور مجذوب ہو جاتا ہے۔

بعض تذکرہ نویس خواجہ کی شاعری کے متعلق یہ عجیب و غریب حکایت لکھتے ہیں کہ شیراز سے چار میل کے فاصلے پر ایک مقام ہے۔ جس کا نام پیر سبز تھا۔ وہ ایک پہاڑ کے ٹیلے پر واقع ہے جو بابا کوہی کے نام سے مشہور ہے۔ فارس میں یہ مشہور تھا کہ جو شخص اس مقام پر ایک چلہ کھینچے حضرت خضر اس کو آب حیات پلا دیتے ہیں اور وہ اعلا درجے کا شاعر ہو جاتا ہے۔ خواجہ نے بھی اسی ارادے سے چلہ کشی شروع کی۔ روزانہ رات کے پچھلے پہر وہاں جاتے۔ ورد اور وظیفہ پڑھتے۔ اسی زمانے میں ان کو ایک بازاری عورت شاخ نبات نامی سے عشق ہو گیا تھا۔ اتفاق سے ایک دن رات کو اس کے کوچے میں چلے گئے اور وہی چلہ کی چالیسویں رات تھی۔ شاخ نبات کہاں تو کبھی التفات ہی نہیں کرتی تھی اور کہاں آج بڑی لگاوٹ کی باتیں شروع کیں۔ خواجہ بھی اس کی باتوں میں کچھ ایسے محو ہوئے کہ چلے کا خیال ہی دل سے جاتا رہا۔ جب رات زیادہ آگئی تو یکا یک خیال آیا، گھبرا کر اٹھے۔ اس نے ہر چند روکنے کی کوشش کی لیکن انھوں نے ایک نہ سنی اور پیر سبز پہنچ کر حسب معمول وظیفہ پڑھنا شروع کیا۔ ان کی اس مستعدی پر خدا کو رحم آیا۔ حضرت خضر نمودار ہوئے اور انھوں نے آب حیات کا پیالہ پلا دیا۔ اسی دن سے ان کو ایک غیر فانی شاعری مل گئی۔ صبح کو حسب حال یہ غزل لکھی:

دوش وقت سحر از غصہ نجاتم دادند  
وند راں ظلمت شب آب حیاتم دادند  
چہ مبارک سحرے بود و چہ فرخندہ شبے  
آن شب قدر کہ ایس تازہ براتم دادند  
من اگر کام ردا گشتم و خوش دل چہ عجب  
مستحق بودم و اینہا بزکاتم دادند

باتف آں روز بمن مؤدہ ایس دولت داد  
 کہ بدان حور و جفا صبر و ثباتم دادند  
 بہمت حافظ و انفس سحر خیزاں بود  
 کہ ز بند غم ایام نجاتم دادند  
 اس غزل کا یہ شعر:

ایس ہمہ شہد و شکر کز سخنم میریزد  
 اجر صبر یست کزاں شاخ نباتم دادند  
 اس واقعے کی شہادت میں پیش کیا جاتا ہے اور اس کے یہ معنی بیان کیے جاتے  
 ہیں کہ

”یہ تمام شہد و شکر جو میرے کلام سے ٹپکتا ہے اس صبر کا بدلہ ہے  
 جو شاخ نبات کی طرف سے مجھ کو عطا ہوا۔“

گذشتہ زمانے کی تواریخ میں اس قسم کے واقعات گو خرافات ہی سہی لیکن ان  
 سے اس شخص کی عظمت ضرور ثابت ہوتی ہے جس کے متعلق یہ بیان کیے جاتے  
 ہیں۔ چنانچہ اس حکایت سے یہ بات صاف معلوم ہوتی ہے کہ خواجہ کی شاعری کو عام  
 طور پر لوگ انسانی فطرت سے بالاتر سمجھتے تھے اس لیے یہ حکایت وضع کی گئی جس  
 میں یہ دکھایا گیا کہ ان کی شاعری اکتسابی نہ تھی بلکہ خدا داد تھی۔

اصلیت یہ ہے کہ یہ بے نظیر صوفیا نہ غزل جیسا کہ خود اس میں غور کرنے سے  
 معلوم ہوتا ہے، خواجہ نے اس موقع پر لکھی ہے جب کہ ان کو شرح صدر حاصل ہوا  
 ہے اور ان کا سینہ عرفان کے اسرار سے لبریز کر دیا گیا ہے۔

مذکورہ بالا شعر جو اس حکایت کے ثبوت میں نقل کیا گیا ہے اس کے وہ معنی نہیں  
 جو لوگوں نے سمجھے ہیں۔ شعر کے صحیح معنی یہ ہیں:

”یہ تمام شہد و شکر جو میرے کلام سے ٹپکتا ہے اسی صبر کا بدلہ ہے

کہ اس کے عوض میں یہ نئے شکر (کلک کلم) مجھ کو خدا نے عطا کیا“  
 شاخ نبات کے معنی نئے شکر کے ہیں جس سے کلک قلم مراد ہے۔  
 خواجہ نے اپنے دیوان میں جا بجا شاخ نبات اپنے قلم ہی کو لکھا ہے۔ ایک جگہ  
 کہتے ہیں۔

**کلک حافظ مرگش سیوہ نباتتست بچیں**  
**کش سیوہ دل پذیر تر از شہد و شکر است**  
 ”حافظ تیرا قلم نہایت ہی عمدے شکر ہے کہ جس کا میوہ شہد و شکر  
 سے بھی زیادہ دل پسند ہے۔“

اصلیت یہ معلوم ہوتی ہے کہ اس قصے کا گھڑنے والا اس شعر میں شاخ نبات  
 کے معنی سمجھ نہ سکا۔ اس نے فوراً اس کو ایک بازاری معشوقہ کا نام قرار دے کر یہ  
 حکایت چست کر دی۔ عوام کی عجائب پرستی نے اس کو اتنا فروغ دیا کہ لغت کی  
 کتابوں میں بھی اب شاخ نبات کے معنی ”ایک شیرازی معشوقہ“ کے لکھے جانے  
 لگے۔

حالاں کہ شاعر کا مطلب یہ ہے کہ میرا قلم ایک نئے شکر کے ہے جس سے شہد و  
 شکر یعنی عشق حقیقی کے رموز اور معرفت کے اسرار بھرے ہوئے شیریں اشعار اس  
 طرح ٹپکتے ہیں جس طرح شاخ سے میٹھے پھل ٹپکتے ہوں اور یہ عشق الہی میں صبر  
 کرنے کا اجر ہے جو خدا نے مجھ کو عطا فرمایا ہے۔

خواجہ گو بہت بڑے عالم، فقیہ، صالح اور زاہد تھے اور ان کا تمام وقت علمی  
 مشغلوں اور عبادت و ریاضت میں صرف ہوتا تھا مگر باوجود اس کے ان کی طبیعت  
 میں فطرت نے بے نظیر شاعرانہ طاقت و دیعت رکھی تھی۔ اس لیے وہ نچلا نہیں بیٹھنے  
 دیتی تھی۔ اس کے ساتھ ہی اس زمانے میں شاعرانہ مذاق فارس کی آب و ہوا میں  
 رچا ہوا تھا۔ خاص کر شیراز میں جہاں کہ تھوڑی مدت پہلے شیخ سعدی نے اپنی بے مثل

غزلوں سے جو عشق حقیقی اور عشق مجازی دونوں کو پہلو لیے ہوئے تھیں، شاعری کا ایک نیا باب کھول کر طبعیتوں کو اور اکسا دیا تھا اور عام ولولہ اور جوش لوگوں کے دلوں میں پیدا کر دیا تھا۔ بہت سے لوگ جو اپنی ثقافت اور متانت کی وجہ سے اب تک شاعری سے پرہیز کرتے تھے۔ ان کے سر بھی شیخ کی غزلوں کے سامنے جھک گئے۔ بڑے بڑے زاہد اور عابد اور اہل دل بھی اس میں عشق حقیقی کا چٹخارا دیکھ کر اس پر ٹوٹ پڑے اور شاعری بلا تکلف ان محفلوں میں بھی ہار پائی جہاں اب تک اس کی رسائی نہیں ہو سکی تھی۔ علماء اور صلحاء بھی بطور تفضن کے شاعری میں طبع آزمائی کرنے لگے۔ اس لیے بایں علم و زہد اور صلاح و تقوا خواجہ کا شاعری کی طرف توجہ کرنا جوان کے مرتبے کے لحاظ سے بہت ادنا اور پست تھی، عام لحاظ سے کوئی ننگ و عار کی بات نہ تھی۔ چنانچہ انھوں نے بھی وہی شیخ کی روش اختیار کی اور عشق مجازی کے جام سفالیں میں عشق حقیقی کی شراب پلانی شروع کی جو ان سے پہلے شیخ پلا گیا تھا۔ مگر یہ اس قدر تند اور تیز تھی کہ ہر طبقے اور ہر درجے کے لوگ اس سے بے خود ہوئے کہ ان کو پھر کسی کی خبر نہ ہوئی۔ مقدس محفلوں، خانقاہوں، امراء اور وزراء کی مجلسوں، بازاروں اور شاہراہوں میں، غرض ہر جگہ اسی مئے دو آتشہ کا زور چلنے لگا اور چاروں طرف حافظ شیرازی ہی کی غزل کا نغمہ گونج اٹھا:

**فگند زبزمہ عشق در حجاز و عراق**

**نوائے بانگ غزلہ لائے حافظ شیراز**

خواجہ کی شاعری تصنع اور بناوٹ سے پاک ہے، وہ ان شعراء کی طرح نہیں تھے جن کا پیشہ شاعری ہو، نہ وہ مصنوعی جذبہ پیدا کرتے تھے بلکہ ان کی شاعری تفضن طبع کے طور پر تھی اور وہ درویشانہ اور عالمانہ زندگی رکھتے تھے۔ جب کوئی موقع ایسا آ جاتا تھا کہ ان کی شاعری کے جذبے کو تحریک ہو تو وہ بے ساختہ غزل کہہ دیتے تھے۔ ان کی ایک ایک غزل ایک ایک تاریخی واقعہ اپنے ساتھ رکھتی ہے۔ کسی وہ کسی

دوست کی وفات پر روتے ہیں، کسی میں کسی کا خیر مقدم کرتے ہیں۔ شاہی دربار کا ذکر ہے تو غزل میں، خانقاہ کے حلقے کا ذکر ہے تو غزل میں، غزل ہی میں مدح کرتے ہیں اور غزل ہی میں مرثیے لکھتے ہیں۔

الغرض سوائے غزل کے جو طبیعت کے اصلی ایج سے ہوتی ہے قصیدہ وغیرہ جن میں مصنوعی خیالات ہوتے ہیں، انہوں نے کبھی نہیں کہا۔ دولت شاہ سمرقندی لکھتا ہے: ”اور باصناف سخنوری التفاتے نیست الا بغزلیات۔“ یعنی حافظ سوائے غزل کے اور اصناف شاعری کی طرف توجہ نہیں رکھتے تھے۔ لطف علی خاں آتش کدہ میں لکھتا ہے: ”از فنون شعر میلی کلی بغزل سرائی داشت۔“ یعنی ان کی ساری توجہ غزل گوئی ہی کی طرف تھی۔ جہاں کوئی لطیف شاعر ان بات نظر پڑ گئی، اس پر غزل لکھ دی،

ایک دفعہ حاجی توام الدین کے یہاں دعوت تھی، گرمی کا موسم تھا، پائیں باغ میں تخت بچھا ہوا تھا، اس پر کھانا کھا رہے تھے۔ پانی کے کٹورے میں نیلے آسمان اور تیسری یا چوتھی رات کے چاند کا عکس نظر پڑا، اس وقت یہ منظر بہت دل فریب معلوم ہوا اور فوراً یہ شعر موزوں کیا:

**دریائے اخضر فلک و کشتی ہلال**

**ہستند غرق نعمت حاجی قوام ما**

اس مناسب موقع شعر کوسن کر لوگ پھڑک اٹھے، اسی پر غزل پوری کی۔ شاعرانہ تخیل کی رفتار دیکھیے کہاں سے کہاں پہنچتے ہیں:

**مادر پیالہ عکس رخ یار دیدہ ایم**

**امے بے خبر ز لذت شرب مدام ما**

بڑی بڑی لاجواب غزلیں بے تکلف تھوڑی دیر میں کہہ دیتے تھے۔ سلطان غیاث الدین والی بنگالہ نے جس کا قصہ آگے آئے گا، جب ان کی طلبی کے لیے اپنے

خاص غلام یا قوت کو شیراز بھیجا تو رات کو جس وقت سلطان کا خط ملا اسی وقت انھوں نے سلطان کے لیے ایک بے مثل غزل لکھ کر دے دی، چنانچہ اسی کا یہ شعر ہے:

طے مکان بین و زمان در سلوک شعر

کیس طفل یک شبه رہ یکسالہ میرود

شعر کی رفتار کا زمانہ اور اتنی بڑی مسافت کا طے کرنا دیکھو کہ یہ ایک رات کا بچہ ایک سال کے راستے کی مسافت پر جا رہا ہے۔

امراء اور سلاطین کا دربار

خواجه کی تمام زندگی کا زمانہ فارس اور خاص کر شیراز کے لیے ایک نہایت پر آشوب زمانہ تھا۔ اس عہد میں بڑے بڑے عظیم الشان انقلابات واقع ہوئے۔ خواجه کی ۷۵-۷۶ سال کی زندگی میں شیراز میں سات بادشاہ ہوئے اور اکثر ان میں باہم سخت خون ریز لڑائیاں ہوئیں۔ سلطان مظفر کے بیٹے ہمیشہ ایک دوسرے کے ساتھ خانہ جنگی میں مصروف رہے اور اسی میں انھوں نے سلطنت کھو دی۔ سب سے آخری میں تیموری حملہ شیراز پر ہوا جو ایک قیامت کا نمونہ تھا۔

ان بے درد یوں اور ہولناک خون ریزیوں کو انھوں نے اپنی آنکھوں سے دیکھا۔ انقلابات زمانہ کے بڑے بڑے منظر ان کی نگاہ سے گزرے۔ انھوں نے دیکھا کہ آج دنیا جس سر پر تاج رکھتی ہے کل اسی خاک و خون میں پامال کر ڈالتی ہے۔ اسی وجہ سے اس کے چند روزہ جاہ و جلال سے سخت نفرت ہو گئی اور انھوں نے کنج خلوت میں اطمینان کے ساتھ ایک گھڑی گزار دینے کو تمام دنیا کی بادشاہی پر، جس میں ہزاروں جھگڑے ہوتے ہیں، ترجیح دی اور پکارا ٹھے:

بفراغ دل زمانے نظرے بماء روئے

بہ از آنکہ چتر شاہی ہمہ عمرو بہائے بہوئے

اطمینان کے ساتھ کسی حسین کو ایک وقت ایک نظر دیکھنا اس سے بہتر ہے کہ تمام

عمر سر پر چتر شاہی ہو اور سیکڑوں بکھیڑے ہوں۔

خواجه نے ہر چند ان ناگوار حادثات کا ذکر جن سے یقیناً وہ متاثر ہوئے ہوں گے، اپنے کلام میں نہیں آنے دیا اور اپنی اصلی شاعرانہ خوشی کے آب حیات میں اس زہر کے چھیننے نہیں پڑنے دیئے لیکن آخر انسان تھے، کہاں تک ضبط کرتے۔ ایک غزل میں رو ہی پڑے۔

ایں چہ شورِ یست کہ در دورِ قمرِ می بینم  
ہمہ آفاق پر از فتنہ و شررِ می بینم  
ہر کسے روز بہی می طلبد زیں ایام  
مشکل آنست کہ ہر روز ہترِ می بینم  
ابلہا نرا ہمہ شربت ز گلاب و قند است  
قوت دانا ہمہ از خون جگرِ میں بینم  
اسپ تازی شدہ مجروح بزیرِ پالان  
طوق زریں ہمہ در گردنِ خرِ می بینم  
دخترانرا ہمہ جنگست و جدل با مادر  
پسرانرا ہمہ بدخواہ پدرِ می بینم  
ہیچ رحمے نہ برادر بہ برادر دار و  
ہیچ شفقت نہ پدر را بہ پسرِ می بینم  
پند حافظ بشنو خواجہ برو نیکی کن  
کہ من ایں پند بہ از دُر گہرِ می بینم (۱)

خواجه ایک نہایت ملنسار اور خوش خلق انسان تھے۔ امیر و غریب، ادنا و اعلا سب سے ملتے تھے۔ اور ہر طبقے میں وہ ہر دل عزیز تھے۔ فقیروں کے حلقے کے چراغ تھے اور بادشاہوں کی بزم کی شمع۔ وہ تمام شاہاں شیراز کے دربار میں آمد و رفت رکھتے

تھے۔ مگر درباروں میں ان کا اعزاز ایک مقدس بزرگ اور ممتاز عالم کی حیثیت سے تھا، نہ کہ شاعر کی حیثیت سے۔ یہی وجہ ہے کہ انھوں نے کسی امیر یا وزیر کی شان میں کبھی کوئی قصیدہ نہیں لکھا جو شاعر کا خاصہ خیال کیا جاتا ہے اور جس سے شیخ سعدی جیسے بزرگ تارک الدنیا بھی نہیں بچ سکے۔ انھوں نے بہت کیا تو یہ کیا کہ کسی غزل میں ایک دو شعر کسی تعریف میں بڑھا دیئے اور اس کا نام لے دیا اور بس۔

ان کے ابتدائی زمانے میں سلطان ابوسعید خاں بغداد کا بادشاہ تھا۔ تمام عراق و فارس اس کے قبضے میں تھا۔ اس کے زمانے میں اس کی طرف سے شیخ حسین پسر امیر الامراء چوپان شیراز کا والی تھا۔ اہل شیراز عام طور پر اس سے ناراض تھے، ۳۶۶ھ میں جب سلطان ابوسعید خاں نے وفات پائی اور بوجی اس کے کہ کوئی بیٹا نہ تھا، اطراف ممالک میں جس کا جہاں بس چلا اس نے قبضہ کر لیا اور ایک سلطنت کی گیارہ سلطنتیں ہو گئیں، تو شیخ حسین اپنی جان کے خوف سے شیراز سے بھاگ گیا۔ شیخ ابواسحاق نے جو سابق والی شیراز محمد شاہ ۱۰۰ھ کا بیٹا تھا، موقع پا کر شیراز اور اصفہان پر اپنی مستقل حکومت قائم کر لی۔

### ابواسحاق:

شاہ ابواسحاق کا عہد شیراز والوں کے لیے امن و عیش کا زمانہ تھا۔ ملک میں خوشحالی اور رفاہیت تھی۔ خولجہ اس کے دربار میں آمد و رفت رکھتے تھے اور وہ ان کا بہت قدر دان تھا۔

شاہ ابواسحاق میں اگرچہ تمام خوبیاں تھیں مگر وہ آرام پسند تھا۔ ۵۴۴ھ میں امیر مبارزالدین (۲) مظفر نے اس کو غافل پا کر شیراز پر حملہ کر دیا۔

☆☆☆☆

۱: یہ بات دلچسپی اور حیرت سے خالی نہیں کہ حافظ کی یہ مشہور غزل ناخمنی و نذیر احمد اور قزوینی دونوں نسخوں میں نہیں ہے۔

۲: امیر مظفر کا باپ محمد شاہ خراسان کا ایک معمولی باشندہ تھا۔ سلطان محمد خدا بندہ

کے زمانے میں اس کو کچھ عروج ہو گیا اور وہ شہر مراغہ میں ایک معزز عہدے پر مقرر کیا گیا، وہاں اپنی عقل مندی شجاعت سے اس نے کارہائے نمایاں انجام دیئے۔ جن کے صلے میں اس کو امارت کا درجہ عطا ہوا۔ سلطان ابو سعید خان کے عہد میں اس کا انتقال ہو گیا۔ سلطان نے اس کے مہر کو امارت عطا فرمائی۔ جب سلطان کے مرنے کے بعد طوائف اہلو کی پھیلی تو امیر مظفر نے بزدلی پر اپنی سلطنت قائم کر لی، شاہ ابواسحاق نے اس کو کمزور پا کر بزدلی سے چھین لیا مگر اس نے ایسی جمعیت فراہم کی کہ ابواسحاق کو شکست دی اور شیراز سے تہریز تک اپنی حکومت قائم کر لی۔

☆☆☆☆☆☆☆☆☆☆☆☆☆☆

دولت شاہ سمرقندی لکھتا ہے کہ امیر مظفر جب فوج لے کر شیراز کے ارادے سے چلا تو ابواسحاق کے وزیروں نے اس سے کہنا شروع کیا کہ اب ہم کو بھی لڑائی کی تیاری کرنی چاہیے، وہ اس بات سے کبیدہ خاطر ہوتا تھا اور اس نے منع کر دیا تھا کہ اب جو میرے سامنے اس قسم کی بات کہے گا میں اس کو سزا دوں گا۔ یہاں تک کہ امیر مظفر کی فوجیں شیراز کے گرد آگئیں، لیکن کسی کی مجال تھی کہ بادشاہ کو خبر کرے۔ آخر امین الدین جہرمی نے جو بادشاہ کا خاص ہم نشین تھا، کہا کہ آج کل بہار کا موسم، چاروں طرف میدان اور پہاڑ سرخ و سبز ہو رہے ہیں، حضور بالا خانے پر تشریف لے چلیں اور ملاحظہ فرمائیں۔ جب شاہ بالا خانے پر آیا تو شہر کے چاروں طرف لشکر کو دیکھا۔ پوچھا یہ کیا ہے۔ ایک وزیر نے کہا مظفر شیراز کو فتح کرنے کے لیے آیا ہے۔ بادشاہ نے کہا کہ عجب احمق ہے جو بہار کے موسم کو اس طرح رائیگاں کھو رہا ہے اور یہ شعر پڑھ کر نیچے اتر آیا۔

بیاتایک اسشت تماشاکنیم

چو فردا رسد کار فردا کنیم

آؤ آج کی رات تو مزے میں گزاریں، کل کا کام کل دیکھا جائے گا!

دولت شاہ کہیں کہیں اس قسم کے قصے بھی لکھ دیتا ہے جو سادہ لوحوں کو دل چسپ

معلوم ہوں۔

حقیقت یہ ہے کہ شاہ ابواسحاق اور مظفر میں ابتدا ہی سے لڑائیاں ہوتی چلی آتی تھیں۔ اور ہمیشہ ابواسحاق کو فتح ہوتی تھی کیوں کہ اس کے پاس فوج بہت زیادہ تھی لیکن اس حملے میں بازی پلٹ گئی، شاہ ابواسحاق کو بڑی جرأت سے لڑا لیکن امیر مظفر نے اس کو شکست دے دی اور وہ میدان چھوڑ کر اصفہان بھاگا۔ وہاں ۴-۵ سال رہا اور پھر امیر مظفر کے حکم سے قتل کر دیا گیا۔ خوبہ اپنے اس قدر دان کے مرنے پر اس غزل میں روتے ہیں:

یاد باد آں کہ سر کومے توام منزل بود  
 دیدہ را روشنی از خاک درت حاصل بود  
 راست چون سوسن و گل ز اثر صحبت پاک  
 بر زباں بود سرا انچہ ترا در دل بود  
 در دلم بود کہ بے دوست نباشم ہرگز  
 چہ توام کرد کہ سعی من و دل باطل بود  
 راستی خاتم فیروزہ بو اسحاقی  
 خوش درخشید و لے دولت مستعجل بود  
 دیدی آن قہقہہ کبک خراساں حافظ  
 کہ ز سر پنجہ شاہین قضا غافل بود

حاجی قوام:

حاجی قوام الدین حسن طنجی خوبہ کے سب سے پہلے مر بی اور خاص سر پرست تھے۔ انھوں نے ان کے لیے مدرسہ قائم کیا تھا۔ خوبہ نے بہت سی غزلوں میں حاجی صاحب موصوف کا نام لیا ہے۔ حتیٰ کہ جس غزل میں انھوں نے اپنی خیالی زندگی کی تصویر کھینچی ہے۔ اس میں بھی حاجی قوام کو نہیں بھولے ہیں۔ کہتے ہیں:

عشق بازی و جوانی و شراب لعل فام

مجلس انس و حریف ہمدم و شرب مدام  
 ساقی شکر دہان و مطرب شیریں سخن  
 ہم نشین نیک کردار و ندیم نیک نام  
 شاہدے از لطف و پاکی رشک آب زندگی  
 دلبرے در حسن و خوبی غیرت ماہ تمام  
 غمزہ ساقی بیغمائے خرد آہختہ تیغ  
 زلف جانان از برائے صید دل گسترده ام  
 بادہ گلرنگ و تلخ و تیز و خوش گوار و سبک  
 نقلے از لعل و نگار و نقلے از یاقوت خام  
 بزم گاہے دلنشان چون قصر فردوس بریں  
 گلشنے پیرانش چون روضہ دارالسلام  
 صف نشینان نیک خواہ و پیشکاران با ادب  
 دوستداران صاحب اسرار و حریفان دوستکام  
 نکتہ دانے بذلہ گو چون حافظ شیریں سخن  
 بخشش موزے جہاں افروز چون حاجی قوام  
 ہر کہ این صحبت نخواہد خوشدلی بروے تباہ  
 و آنکہ عشرت نخواہد زندگی بروے حرام

بعض لوگوں نے جن میں کپتان کلارک بھی ہیں غلط فہمی سے حاجی قوام اور خواجہ  
 قیام الدین عیار کو کہ وہ بھی حافظ کے مرہیوں میں سے تھے، ایک ہی شخص خیال کر لیا  
 ہے۔ حالاں کہ دونوں دو شخص تھے۔ حاجی قوام شاہ ابواسحاق کے وزیر خزانہ تھے۔  
 انھوں نے ۱۵۴۷ء میں وفات پائی اور خواجہ قوام شاہ شجاع کے وزیر تھے جن کا ذکر  
 آگے آئے گا۔

## امیر مظفر:

امیر مبارز لادین محمد مظفر ایک سپاہی منش اور سخت طبیعت کا آدمی تھا۔ جب شیراز پر اس کا قبضہ ہوا تو اس نے بہت سختیاں کیں یہاں تک کہ تمام لوگ اس کے دشمن ہو گئے۔ اس کے بیٹے شاہ شجاع نے جب دیکھا کہ عنقریب ملک میں بغاوت ہونی چاہتی ہے تو امرائے لشکر کے ساتھ متفق ہو کر ۶۰ بھائیوں میں مظفر کو گرفتار کر لیا۔ آنکھوں میں سلائی پھیر کر قید کر دیا اور خود تخت سلطنت پر بیٹھا۔ کہا جاتا ہے کہ خواجہ نے یہ قطعہ اسی واقعے کے متعلق لکھا ہے:

شاہ غازی خرد و گیتی ستاں  
آن کہ از شمشیر او خوں سی چکید  
گہ بیک حملہ سپاہی سے شکست  
گہ بہوئے قلب شیراں سیدرید  
عاقبت شیراز و تبریز و عراق  
چوں مسخر کرد وقتش در رسید  
آنکہ روشن بُد جہاں بینش بدد  
میل در چشم جہاں بینش کشید

## شاہ شجاع:

ابو الفوارس شاہ شجاع کے تحت نشین ہونے سے تمام لوگ بہت خوش ہوئے۔ کیوں کہ وہ خود عالم، علم دوست اور بڑا دین دار تھا۔ علماء و صلحاء کی اس کے دربار میں بڑی قدر و منزلت ہوتی تھی۔ خواجہ نے بیسیوں غزلوں میں اس کا نام لیا ہے۔ ایک غزل میں لکھتے ہیں:

جبین و چہرہ حافظ خدا جدا نکناد  
ز خاک بار گہ کبرئامے شاہ شجاع

حافظ کی پیشانی اور چہرے کو شاہ شجاع کی بارگاہ سے خدا جدا نہ کرے۔  
شاہ شجاع خواجہ فقیہ (۱) عماد کرمانی کے ساتھ بہت عقیدت رکھتا تھا اور اس قدر  
ان کو مانتا تھا کہ خود ان کی خانقاہ میں جایا کرتا تھا۔

فقیہ موصوف کے پاس ایک بلی تھی جس کی نسبت یہ مشہور تھا کہ فقیہ نماز پڑھتے  
ہیں تو وہ بھی ساتھ ساتھ پڑھتی ہے۔ شاہ شجاع اس کو ان کی کرامت سمجھتا تھا۔ خواجہ  
حافظ کو ایسی باتوں پر بھلا کب یقین آتا تھا۔ انھوں نے نہایت لطیف پیرائے سے  
ایک غزل میں فقیہ موصوف پر چوٹ کی:

صوفی نہ بادام و سر حقه باز کرد  
بنیاد مگر با فلک حقه باز کرد  
ساقی بیا کہ شاہد رعنائے صوفیاں  
دیگر بجلوہ آسد و آغاز ناز کرد  
امے دل بیا کہ مابہ پناہ خدا رویم  
زانچہ آستین کہ تہ درست دراز کرد  
امے کبک خوش خرام کجاسی روی یست  
غرہ مشو کہ ”گر بے زاہد“ نماز کرد  
حافظ ممکن سلامت رنداں کہ درازل  
مارا خدا ز بہد ریا بے نیاز کرد  
عبیدزاکانی (۲) کی مثنوی موش و گر بہ ہے۔ جس میں اس نے ایک بلی کا قصہ

لکھا ہے۔

☆☆☆☆☆

۱: زہد و اتقا میں مشہور زمانہ تھے۔ تمام لوگ اور خاص کر مظفری خاندان کے  
شاہزائے ان کے ساتھ عقیدت رکھتے تھے، باوجود علم و فضل اور زہد و اتقا کے نامور شاعر  
بھی تھے۔ ان کا یہ شعر بہت مشہور ہے۔

دل عکس خوب تو در آب رواں دید  
 ووالہ شد و فریاد بر آ درد کہ ماہی  
 ۳۷۷ میں وفات پائی۔ کرمان میں مدفون ہوئے۔ قبر زیارت گاہ ہے۔ ایک  
 دیوان یادگار ہے جو ہمارے سامنے موجود ہے۔ کلام نہایت سادہ اور خوشو ذرا نند سے  
 پاک ہے۔

۲: فارس کا مشہور بھوکو ہے۔ شاہ ابواسحاق کے زمانے میں تھا۔ پہلے اس کا اہل علم  
 میں شمار ہوتا تھا۔ دولت شاہ کا بیان کا ہے ایک بار کوئی کتاب علم معانی میں تصنیف کی۔  
 شاہ ابواسحاق کی خدمت میں اس کو پیش کرنے کے لیے لے گیا۔ خدام نے روکا اور یہ کہا  
 کہ ابھی حضور ایک بھانڈ کی نقلوں میں دل بہلا رہے ہیں۔ عبید نے سوچا کہ جب  
 بھانڈوں کی ایسی قدر ہے کہ اہل علم پر ان کو ترجیح دی جاتی ہے تو پھر لکھنا پڑھنا فضول  
 ہے۔ اسی دن سے مولویت کا جبہ اتارا اور ہزلی شروع کی۔ وہ ایسی نخش کہ اللہ کی پناہ  
 ۱۷۷ میں مر گیا۔

☆☆☆☆☆

جو سیکڑوں چوہے کھا کرتا تب ہوگئی اور عبادت میں مصروف ہوئی۔ چوہا اس کی  
 خوش خبری اپنے بادشاہ کو دیتا ہے:

مژدہ گانا کہ گربہ عابد شد

مومن و زاہد و مسلمانا

خوش خبری ہو کہ ملی عبادت گزار مومن، زاہد اور مسلمان ہوگئی۔

اس قصہ سے ”گربہ عابد“ مثل مشہور ہوگئی تھی۔

خواجہ حافظ نے اس شعر میں اس مثل کی طرف اشارہ کیا ہے:

اے کبک خوش خرام کجا میروی بایست

غره مشو کہ گربہ زاہد نماز کرد

اے ناز سے چلنے والی چکور کدھر جاتی ہے، ٹھہر جا، دھوکے میں نہ رہنا کہ

عبادت گزار ملی نمازی ہوگئی۔

فقیر بھی تاک میں رہے۔ اتفاق سے خواجہ نے ایک غزل لکھی جس کا مقطع یہ تھا:

گر مسلمانوں سے کہنا ہے کہ حافظہ دارد  
آپ اگر آپ سے اس روز بود فردائے

فقیر عماد نے شاہ شجاع سے کہا اس شعر سے انکار قیامت لازم آتا ہے۔ شاہ شجاع چون کہ فقیر کا بڑا امرید تھا۔ اس نے حکم دیا کہ خواجہ حافظ بلائے جائیں اور ان سے پوچھا جائے کہ آپ نے ایسا شعر کیوں کہ جس سے قیامت کا انکار لازم آتا ہے۔ خواجہ کو بھی یہ خبر لگ گئی۔ انھوں نے اس شاعرانہ مضمون کو سمجھانے کے بجائے یہ تدبیر کی کہ اس سے پہلے ایک شعر اور بڑھا کر اس کو ایک عیسائی کا مقولہ کر دیا:

ایں حدیثم چہ خوش آمد کہ سحر گہ میں گفت  
بر در میکدہ بادت و نئے تر سائے

یہ بات مجھے بہت پسند آئی جو کہ صبح کو ایک شراب خانے کے دروازے پر بانسری اور دف بجا کر ایک عیسائی کہہ رہا تھا۔

اب یہ ایک عیسائی کا قول ہو گیا اور کفر کی نقل کفر نہیں ہوتی۔ اس وجہ سے شاہ شجاع خاموش ہو گیا اور خواجہ نے خوش اسلوبی کے ساتھ فقیر کا داؤ کاٹ دیا۔

**خواجہ قوام:**

شاہ شجاع کا وزیر قوام الدین عیار بھی خواجہ کے قدر دانوں میں سے تھا ان کا وظیفہ بھی مقرر کر رکھا تھا ایک دن جب وظیفہ دیر سے پہنچا تو خواجہ نے ایک غزل لکھ کر وزیر موصوف کے پاس بھیجی جس میں اس کی طرف توجہ دلانی اس کا مطلع یہ ہے

رسیدہ سوزہ کہ آمد بہار و سبزہ دمید

وظیفہ گر برسد مصرفش گل است و نبد

بہار کے آنے اور سبزہ کے اگنے کی خوش خبری آگئی، ایسی حالت میں اگر وظیفہ

آئے تو گلاب و شراب میں صرف کیا جائے

۶۲ھ میں شاہ شجاع نے کسی سیاسی غلطی کی وجہ سے ان کو قتل کر ڈالا۔

## توران شاہ:

خواجہ قوام مقتول کے بعد خواجہ کمال الدین اور ان کے بعد جلال الدین توران شاہ، شاہ شجاع کا وزیر ہوا، یہ خواجہ کے کمالات کا فدائی تھا اور ان کے ساتھ بڑا فیاضانہ سلوک کرتا تھا۔ خواجہ نے بہت سی غزلوں میں نہایت شکرینے کے ساتھ وزیر موصوف کا نام لیا ہے۔ اپنی اس لاجواب غزل میں اس کی اخلاقی جرأت کی تعریف کی ہے:

گرم از دست برخیزد کہ با دلدار بنشینم  
ز جام وصل سے نوشم ز باغ عیش گل چینم  
صبح الخیر ز و بلبل کجائی ساقیا برخیز  
کہ غوغا میکند در سر نوائے چنگ دوشینم  
شب رحلت ہم از بستر روم تا قصر حور العین  
اگر در وقت جان دادن تو باشی شمع بالینم  
مگر دیوانہ خواہم شد دریں سواد کہ شب تار روز  
سخن با ماہ میگویم پری در خواب می بینم  
لبت شکر بمستان داد و چشمت سے بہ میخوران  
منم کز غایت حرماں نہ با آنم نہ با اینم  
وفاداری و حق گوئی نہ کار ہر کسے باشد  
غلام آصف تا جلال الدین وال دینم

## زین العابدین:

۸۶ھ میں شاہ شجاع کے مرنے کے بعد اس کا بیٹا زین العابدین تخت نشین ہوا جو اگرچہ حسن میں اپنے زمانے کا یوسف تھا۔ لیکن کم عقل تھا۔ اس مغرور شاہزادے نے باپ کے مصاحبوں اور ملازموں کے ساتھ بدسلوکیاں شروع کیں

اور شیراز میں دو روز مظفری تازہ ہو گیا۔

خواجہ کی غزلیں اور خاص کرنئی غزلیں جو وہ لکھتے تھے، بادشاہوں اور شاہزادوں کی مجلسوں میں گائی جاتی تھیں۔ انھوں نے اس زمانے میں جس قدر غزلیں لکھی ہیں ان میں اس کو خصوصیت کے ساتھ رحم اور دادگری کی طرف توجہ دلائی ہے۔ منجملہ ان کے ایک غزل یہ ہے:

بہ ملازمان سلطان کہ رساند این دعا را  
کہ بشکر بادشاہی ز نظر مراں گذارا  
چہ قیامت است جانان کہ بعاشقا نمودی  
دل و جان فدائے رویت بنما عذار مارا  
ز رقیب دیو سیرت بخدائے خود پناہم  
مگر آن شہاب ثاقب مددے کند خدارا  
دل عالمے بسوزی چو عذار بر فروزی  
توازیں چہ سود داری کہ نمی کنی مدارا  
مژہ سیاہت ار کرد بخون ما اشارت  
ز فریب او بیندیش و غلط ممکن نگارا  
ہمہ شب دریں امیدم کہ نسیم صبح گاہی  
بہ پیام آشنایان بنوازد آشنارا  
بخدا کہ جرعه ده تو بحافظ سحر خیز  
کہ دعائے صبح گاہی اثری کند شمارا

مثل مشہور ہے کہ ظلم کی عمر تھوڑی ہوتی ہے۔ ابھی ایک سال بھی نہ گزرنے پایا تھا کہ ۸۷ھ میں شہنشاہ تیمور ایک گرجے پرستے بادل کی آ پہنچا۔ زین العابدین نے مقابلے کے لیے لشکر فراہم کرنے کی کوشش کی مگر ناکام رہا۔ آخر خوف کے

مارے صاحب قرآن کے آنے سے پہلے ہی شیراز سے بھاگا اور اپنے چچا منصور کے پاس تستر میں پہنچا۔

تیمور نے شیراز کو خالی پا کر اس پر قبضہ کر کے شاہ شجاع کے بھائی نصرت الدین یحییٰ کو جو نیردر حکمران تھا اور جس نے اس کی اطاعت تسلیم کر لی تھی، شیراز کو بھی سپرد کر دیا۔

تیمور نے شیراز میں خواجہ کو بھی یاد کیا جن کی شہرت وہ عرصے سے سن رہا تھا۔ خواجہ تشریف لے گئے۔ وہ بہت اعزاز سے پیش آیا اور پوچھا کہ یہ شعر آپ کا ہے:

**اگر آن ترک شیرازی بدست آرد دل مارا**

**بخمال ہندوش بخشم سمرقند و بخارارا**

خواجہ نے کہا ہاں۔ اس نے کہا کہ میں نے جو بڑی بڑی فوجوں سے لڑ کر دنیا فتح کی اور بھاری بھاری سلطنتوں پر قبضہ کر لیا تو اس لیے کہ سمرقند اور بخارا کو جو میرے وطن ہیں آباد کروں اور آپ نے ان کی یہ قدر کی کہ معشوق کے خال ہندو پر تصدق کر ڈالا۔ خواجہ نے جواب دیا کہ جہاں پناہ! یہ اسی غلط بخشی کا نتیجہ ہے کہ آج میں اس حال میں ہوں۔ تیمور اس لطیفے سے بہت خوش ہوا اور خواجہ کو خلعت اور انعام سے سرفراز کیا۔

انسانی کلویپیڈیا برٹانیکا کا مصنف اس واقعے سے انکار کرتا ہے اور یہ کہتا ہے کہ تیمور شیراز میں خواجہ کے انتقال کے کئی سال بعد گیا تھا، لیکن اسے یہ خبر نہیں کہ تیمور دو مرتبہ شیراز میں آیا ہے۔ پہلی مرتبہ ۱۳۷۸ء میں جب کہ خواجہ زندہ تھے اور دوبارہ ۱۳۹۵ء میں جب کہ وہ وفات پا چکے تھے۔

**شاہ یحییٰ:**

شیراز کے تمام لوگ تیمور کے آنے سے ڈر گئے تھے مگر جب اس نے وہاں کی حکومت شاہ یحییٰ کے سپرد کر دی تو ان کو بڑی خوشی ہوئی کیوں کہ یحییٰ بہت لائق اور

منصف مزاج بادشاہ تھا۔ خواجہ ایک غزل میں کہتے ہیں:

گر نکر دی نصرت دین شاہ یحییٰ از کرم

کار ملک و دین ز نظم و انتساق افتادہ بود

اگر شاہ یحییٰ اپنے کرم سے دین کی نصرت نہ کرتے تو ملک اور دین کا نظم و نسق

خراب ہو چکا تھا۔

شاہ منصور:

زین العابدین جب تستر سے بھاگ کر گیا تو اس کے چچا منصور نے اس کی  
بزدلی پر اس کو قید کر دیا اور خود ایک بہت بڑی جمعیت فراہم کر کے شیراز کی طرف  
آیا۔ شاہ یحییٰ کو مقابلے میں ناکامیابی ہوئی اور آخر وہ میدان میں مارا گیا، منصور  
بڑے کر دفر سے شیراز میں داخل ہوا۔

اہل شیراز نے منصور کا بڑی خوشی سے خیر مقدم کیا کیوں کہ تمام آل مظفر میں اس  
سے زیادہ لائق، بہادر اور عادل کوئی شہزادہ نہ تھا۔ خواجہ نے بھی ایک غزل اس کے  
خیر مقدم میں لکھی جس کا مطلع یہ ہے:

بیا کہ ریاست منصور پادشاہ رسید

نوید فتح و بشارت بمہر و ماہ رسید

آ جاؤ کہ شاہ منصور کا جھنڈا آ گیا اور فتح کی نوید اور خوش خبری چاند اور سورج

تک پہنچ گئی۔

شاہ منصور خواجہ کا بہت احترام کرتا تھا اور ان کے کمالات کا بڑا قدر داں تھا۔

خواجہ نے جا بجا غزلوں میں اس کی تعریف کی ہے۔

واپسی میں تیمور نے منصور کا بھی خاتمہ کر دیا اور اس کے خاتمے کے ساتھ ہی

خاندان مظفر کا چراغ گل ہو گیا، مگر خواجہ اس سے کئی سال پہلے ہی انتقال فرما چکے

تھے۔

ان کے علاوہ بڑے بڑے امراء و روسا مثلاً فخر الدین، عبدالصمد، امین الدین حسن وغیرہ خواجہ کے خاص عقیدت مندوں میں سے تھے۔ وہ اپنے تقدس، زہد، علم اور خدا داد شاعرانہ مال کی وجہ سے ہر طبقے اور ہر درجے کے لوگوں میں عام مقبولیت کی نگاہ سے دیکھے جاتے تھے اور اپنی زندگی میں انتہائی ہر دل عزیز کی جو کسی باکمال کو حاصل ہو سکتی ہے، ان کو حاصل تھی۔

## خواجہ کی شہرت

گذشتہ زمانے میں اکثر اہل مال کی شہرت ان کے مرنے کے بعد ہوتی تھی۔ لیکن خواجہ ان خوش قسمت لوگوں میں سے ہیں جن کی شہرت زندگی ہی میں چار دانگ عالم میں پھیل گئی۔ نہ صرف ایران بلکہ بغداد، عراق، جنوبی ہند اور بنگال تک ان کی زندگی ہی میں ان کا نام مشہور ہو چکا تھا۔ قافلوں کے ساتھ ساتھ ان کی غزلیں ملکوں ملکوں جاتی تھیں۔ بڑے بڑے بادشاہوں اور نوابوں نے ان کو بلانا شروع کیا، وہ ان کے پاس تحفے تحائف اور اشتیاق نامے بھیجتے تھے، لیکن خواجہ اپنی سیر چشتی اور گوشہ نشینی کی وجہ سے کہیں جانا پسند نہیں کرتے تھے۔

سلطان (۱) احمد جلائر ایلخانی کی بڑی خواہش تھی کہ خواجہ بغداد میں تشریف لائیں۔ بہت سے تحائف اور خطوط بھیجے لیکن خواجہ نہیں گئے۔ ایک غزل بطور شکر یہ کے لکھ کر بھیج دی جس کا ایک شعر یہ ہے:

**گرچہ دوریم، بیارے تو قدح سے نوشیم!**

**بعد منزل نبود در سفر روحانی**

اگرچہ ہم دور ہیں لیکن آپ کی یاد میں شراب پیتے ہیں۔ روحانی سفر میں فاصلہ کوئی چیز نہیں ہے۔

شاہ شجاع کا بھائی قطب الدین محمود جو اصفہان کا حاکم تھا۔ اس میں اور شاہ شجاع میں سخت لڑائیاں ہوئیں اور چوں کہ سلطان احمد والی بغداد کی بہن قطب

الدرین محمود کے نکاح میں تھی، اس وجہ سے وہاں بھی اس کو امداد ملی۔ اس نے شیراز کا محاصرہ کر لیا۔ مجبوراً شاہ شجاع نے اس سے صلح کر لی۔ کچھ دنوں کے بعد محمود مر گیا۔ شاہ شجاع نے یہ رباعی لکھی:

محمود برادر م شہ شیر مکیں  
میکرد خصومت از پے تاج و نگیں  
کردیم دو بخشش تا یسا ساید خلق  
اوزیر زمین گرفت و من روئے زمیں

اس کے مرنے کے بعد شاہ شجاع کو سلطان احمد سے انتقام لینے کا موقع ملا اور دونوں میں باہم خوب لڑائیاں رہیں۔ کچھ عجب نہیں کہ خواجه کے بغداد نہ جانے کا سبب ان بادشاہوں کی باہمی عداوت ہی ہو، ورنہ ان کو وہاں جانے کی بڑی آرزو تھی۔ فرماتے ہیں:

رہ نبردیم بمقصود خود اندر شیراز  
خرم آن روز کہ حافظ رہ بغداد کند  
شیراز میں اپنے مقصود تک ہم نہیں پہنچ سکے، وہ دن بڑا اچھا ہوگا جس دن حافظ بغداد کو روانہ ہوگا۔

سلطان قطب الدین کے وزیر عماد الدین محمود نے بھی اصفہان سے خواجه کو طلب کیا، لیکن غالباً انھیں ملکی جھگڑوں کی وجہ سے خواجه نے وہاں جانا بھی مناسب نہیں سمجھا۔ ایک دفعہ ایک غزل جو ”بہاریہ“ کے نام سے مشہور ہے لکھ کر وزیر موصوف کے پاس بھیج دی تھی۔ اس نے بڑی قدر دانی کی اور صلہ بھیجا۔ اس غزل کے چند شعر یہ ہیں:

کنونکہ در چمن آمد گل از عدم بو وجود  
بنفشہ در قدم او نہاد سر بسجود

بباغ تازہ کن آئین دین زردشتی  
کنونکہ لالہ برافروخت آتش نمرود  
چو گل سوار شود بر بہوا سلیمان وار  
سحر کہ مرغ در آید بہ نغمہ داؤد  
بخواہ جام صبوحی بیاد آصف عہد  
وزیر ملک سلیمان عماد دیں محمود

جنوبی ہند میں اس زمانے میں سلطان محمود شاہ بہمنی حکمران تھا۔ میر فضل اللہ  
۱۰۰ جو علامہ تفتازانی کے شاگرد رشید تھے، سلطان کے وزیر تھے۔ خواجہ کا شہرہ مدت  
سے سنتے تھے۔ ایک دفعہ

☆☆☆☆☆☆☆☆

۱: ہلیخانی سلطنت کا بانی امیر حسن نونان ہے اس کے باپ کا نام امیر فیوتائے ہے  
جو امیر ہلیخان کا بیٹا تھا امیر ہلیخان کجا تیو خان کے زمانے میں امیر الامرائی کا منصب  
رکھتا تھا۔ بعد ازاں اس کا پوتا امیر حسن ابوسعید خان کے زمانے میں خراسان میں کسی  
ممتاز منصب پر سرفراز ہو گیا۔ سلطان ابوسعید خان کے مرنے کے بعد جب انقلاب  
واقع ہوا تو بغداد اور تبریز وغیرہ پر امیر حسن نے قبضہ کر کے ہلیخانی حکومت قائم کر لی۔  
امیر حسن کے بعد اس کا بیٹا شیخ اولیس تخت نشین ہوا۔ اولیس کا بیٹا احمد تھا۔

☆☆☆☆☆☆☆☆

علم دوست بادشاہ کے اشارہ سے خواجہ کے نام ایک خط لکھا جس میں ان سے  
خواہش کی گئی تھی کہ وہ دکن میں تشریف لائیں۔ خط کے ہمراہ اشرفیاں بھی بطور زاد  
راہ کے بھیجی تھی۔ خواجہ نے ان اشرفیوں میں سے اپنا قرضہ ادا کیا، کچھ بھانجوں کو دیا  
اور باقی ماندہ سے زاد راہ تیار کر کے ہندوستان کو روانہ ہوئے۔ راستے میں فیاضی نے  
مفلس کر دیا۔ ایران کے دوسو دیگروں خواجہ زین العابدین ہمدانی اور خواجہ محمد گادورنی  
نے جو معتبر تاجر تھے اور ہندوستان کو آرہے تھے، خواجہ کے اخراجات سفر کی کفالت  
اپنے ذمے لی اور بندرگاہ ”ہرمز“ پر پہنچے۔

دکن کا ایک جہاز ہرمز سے واپس آ رہا تھا اس پر سوار ہوئے۔ اتفاق یہ کہ ابھی  
 لنگر اٹھا بھی نہیں تھا کہ طوفانی ہوا چلی، گھبرا گئے۔ آخر کشتی کنارے پر لگانی گئی۔ اتر  
 گئے اور ہندوستان آنے کا ارادہ فرما کر دیا۔ انھیں سوداگروں کے ہاتھ میر فضل اللہ - نجو  
 کے پاس یہ غزل لکھ کر بھیج دی۔

دے با غم بسر بردن جہاں یکسر نمی ارزد  
 بکسے بفروش دلق ما کزین بہتر نمی ارزد  
 شکوہ تاج سلطانی کہ بیم جاں در آن در جست  
 کلاہ دلکش است اسابہ ترک سرنمی ارزد  
 بکوئے سیفرونش بجامے بر نمیگیرند  
 زہے سجاده تقوی کہ یک ساغر نمی ارزد  
 ترا آن بہ کہ رومے خود ز سشتاقان پوشانی  
 کہ شادی جہاں گیری غم لشکر نمی ارزد  
 رقیبم سرزنش ہا کرد کز این باب رخ برتاب  
 چہ افتاد این سر مارا کہ ایک افسر نمی ارزد  
 بس آساں سے نمود اول غم دریامے ببوسود  
 غلط گفتم کہ این طوفاں بصد گوہر نمی ارزد  
 چو حافظ در قناعت کوش و از دنیائے ذوں بگذر  
 کہ یک جو منت دو ناں بصد من زر نمی ارزد

میر فضل اللہ نے یہ قصہ بادشاہ سے بیان کیا۔ اس کو بڑا افسوس ہوا اور کہا کہ  
 خواجہ ہمارے ارادے سے چلے لیکن ہماری بد قسمتی نے ان کو ہم تک نہ پہنچنے دیا، اس  
 لیے مناسب یہ ہے کہ ہم اپنے انعام سے ان کو محروم نہ کریں، چنانچہ ملا محمد قاسم  
 مشہدی کے ہاتھ ایک ہزار تکہ طلا اور ہندوستان کے بہت سے پیش قیمت تحفے خواجہ

کے پاس بھجوائے۔

سلطان غیاث الدین والی بنگالہ متوفی ۷۷۷ھ جو علم کا بڑا قدردان اور نہایت فیاض تھا، اس نے اپنے خاص خادم یاقوت کے ہاتھ کچھ زر نقد اور تحفے خواجہ کے پاس بھیجے اور خواہش کی کہ وہ بنگال تشریف لائیں۔ خواجہ سفر سے پہلے ہی توبہ کر چکے تھے، معذرت کی اور یہ غزل لکھ کر یاقوت کو دے دی۔

ساقی حدیث سرو و گل و لاله میرو  
دیں بحث باثلاثہ غسالہ میرو  
مے دہ کہ نو عروس چمن حد حسن یافت  
کار ایس زم ان بہ صنعت و لاله میرو  
آن چشم جادوانہ عابد فریب بیس  
کش کاروان سحر ز دنبالہ میرو  
خومے کردہ می خرامد و ہر عارض سمن  
از شرم رومے او عرق ژالہ میرو  
باد بہار می و زد از گلستان شاہ  
وز ژالہ بادہ در قدح لالہ میرو  
طے مکان بہ بین و زمان در سلوک شعر  
کیس طفل یکشبهہ رہ یک سالہ میرو  
شکر شکن شوند ہمہ طوطیان ہند  
زیں قند پارسی کہ بہ بنگالہ میرو  
حافظ ز شوق مجلس سلطان غیاث دین  
خامش مشو کہ کار تو از نالہ میرو

فرشتہ اس کے متعلق ایک دلچسپ قصہ لکھتا ہے۔ کہ سلطان غیاث الدین ایک

مرتبہ سخت بیمار ہوا۔ اس کے یہاں تین لونڈیاں تھیں جن کے نام سرور، گل اور لالہ تھے انھوں نے سلطان کی بیماری کے زمانے میں بہت خدمت کی اور جب صحت ہو گئی تو روزانہ نہلاتی تھیں۔ سلطان ان سے بہت خوش تھا اور زیادہ محبت کرتا تھا یہاں تک کہ بیگمات کو ان پر رشک آنے لگا۔ انھوں نے چلتر سے ان کو غسل کہا بنا شروع کیا۔ غیاث الدین نے جب سنا تو ہنسا اور بے ساختہ اس کی زبان سے یہ مصرع نکل گیا۔

### ساقی حدیث سرور گل و لالہ سرور

دوسرا مصرع نہیں لگتا تھا۔ دربار کے شاعروں کو بلوایا۔ وہ بھی کوئی اچھا مصرع نہیں لگا سکے۔ خواجہ حافظ کی شہرت تو سنی ہی تھی ان کے پاس شیراز میں یہ مصرع بھیج دیا، چنانچہ اسی مصرع پر غزل انھوں نے پوری کی۔

خواجہ نے اس مصرع پر جو مصرع لگایا ہے یعنی ”ویں بحث با ثلاثہ غسلہ میرود“ اس میں لطف یہ ہے کہ ثلاثہ غسلہ کے معنی تو ہیں تین نہلانے والیاں لیکن بادہ خواروں کی اصطلاح میں شراب کے ان تین پیالوں کو کہتے ہیں جو صبح کو پیے جاتے ہیں اور جن سے شب کا خمرا اور تمام رنج و غم دھل جاتا ہے۔

### خواجہ کا تقدس

خواجہ حافظ، عالم، فقیہ اور مفسر تھے اور گومولانا جامی کو ان کے مرشد کا پتا نہیں لگ سکا لیکن منتخب التواریخ میں ہے کہ وہ خواجہ بہاء الدین نقشبند کے مرید تھے۔ جب خواجہ بہاء الدین نقشبند بخارا سے حج کو جا رہے تھے تو شیراز میں بھی کچھ دنوں کے لیے قیام فرمایا۔ کہا جاتا ہے کہ حافظ نے حضرت موصوف ہی کی آمد میں یہ غزل لکھی تھی:

سڑوہ امے دل کہ سیحانفسے سی آید

کہ زانفاس خوشش بوئے کسے سی آید

ان کی صحبت کے فیض سے شرح صدر بھی حاصل ہو گیا اور دل پر عرفان کا

دروازہ کھل گیا۔ ایک غزل میں اس کی طرف اشارہ بھی کیا ہے، جس کا ایک شعریہ ہے:

بار غمے کہ خاطر ما خستہ کردہ بود

عیسیٰ دے خدا بفرستاد و بر گرفت

حج کرنے کے بعد واپسی میں بھی وہ یہاں تشریف لائے۔ خواجہ نے کئی غزلوں میں ان کی جدائی اور رنج انتظار کی کیفیت کو ظاہر کیا ہے۔ خیر مقدم کے طور پر ایک غزل ان کی خدمت میں لکھ کر بھیجی تھی جس کا مطلع یہ ہے:

رواق منظر چشمن آشیانہ تست

کرم نما و فرود آ کہ خانہ خانہ تست

بعض لوگ لکھتے ہیں کہ خواجہ مجذوب سالک یعنی دیوانے صوفی تھے۔ ایک شخص لکھتا ہے کہ وہ ملامتیہ فرقے سے تھے یعنی اپنی ظاہری حالت گنہگاروں کی سی رکھتے تھے تا کہ جو شخص دیکھے ملامت کرو اور دل میں کسی قسم کا تکبر نہ آنے پائے مگر یہ ایسی غلط باتیں ہیں کہ ان کی تردید کی ضرورت نہیں۔ خواجہ آخر عمر تک مدرسے میں تعلیم دیتے رہے۔ بادشاہوں کے دربار صلی اللہ علیہ وسلم میں ان کا آنا جانا ہوتا تھا۔ کہیں کہیں اپنی غزلوں میں نصیحت بھی کرتے ہیں۔ وہ عام طور پر لوگوں کی نگاہ میں معزز اور محترم سمجھے جاتے تھے، نہ کہ دیوانیا قابل ملامت۔ تمام تذکرہ نویس ان کو ایک باوقار عالم اور صوفی لکھتے ہیں۔

بعض یورپین مصنفوں نے جن کو فارسی شاعری کی اصلیت کا بہت کم اندازہ ہے مثلاً بکنل اور انسائی کلو پیڈیا یا برنائیکا کا مصنف، ان لوگوں نے خواجہ کے اشعار کو دیکھ کر اور کو واقعی سمجھ کر خواجہ کو شراب خوار اور اورند لکھا ہے۔

لیکن اگر ان لوگوں نے ذرا بھی ان کے حالات لکھنے میں تحقیق کی ہوتی اور اولیاء اللہ کے تذکرے اٹھا کر دیکھتے تو معلوم ہو جاتا کہ وہ بہت بڑے بزرگ اور ولی

اللہ تھے اور جب کہ ایک معمولی مسلمان بھی شراب خوری اور رندی سے پرہیز کرتا ہے تو ایک ولی اللہ ان میں کیوں کر بتلا ہو سکتا ہے۔ کیوں کہ ولایت کا درجہ حاصل کرنے کے لیے شرعی پابندیوں کے ساتھ بہت زیادہ ریاضت اور نفس کشی کرنی پڑتی ہے۔ شراب خوری اور رندی کے ساتھ تزکیہ نفس حاصل نہیں ہو سکتا۔

### بیس تفلوت رہ از کجاست تباہ کجا

اصلیت یہ ہے کہ فارسی یا اردو کے شاعر کے کلام سے اس کی اصل حالت کا اندازہ کرنا بہت بڑی غلطی ہے کیوں کہ فارسی یا اردو شاعری میں خاص خاص عنوان مقرر ہیں ان ہی پر شاعری ہوتی ہے۔ خواہ رند ہو خواہ پارسا دونوں شاعری کے کوچہ میں یکساں ہیں۔ بڑے بڑے مقدس لوگ جن کے لبوں کو شراب کبھی چھو بھی نہیں گئی۔ وہ بھی شاعری کی شاہرہ میں بغل میں صراحی اور ہاتھ میں ساغر لیے ہوئے نظر آئیں گے اور جام پر جام اڑائیں گے اس لیے کہ مشکل یہ ہے کہ صوفیانہ کلام میں وہ کیفیات بیان کی جاتی ہیں جو انسان کے دل پر ریاضت اور مجاہدے سے طاری ہوتی ہیں، ان کے بیان کرنے کے لیے دنیا کی کسی زبان میں الفاظ موجود نہیں ہیں، خواجہ خود اس دشواری کے متعلق کہتے ہیں:

چو ایس گرہ کشایم دیں ریش چوں نمایم

دردمے و صعب دردمے، کارمے و سخت کارمے

میں کیوں کر دل کی گرہ کھول کر اپنا زخم تم کو دکھلاؤں یہ تو نہایت ہی مشکل اور

دشوار امر ہے۔

مجبوراً ان کیفیات کو عشق مجازی مئے مستی اور گل و بلبل کے افسانوں میں ادا

کرنا پڑتا ہے۔ اور حقیقی مستی کی شراب طہور بادہ انگور سے تعبیر کی جاتی ہے۔ غالب

نے صحیح کہا ہے:

ہر چند ہو شاہدہ حق کی گفتگو

بنتی نہیں ہے بادہ و ساغر کہے بغیر  
شراب خواروں کے متعلق خوبہ کہتے ہیں:

مستی عشقی نیست در سرتو

رو کہ تو مست آب انگوری

عشق کی مستی تمہارے اندر نہیں ہے تم یہاں سے چلے جاؤ کیوں کہ تم تو شراب  
انگور سے مست ہو۔

بعض لوگ یہ کہتے ہیں کہ حافظ و سعدی وغیرہ حقیقت میں متقی اور پرہیزگار تھے  
تو ایسے ایسے باریک اور اعلا درجے کے رندانہ اور عاشقانہ مضامین کیوں کر ان کے  
دماغ میں آتے تھے۔ مگر جب یہ بات معلوم ہوگئی کہ فارسی شاعری کی بنیاد انھیں  
مضامین پر ہے اور کوئی عاشق ہو یا نہ ہو لیکن اسی قسم کے مضامین لکھنے پڑتے ہیں تو یہ  
بات واضح ہوگئی کہ حافظ اور سعدی وغیرہ کو بھی بحیثیت شاعر کے ایسے ہی خیالات ادا  
کرنے ضروری تھی اور باوجود صلاح و تقویٰ کے ایسے مضامین کا پیدا کرنا کچھ  
مشکل نہیں ہے۔ ایک مفلس اور محتاج شخص اپنے خیال میں اعلا سے اعلا جاہ و جلال  
کی تصویر کھینچ سکتا ہے۔ علاوہ بریں ان لوگوں کا زہد، زہد خشک نہ تھا۔ وہ اپنے دلوں  
میں عشق حقیقی کی آگ رکھتے تھے، اس وجہ سے عاشقانہ کلام میں جو گرمی وہ پیدا کر  
سکے دوسرا نہ کر سکا۔

اصلیت یہ ہے کہ فارسی یا اردو شاعری ایک بناوٹ کا نام ہے جس کے لیے  
واقیعت کی کوئی ضرورت نہیں۔

ایک مرتبہ آگرے میں مجھے ایک مشاعرہ میں شریک ہونے کا اتفاق ہوا۔ ایک  
صاحب کچم و شمیم صدر میں بیٹھے تھے، بلا مبالغہ ان کا وزن تین من سے کم نہ ہوگا۔  
جب ان کے سامنے شمع آئی تو انھوں نے اپنی غزل سنانی شروع کی جس کا مطلع یہ تھا:

اس درجہ رنج ہجر نے لاغر کیا، مجھے  
 بستر پر آ کے ڈھونڈ رہی ہے قضا مجھے  
 کہاں تو ان کا وہ تن و توش اور کہاں یہ لاغری۔ بھلا اس سے اصلیت کا اندازہ  
 کیسے کیا جائے۔

یہاں تک کہ اردو میں جس میں تذکیر و تانیث کا امتیاز کیا جاتا ہے، کسی  
 عورت کے لیے بھی اگر وہ شاعری کرے تو یہ لازم ہو گا کہ اپنے واسطے مذکر کا صیغہ  
 استعمال کرے کیوں کہ اردو شاعری میں بھی فارسی کی طرح مرد ہی عاشق اور مرد ہی  
 معشوق قرار پایا ہے، مثلاً ایک بیگم جس کا تخلص تاجور ہے کہتی ہے:

نہیں چین آتا، اسے ایک دم بھی  
 ہوا تاجور جب سے شیدا کسی کا  
 اس تصنع کا کیا ٹھکانا ہے!

ہاں فارسی اور نیز اردو میں ایسے اشعار بھی ہوتے ہیں جن میں شاعر کسی اصلی  
 واقعے کو ظاہر کرتا ہے لیکن وہ صاف پہچانے جاتے ہیں۔

ایک یورپین مورخ خواجہ کے حالات لکھتے ہوئے بڑی دھوم دھام سے یہ  
 روایت نقل کرتا ہے کہ جو ہمارے یہاں جہلا میں مشہور ہے کہ خواجہ ایک مفتی زادہ پر  
 جس پر شاہ شجاع عاشق تھا فریفتہ ہو گئے۔ ایک دن اتفاق سے اس کے ساتھ محل  
 شاہی کے پچھواڑے مے نوشی میں مشغول ہوئے۔ وہ اپنے خیالات میں خلوت میں  
 تھے لیکن شاہ شجاع اس حرکت کو جھروکے سے دیکھ رہا تھا، جوں ہی خواجہ نے شراب کا  
 پیالہ بھر کر مفتی زادہ کو دیا بادشاہ نے پکار کر کہا۔

حافظ قرابہ کش شد و مفتی شراب نوش

خواجہ کے لیے جب وہ ایک ناپسندیدہ کام میں مخفی طور پر مشغول تھے۔ یہ آواز  
 بدحواس کر دینے والی تھی مگر انھوں نے اپنی تیزی طبیعت سے نوراً اس پر دوسرا مصرع

## در عہد بادشاہ خطلہ بخش و جرم پوش

شاہ شجاع اس حاضر جوابی پر پھڑک اٹھا اور خولجہ کی خطا سے درگزر۔

اس روایت سے جو بھنگیر خانہ کی گپ سے زیادہ نہیں ہے اور جس کی ایک احمق سے احمق اور بھولے سے بھولا بچہ بھی تصدیق نہیں کرے گا، وہ یہ نتیجہ نکالتا ہے کہ حافظ بڑے شراب خور اور عشق باز تھے اور لطف یہ ہے کہ اسی پر بس نہیں کرتا بلکہ یہ بھی لکھتا ہے کہ حقیقت میں شاہ شجاع کی عیاشی کی وجہ سے اس کے زمانے میں شراب خواری اور عشق بازی کا بہت زیادہ چرچا ہو گیا تھا“

کاش اس مورخ نے کوئی تاریخ بھی فارس کی اٹھا کر پڑھی ہوتی تو اسے معلوم ہو جاتا کہ تمام شاہان شیراز میں شاہ شجاع بہت بڑا عالم اور نہایت درجے کا پابند شرع اور حافظ قرآن تھا، خود خولجہ اس کی تعریف میں کہتے ہیں:

## مظہر لطف ازل، روشنی چشم اسل

## جامع علم و عمل جان جہاں شاہ شجاع

اس کا زمانہ شیراز کے لیے شریعت اور مذہب کا زمانہ تھا۔ ایک بات ضرور تھی کہ امیر مظفر نے شراب خانے بند کر دیئے تھے اور شاہ شجاع کے زمانے میں تجارت کی آزادی کی وجہ سے پھر شراب کی دکانیں کھل گئیں۔ اسی کا بعض جگہ خولجہ نے مذاق اڑایا ہے:

## سحر زہاتف غیبم رسید مژدہ بگوش

## کہ دور شاہ شجاع است مے دلیر بنوش

صبح کو ہاتف غیب نے یہ خوش خبری میرے کانوں کو سنائی کہ شاہ شجاع کا زمانہ ہے، کھلے بندوں شراب پیو۔

ایسے متشرع بادشاہ اور حافظ جیسے ولی اللہ کے متعلق اس قسم کا غلط اندازہ کرنا

فارسی تاریخ سے جہالت کی دلیل ہے۔

اور دیکھو تو خلوت بھی تلاش کی تو کہاں؟ شاہی محل کے پچھواڑے، جہاں  
بادشاہ خود ہی جھانکتا ہو۔ سبحان اللہ

### جاسوس سلطان در کین معشوق سلطان در بغل

تمام تذکرہ نویس اس بات پر متفق ہیں کہ خواجہ بہت بڑے بزرگ اور ولی اللہ  
تھے۔ ہر شب جمعہ کو قرآن ختم کرتے تھے اور رات کے پچھلے حصے میں اوراد و وظائف  
پڑھتے تھے۔ ان کے تمام اوقات علمی مشغلوں ریاضت اور عبادت میں صرف ہوتے  
تھے، پھر اس قسم کے ہنوت اور ان کے دامن میں زہد و اصلاح پر کیا دھبہ لگا سکتے  
ہیں۔

چارلس اسٹورٹ جس نے سلطان ٹیپو کے کتب خانے کی فہرست مرتب کی  
ہے، لکھتا ہے کہ

”حافظ پرہیز گاری میں بہت مشہور ہے۔ اس کا تمام وقت خدا کی عبادت اور  
ریاضت میں صرف ہوتا تھا۔ فارس کے لوگ اس کو ایک ولی اللہ اور مقدس بزرگ  
سمجھتے ہیں اور عاشقان الہی اس کا کلام کثرت سے پڑھتے ہیں۔“

خود دیوان میں ایسے بتہ سے اشعار ہیں جن سے ان کے زاہد و عابد ہونے کا پتہ  
لگتا ہے، مثلاً:

ہر گنج سعادت کہ خدا داد بہ حافظ

از یمن دعائے شب و ورد سحری بود

نیک بختی کا جو ذخیرہ کہ خدا نے حافظ کو عنایت کیا ہے، وہ دعائے شب اور وظیفہ

سحری کی برکت سے ملا ہے۔

بہ ہیچ ورد دگر نیست حاجت امے حافظ

دعائے نیم شب و ورد صبح گاہت بس

حافظ تھو کو کسی دوسرے ذریعے کی حاجت نہیں ہے، آدھی رات کی دعا اور صبح کا وظیفہ تیرے لیے کافی ہے۔

اسی طرح ایک اور واقعہ مفتاح التوارخ کا مصنف طامن ولیم لکھتا ہے کہ خواجہ کے ایک کرم فرما امین الدین حسن اصفہان کے بہت بڑے رئیس تھے۔ خواجہ ان کی ملاقات کو گئے۔ جب اصفہان پہنچے تو قبل اس کے کہ ان سے ملیں، ان کے غلاموں نے ان کو شرابی سمجھ کر پکڑ لیا اور تشہیر کرنی شروع کی۔ آدھے شہر میں تشہیر کر چکے تھے کہ امین الدین کو خبر لگ گئی۔ وہ دوڑتے ہوئے آئے، خواجہ سے معافی مانگی اور عزت و احترام کے ساتھ لا کر ان کو اپنے مکان میں اتارا۔ غلاموں کو سزائیں دیں۔ خواجہ نے شکرگزاری میں یہ غزل لکھی۔

مرا عہد بست با جانان کہ تا جاں در بدن دارم  
 ہوا داران کویش را چوں جان خویشتن دارم  
 مرا در خانہ سروے ہست کاندرا سایۂ قدش  
 فراغ از سرو بستانی شمشاد چمن دارم  
 بکام و آرزوئے دل چو دارم خلوتے حاصل  
 چہ فکر از خبیث بد گویان انجمن دارم!  
 صفائے خلوت خاطر ازاں شمع چگل جویم  
 فروغ چشم و نور دل ازاں ماہ ختم دارم  
 گرم صد لشکر از خوباں بقصد دل کمین سازند  
 بحمد اللہ و المنتہ بت لشکر شکن دارم  
 سزد کہ خاتم لعلش ز نم لاف سلیمانی  
 چو اسم اعظم باشد چہ باک از اہرمن دارم  
 خدا را امے رقیب! اسشب زمانے دیدہ برہم نہ

کہ من بالعل خاموشش نہانی صد سخن دارم  
 الا امے پیر فرزانه مکن غیبیم ز میخانہ  
 کہ من در ترک پیمانہ دل پیمان شکن دارم  
 شراب خوش گووارم بہست دیار چون نگارم بہست  
 ندارد ہیچ کس یارم چنین یارم کہ من دارم  
 برندی شہرہ شد حافظ میان ہمدساں لیکن  
 چہ غم دارم کہ در عالم امین الدین حسن دارم

اس مقطع کو دیکھ کر غالباً یہ روایت گھڑی گئی ہے۔ یہ اور اسی قسم کی اور کئی ایک روایتیں جہلا کی محفلوں کو گرمانے کے لیے بھانڈوں اور نقالوں نے تراش رکھی ہیں جو اپنی تردید آپ ہی کرتی ہیں۔

کیا مضحکہ خیز بات ہے کہ غلاموں نے بد مستی میں تشہیر کرنی شروع کی۔ دنیا میں کہیں ایسے غلام دیکھے نہ سنے جو قاضی و محتسب شہر کے فرائض بجالاتے ہوں۔ ہمارے نزدیک یہ سب روایتیں خواجہ کی عظمت اور ہر لعزیزی کی دلیل ہیں۔ ان سے معلوم ہوتا ہے کہ نہ صرف پڑھے لکھے لوگوں میں وہ مقبول ہیں بلکہ جہلا اور عوام بھی ان کے ساتھ کم دلچسپی نہیں رکھتے اور محفلوں میں ان کا ذکر چھیڑنے کے لیے طرح طرح کی عجیب و غریب روایتیں گھڑتے ہیں۔

خواجہ کے اوپر ان کی زندگی ہی میں معزلی ہونے کا الزام البتہ لگایا گیا تھا، جس کی وجہ یہ تھی کہ ان کو تفسیر کشاف سے کو ایک معزلی پیشوا علامہ جارا اللہ زمخشری کی تصنیف ہے، عشق تھا۔ چنانچہ انھوں نے اس پر حاشیہ بھی لکھا ہے۔ بعض لوگوں نے اسی وجہ سے ان کو معزلی کہا۔

محمد دارابی نے اس الزام کو خواجہ پر رفع کرنے کی کوشش کی ہے۔ وہ لکھتا ہے کہ خواجہ معزلی نہ تھے اس وجہ سے کہ معزلی، بندے کو اپنے انفعال کا خالق اور مختار

مانتے ہیں اور خواجہ مجبور محض سمجھتے ہیں، چنانچہ کہتے ہیں:

گناہ اگرچہ نبود اختیار ما حافظ

تو در طریق ادب باش گو گناہ من است

اے حافظ اگرچہ گناہ ہمارے اختیار کی بات نہیں ہے لیکن تو از روئے ادب کے

یہی کہہ کر میں نے ہی گناہ کیا۔

علاوہ بریں معتزلہ خدا کی روایت کے قائل نہیں ہیں اور خواجہ کہتے ہیں:

ایں جان عاریت کہ بحافظ سپرد دوست

روزے رخسش بینم و تسلیم وے کنم

اس شعر سے ثابت ہو گیا کہ وہ اشعری ہیں نہ کہ معتزلی۔

وفات کے دو سو برس بعد تک ان کے معتزلی اور اشعری ہونے کا جھگڑا رہا۔ بعد

ازاں قاضی نور اللہ صاحب شوستری نے اپنی کتاب مجالس المؤمنین میں جہاں تمام

بڑے بڑے سنیوں، حتیٰ کہ ہارون الرشید خلیفہ عباسی اور شیخ سعدی کو بھی اہل تشیع میں

داخل کیا ہے، وہاں خواجہ کو بھی اسی فہرست میں درج کیا ہے اور ثبوت میں یہ غزل نقل

کی ہے:

جو زاسحر نہ ادا حمائل برابرم

یعنی غلام شاہیم و سو گند می خورم (۱)

اس غزل میں خواجہ نے منصور کی مداح کی ہے، اس کے آخر کے اس شعر سے:

حافظ ز جان محب رسول ست و آل او

بر ایس سخن گو است خداوند اکبرم (۲)

حافظ جان سے رسول گو اور ان کی اولاد کو دوست رکھتا ہے اس بات پر خداوند

حالم گواہ ہے۔

☆☆☆☆☆☆☆☆☆☆

۱: آنجی اور نذیر احمد کے یہاں یہ غزل نہیں ہے۔  
 ۲: قزوینی کے یہاں یہ شعر نہیں؛ مقطع یہ ہے: مقصود از اس معاملہ بازار تیر نیست  
 نے جلوہ می فروشم نے عشوہ می خرم

☆☆☆☆☆☆☆☆

قاضی صاحب خواجہ کو شیعہ کہتے ہیں، مگر اس سے ان کا شیعہ ہونا ثابت نہیں ہوتا  
 کیوں کہ رسول اللہ ﷺ اور ان کے اولاد کی محبت تو ہر سنی بھی رکھتا ہے۔  
 معلوم ہوتا ہے کہ قاضی صاحب کے زمانے تک وہ تمام غزلیں، قصیدے اور  
 رباعیاں وغیرہ جن سے صاف صاف خواجہ کا شیعہ ہونا ثابت ہوتا ہے، دیوان میں  
 داخل نہیں کی گئی تھیں ورنہ قاضی صاحب ان کو ضرور لکھتے۔

یہ مقطع بھی ایک قلمی دیوان میں جو ۹۸ھ کا لکھا ہوا ہے، اس طرح ہے:

حافظ بجہاں دعائے تو گوید بہ صبح و شام

برایں سخن گو است خداوند اکبرم

سلسلہ کلام کے لحاظ سے یہی ٹھیک معلوم ہوتا ہے۔ کیوں کہ یہاں رسولؐ اور  
 آل رسولؐ کے ذکر کا کوئی موقع نہ تھا۔

ایک بات یہ بھی ہے کہ اہل تشیع کے یہاں جنازہ کی نماز میں پانچ تکبیریں ہوتی  
 ہیں اور خواجہ فرماتے ہیں:

من ہمہ دم کہ وضو سلختم از چشمہ عشق

چار تکبیر ز دم یکسرہ بر ہر چہ کہ ہست

میں نے جس وقت عشق کے چشمے سے وضو کیا اسی وقت تمام چیزیں پر چار  
 تکبیریں (نمازہ جنازہ) پڑھ دیں۔

شیعوں کی طرف سے خود خواجہ پر دو اعتراض کئے گئے ہیں۔ ایک تو یہ کہ وہ  
 کہتے ہیں:

بہیں ہلال محرم بخواہ ساغرا راج

کہ ماہ امن اور امانست و سال صلح و صلاح (۱)

محرم کا ہلال دیکھو اور شراب کا پیالہ پیو کیوں کہ امن کا و امان کا مہینا اور بہتری اور بہبودی کا سال ہے۔

شیعوں کے نزدیک محرم کا مہینا سوگ اور ماتم کا مہینا ہے۔ کیوں کہ امام حسین علیہ السلام اس میں شہید ہوئے اور وہ محرم کا ہلال دیکھتے ہی جام شراب طلب کرتے ہیں اور خوشی کرتے ہیں۔

دوسرا یہ کہ لوگ تبرکاً و تیمناً اپنی کتاب کو اللہ اور رسول کی تعریف یا قرآن کی کسی آیت سے شروع کرتے ہیں اور خواجہ نے اپنے دیوان کو یزید کے مصرع سے شروع کیا ہے۔

انا المسموم ما عندی بتریاق والاراقی

ادر کاسا و نلولہا الایا ایہا الساقی

مجھ کو زہر دیا گیا ہے نہ میرے پاس تریاق ہے نہ منتر پڑھنے والا ہے، اے ساقی ساغر کا دور چلا اور پیالہ عنایت کر۔

خواجہ نے اس کے دوسرے مصرع میں ذرا سا تغیر و تبدل کر کے اسی سے اپنا دیوان شروع کیا۔

الایا ایہا الساقی ادر کاسا و نلولہا

کہ عشق آسان نمود اول ولے افتاد مشکلمہا

اہل شیرازی نے گو کہ خواجہ کی طرف سے معذرت کی ہے اور یہ قطعہ لکھا ہے کہ:  
خواجہ حافظ راشیہ دیدم بخواب

گفتم امے در فضل و دانش بے مثال

از چہ بستی بر خود ایس شعر یزید

باوجود ایس ہمہ فضل و کمال  
گفت واق نیستی زیں مسئلہ  
مال کافر بہست بر مومن حلال

☆☆☆☆☆☆

انا نبی و نذیر احمد کے یہاں یہ غزل ہی نہیں۔ قزوینی کے یہاں غزل تو، اس  
روایف میں ہے لیکن اس میں یہ شعر نہیں ہے۔

☆☆☆☆☆☆

لیکن کاتبی نیشاپوری راضی نہیں ہوتا وہ کہتا ہے کہ ”ایک شیر کے لیے یہ ننگ  
ہے کہ کوئی کتامنہ میں نوالہ لیے ہوئے جا رہا ہو اور وہ اس کو چھین لے“ چنانچہ اس  
نے لکھا ہے:

عجب در حیرتم از خواجہ حافظ  
بنوعے کش خرد زان عاجز آید  
چہ حکمت دید در شعر یزید او  
کہ در دیوان نخست از وے سراید  
اگرچہ مال کافر بر مسلمان  
حلال است و درد نہ قولے نشاید  
ولے از شیر عیبے بس بزرگ است  
کہ لقمہ از دہان سگ رہاید

ہم اس معاملہ میں حیران تھے کہ خواجہ کو کس فرقے میں شمار کریں۔ معتزلی کہتے  
ہیں تو سنی خفا ہو جاتے ہیں۔ سنی کہتے ہیں تو شیعہ رنجیدہ ہوتے ہیں۔ آخر خود ہم  
نے خواجہ سے سوال کیا کہ بتائیے آپ کس فرقے سے تعلق رکھتے ہیں۔ آزاد منش  
خواجہ نے جواب دیا:

جنگ ہفتادو دو ملت ہمہ را عذر بنہ

چوں ندیدند حقیقت رہ افسانہ زدند

حقیقت یہ ہے کہ خواجہ ایک درویش کامل اور صوفی با صفا تھے۔ وہ اس تفرقے کے جال سے جو ظاہری تقلید سے پیدا ہوئے ہیں، بالکل آزاد تھا۔ وہ مذہب کی وسعت کو سمجھتے تھے اور سچے مسلمان تھے۔ ان کا درجہ فرقہ بندی کی دسترس سے بہت بلند تھا۔

برو ایس دام برس مرغ دگر نہ

کہ عنقار را بلندست آشیانہ

## ذاتی حالات

خواجہ کی زندگی درویشانہ اور فقیرانہ زندگی تھی۔ ان کے تمام اوقات علمی، مشاغل عبادت اور ریاضت میں صرف ہوتے تھے۔ سیرچشمی اور فیاضی جو بزرگوں کا خاصہ ہے، ان میں بدرجہ مال موجود تھی اور دنیاوی جاہ و مال کی خواہش سے ان کا رتبہ بہت بلند تھا۔ ان کی تمام آمدنی فقرا اور درویشوں کے لیے وقف تھی اور بیگانہ اور آشنا سب کے لیے ان کا دروازہ کھلا رہتا تھا:

ہر کہ خوابد گو بیلاؤ ہر چہ خوابد گو بگو

کبر و ناز و حاجب و درباں بدیں درگاہ نیست

ان کی روزی بادشاہوں اور امراء کی فیاضی پر منحصر نہ تھی۔ بلکہ وہ مدرسے میں تعلیم دیتے تھے اور اس کی آمدنی سے گزارا کرتے تھے۔ ان کی ایک بہن چھوٹے چھوٹے بچے چھوڑ کر مری تھی، ان کی پرورش بھی انھیں کے ذمے تھی۔

وہ مجذوب صوفی یا آزاد مجرد نہ تھے۔ انھوں نے شادی بھی کی تھی اور ان کے دو بیٹے تھے۔ ایک بیٹا نوعمری کی حالت میں مر گیا۔ اس کے مرثیے میں ایک غزل لکھی جس کے چند شعر یہ ہیں:

دلبلیے خون دلے خورد و گلے حاصل کرد  
 باد غیرت بصدش خار پریشاں دل کرد  
 طوطی را بخیال شکرے دل خوش بود  
 ناگہش سیل فنا نقش اسل باطل کرد  
 آہ و فریاد کہ از چشم حسو و مہ چرخ  
 در لحد ما کمال ابروئے من منزل کرد

بیان کیا جاتا ہے کہ خواجہ کی اہلیہ بھی جو ایک نیک سیرت اور حسین و جمیل بیوی تھیں عین شباب ہی کے زمانے میں انتقال فرما گئیں۔ خواجہ کو ان کی موت سے ایسا صدمہ ہوا کہ پھر دوسرا نکاح نہیں کیا۔

بعض لوگ کہتے ہیں کہ یہ غزل ان ہی کے مرثیے میں لکھی ہے:

آں یار کزو خانہٴ ما جائے پری بود  
 سرتا قدمش چوں پری از عیب بری بود  
 از چنگ مننش اختر بد مہر بدر برد  
 آرم چہ کنم دولت دور قمری بود

دوسرے بیٹے کا نام شاہ نعمان تھا۔ وہ ہندوستان آئے تھے۔ برہان پور میں انھوں نے انتقال کیا۔ ان کی قبر بھی وہیں قلعہ آسیر کے قریب ہے۔

## حب وطن

وطن کی محبت کم و بیش ہر شخص میں ہوتی ہے لیکن شعراء کے اندر جن کا احساس عام لوگوں سے زیادہ تیز اور لطیف ہوتا ہے، خصوصیت کے ساتھ یہ جذبہ پایا جاتا ہے۔ خواجہ کے جس طرح تمام شاعرانہ جذبات نہایت بلند تھے، اسی طرح حب وطن کا بھی جذبہ ان میں بہت بلند تھا۔

وطن بھی کیسا وطن! شیراز جیسا مینوسواد۔ عروس البلاد وطن جہاں کی آب و ہوانہ

زیادہ گرم ہے نہ سرد ہے بلکہ نہایت معتدل اور خوش گوار ہے اور جو صدیوں تک شہان فارس کا پایہ تخت رہا ہے، جس کی خاک سے سیکڑوں بڑے بڑے نامور علماء، فضلا اور اہل کمال پیدا ہوئے جن کے کارنامے اور تصنیفیں اب تک مسلمانوں کے لیے مایہ ناز ہیں۔

اکثر شاعروں نے شیراز کی تعریف میں اشعار اور قصیدے لکھے ہیں۔ شیخ سعدی نے بھی اس شہر کی اور یہاں کے باشندوں کی مدح کی ہے۔ لیکن حقیقت یہ ہے کہ شیراز کو ہر لہ عزیز بنانے والے وہی چند اشعار ہیں جو خواجہ نے اس کی تعریف میں لکھ دیئے ہیں: سعدی کہتے ہیں:

دست از دامنم نمی دارد

خاک شیراز و آب رکن آباد

شیراز کی خاک اور رکن آباد کا چشمہ دونوں میرا دامن نہیں چھوڑتے ہیں  
خواجہ فرماتے ہیں:

نمی دهند اجازت مرا بسیر و سفر

نسیم باد صلا و آب رکن آباد

بادِ وصلے کی نسیم اور رکن آباد کا چشمہ دونوں میرا دامن نہیں چھوڑتے ہیں  
خواجہ کو اپنے دل فریب وطن اور اس کی پرفضا سیرگاہوں سے اس قدر محبت تھی کہ وہ کہیں دوسری جگہ آنا جانا پسند نہیں کرتے تھے۔ ایک دفعہ یزدوالوں کے بڑے اصرار سے وہاں تشریف لے گئے۔ شیراز کی یاد میں کیا آٹھ آٹھ آنسو روتے ہیں:

نماز شام غریباں چو گریہ آغازم

بمویہائے غریبانہ قصہ پردازم

بیاد یاد و دیار آنچنان بگریم زار

کہ از جہاں رہ و رسم سفر بیندازم

ہوامے منزل یار آب زندگانی ماست  
 صبا یار نسیمے ز خاک شیرازم  
 انھوں نے شیراز کی تعریف میں ریغزل بھی لکھی ہے ’جو غزل شیرازی‘ کے نام  
 سے مشہور ہے:

خوشا شیراز و وضع بے شالش  
 خداوندانگہ دار از زوالش  
 میان جعفر آباد و مصلے  
 عیر آمیز مے آید شمالش  
 بشیراز آمے و فیض روح قدسی  
 بجواز مردم صاحب کمالش  
 کہ نام قند مصری برد آنجا  
 کہ شیرینان ندادند انفعالش  
 صبا زان لولی شنکول سر مست  
 چہ داری آگہی چونست حالش  
 مکن از خواب بیدارم خدارا  
 کہ دارم خلوتے خوش با خیالش  
 چرا حافظ چو ستر سیدی از ہجر  
 نکردی شکر ایام وصالش

شیراز کے مشرقی سمت میں دو میل کے فاصلے پر ایک مسطح اور خوش نما مرغزار ہے  
 جس کا نام خاک مصلے ہے۔ اس میں ہمیشہ قدرتی سبزہ کافرش بچھا رہتا ہے اور بہار  
 کے زمانے میں رنگ رنگ کے خود رو پھول اس کثرت سے کھل جاتے ہیں کہ تمام  
 میدان گل زار بن جاتا ہے۔ اسی میں ہر کنی یار کنابا و جاری (۱) ہے جو رکن الدولہ

ویلی نے نکالی تھی اور جس کا پانی نہایت صاف شفاف اور شیریں ہے۔ خواجہ اس کی مدح میں کہتے ہیں:

بدہ ساقی مئے کہ در جنت نخواہی یافت  
کنار آب رکنا باد و گل گشت مصللاً را  
اس نہر کے منبع کا نام ”اللہ اکبر“ ہے۔ خواجہ نے ایک غزل میں لکھا ہے۔  
فرق است زابِ خضر کہ ظلمات جائے اوست

تا آبِ ما منبعش اللہ اکبر است  
”خضر کے چشمہ آبِ حیات میں کہ ظلمات میں ہے اور ہمارے اس چشمہ میں  
جس کا منبع اللہ اکبر ہے، بڑا فرق ہے“

شیراز کی اکثر سیرگاہیں اور باغات بھی اسی جانب واقع ہیں اور یہ قطعہ زمین  
ایک نہایت پر فضا مقام ہے۔ خواجہ کی طبیعت چون کہ فطرتاً شاعرانہ تھی اس لیے وہ  
قدرتی مناظر نہایت دل فریب اور پر فضا مقامات کو جہاں کسی قدر تنہائی بھی ہو، زیادہ  
پسند کرتے تھے۔ اسی وجہ سے خاک مصللاً ان کو بہت پیاری تھی۔ اکثر اپنے فرصت  
کے اوقات میں وہیں چلے جاتے تھے اور دل بہلاتے تھے۔

تمام دنیا پر اس کو ترجیح دیتے ہیں:

شیراز و آب رکنی و ایس باد خوش نسیم  
عیبش مکن کہ خمال رخ ہفت کشور است  
شیراز اور چشمہ رکنی اور اس اچھی نسیم والی ہوا کو برانہ کہو، کیوں کہ یہ تمام دنیا کے  
چہرے کا تل ہے۔

## وفات

تقریباً ۷۶ سال کی عمر میں، عشا کے وقت، دو شنبہ کیدن ۱۷ ذوالحجہ ۹۱۷ھ کو  
خواجہ نے شیراز ہی میں وفات پائی، جنازے پر خلقت کا بڑا ہجوم تھا۔ شہر کے تمام

امراء و رؤسا حتی کہ منصور بن ظفر بادشاہ وقت بھی شریک تھا۔ خواجہ کوچوں کہ خاک  
مصلاً سے اپنی زندگی میں بہت الفت تھی اس لیے لوگوں کی یہ رائے ہوئی کہ اسی مقام  
میں ان کو دفن کرنا چاہیے

۔ قبر بلبل کی بنے گلزار میں

چنانچہ اسی میں وہ ایک شمشاد کے درخت کے نیچے جس کو انھوں نے خود لگایا تھا  
دفن کئے گئے۔ لطف یہ ہے کہ ”خاک مصلاً“ ہی سے ان کی وفات کی تاریخ بھی نکل  
آئی۔ اسی زمانے کے کسی شاعر نے جس کا نام نہ معلوم ہو سکا اس کو نظم کر کے اس  
طرح قطعہ تاریخ بنا دیا:

چراغ اہل معنی خواجہ حافظ

کہ شمعے بود از نور تجلے

چو در خاک مصلے ساخت منزل

بجو تاریخش از خاک مصلے ۹۱۷ھ

خواجہ کا مزار خاک مصلے کے جس حصے میں ہے وہ ان ہی کے نام سے حافظیہ  
کہلاتا ہے، اس سے دو سو گز فاصلے پر مغرب کی طرف مسجد مصلے ہے۔  
خواجہ کی قبر جیسا کہ انھوں نے خود کہا تھا:

بر سر تربت ماچوں گزری ہمت خواہ

کہ زیارت گہ رندان جہاں خواہد بود

ہماری قبر پر جب تمہارا گزر ہو تو دعا مانگو کیوں کہ ہماری قبر دنیا بھر کے رندوں کی  
زیارت گاہ ہوگی

ایک مشہور زیارت گاہ ہے۔ دور دور سے لوگ خاص کر فقرا اور درویش اس کی  
زیارت کے لیے آتے ہیں اور حلقہ دور میں ایک جام ان کے نام سپرد خاک کرتے  
ہیں۔

۱۸۸۵ھ میں جب سلطان ابوالقاسم بابر بہادر نے شیراز پر قبضہ کیا تو مولانا محمد معمری نے جو سلطان مذکور کے وزیر تھے، خولجہ کی قبر پر ایک خوشنما گنبد بنوایا۔  
 کریم خاں زند نے اپنے عہد حکومت میں باغ مصلیٰ کو جس میں رکنی نہر جاری ہے درست کرایا اور وہاں درویشوں کے رہنے کے لیے ایک خانقاہ بھی بنوادی۔  
 تربت پر سنگ مرمر کا ایک خوب صورت تختہ لگوا کر نہایت خوشنما نستعلیق خط میں بیچ میں یہ غزل کندہ کرائی:

مژدہ وصل تو کو کز سر جاں برخیزم  
 طائر قدسم و از دام جہاں برخیزم  
 یارب از ابر ہدایت برسماں بارانے  
 پیشتر زانکہ چون گردم ز میاں برخیزم  
 بر سر تربت من بائے و مطرب بنشین  
 تابہ بویت ز لحد رقص کناں برخیزم  
 گرچہ پیرم تو شبے تنگ در آغوشم کش  
 تا سحر گہ ز کنار تو جوان برخیزم  
 روز مر گم نفسی مہلت دیدار بدہ  
 تا چو حافظ ز سر جان و جہاں برخیزم  
 حاشیہ پر یہ غزل کندہ ہے:

اے دل غلام شاہ جہاں باش و شاہ باش  
 پیوستہ در حمایت لطف الہ باش  
 از خار جی ہزار بیک جو نمے خرنند  
 گو کوہ تا بکوہ منافق سپاہ باش  
 چون احمد شفیع بود روز رستخیز

گو ایس تن بلا کش ما پر گناہ باش  
 امروز زندہ ام بولائے تو یاعلیؑ  
 فردا بروح پاک اماں گواہ باش  
 آنرا کہ دوستی علیؑ نیست کافر است  
 گوزاہد زمانہ و گو شیخ راہ باش  
 مرد خدا کہ زاہد و تقویٰ طلب بود  
 خواہی سفید جامہ و خواہی سیاہ باش  
 قبر امام ہشتم سلطان دیں رضا  
 از جاں ببوس و بر در آن بارگاہ باش  
 دستت نمی رسد کہ بچینی گلے ز باغ  
 بارے ہوائے گلبن ایشان گیاہ باش  
 حافظ طریق بندگی شاہ پیشہ کن  
 وانگاہ در طریق چوں مردان راہ باش

لیکن یہ غزل خواجہ کی نہیں ہے۔ کریم خاں کی زندگی کسی سے تصنیف کرا کے لکھوائی ہے۔ کیوں کہ بارہویں صدی سے پہلے یعنی کریم خان زند کے پیشتر کے دیوان حافظ کے نسخوں میں نہیں پائی جاتی۔ ہمارے پاس اس وقت چار نسخے ہیں۔ ایک ۱۹۵۲ھ کا لکھا ہوا ہے۔ دوسرا ۱۹۸۱ھ کا تیسرا ۱۹۹۳ء کا چوتھا ۱۲۰۸کا۔ ان میں سے پہلے تینوں نسخوں میں نہیں ہے، صرف چوتھے میں ہے۔ مولانا سودی کے نسخے (جس کا ذکر آگے آئے گا) میں بھی نہیں ہے۔ بکنل لکھتا ہے کہ ”تعلیم یافتہ ترکوں نے عام طور پر مجھ سے کہا کہ یہ غزل کسی غیر شخص نے لک کر دیوان میں داخل کر دی ہے۔“ (۱)

۱: قزوینی اور نائینی و نذیر احمد کے یہاں بھی یہ غزل نہیں ہے۔

☆☆☆☆☆

## تصنیفات

تذکروں سے معلوم ہوتا ہے کہ خواجہ نے تفسیر کشاف پر ایک حاشیہ لکھا تھا۔ ہم نے اس کو بہت تلاش کیا مگر افسوس ہے کہ نہیں مل سکا۔ کشف الظنون اور اکسیر میں جہاں ان کتابوں کی فہرست درج ہے جو علوم قرآنیہ کے متعلق لکھی گئی ہیں، وہاں تفسیر کشاف کے حاشیوں، شرحوں اور خلاصوں کو بھی نام بنام لکھا ہے، ان میں خواجہ کے حاشیہ کا ذکر نہیں ہے۔ یہ تو نہیں کہا جاسکتا کہ خواجہ نے حاشیہ ہی نہیں لکھا، کیوں کہ شیراز کے علماء نے اور خاص کر اسی صدی کے علماء نے جس میں خواجہ موجود تھے کشاف کے متعلق کتابیں لکھی ہیں، جن سے معلوم ہوتا ہے کہ یہ تفسیر وہاں کے علماء کے حلقے میں دلچسپی کی نگاہ سے دیکھی جاتی تھی۔ پھر خواجہ نے جو تفسیر ہی پڑھاتے تھے اور اس فن سے خاص ذوق رکھتے تھے، کچھ عجیب نہیں کہ اس تفسیر پر جوان کو بہت پسند تھی، حاشیہ لکھا ہو۔ وہ خود کہتے ہیں:

ز حافظان جہاں کس چو بندہ جمع نہ کرد

لذائف حکماء با کتاب قرآنی

دنیا بھر کے حافظوں میں سے میری طرح کسی نے بھی فلسطیوں کے اقوال کو قرآن کے ساتھ مطابق نہ کیا۔

مگر چوں کہ سہل پسند طبیعتوں نے خود کشافی کو جو ایک دقیق کتاب ہے، ترک کر دیا تو اس کے حواشی اور شروح کی طرف ان سے توجہ کرنے کی کیا توقع ہو سکتی تھی اس لیے یہ قیاس کرنا غالباً صحیح ہوگا کہ خواجہ کا حاشیہ بھی من جملہ اور تصانیف کے علمی بے اعتنائی کا شکار ہو گیا۔ ان کی اس وقت جو یارگار ہے وہ دیوان ہے۔

خواجہ اپنے علمی مشاغل اور صوفیانہ ریاضتوں کی وجہ سے اپنے کلام کو جوان کی

طبیعت کا ایک ادنا کرشمہ تھا، کوئی بڑا کارنامہ نہیں سمجھتے تھے۔ چنانچہ اپنی زندگی میں انھوں نے اس کے جمع کرنے کی طرف بھی کوئی توجہ نہیں کی۔ ان کی وفات کے بعد محمد گلندام نے جوان کے معتقدوں میں سے تھے، دیوان کو مرتب کیا۔ وہ دیباچہ میں لکھتے ہیں:

”قرآن کی تعلیم، بادشاہ کی ملازمت، کشف اور مصباح پر حاشیہ لکھنے، مطالع اور مفتاح کے مطالعے، علم و ادب کی تحصیل اور شعراء عرب کے دواوین کی جستجو میں وہ ایسے مصروف رہے کہ اپنے اشعار اور غزلوں کو جمع نہیں کر سکے۔“

دیوان کی ترتیب اسی اصول پر ہے جس اصول پر دیگر شعراء فارس کے دواوین کی ہے۔ حروف تہجی کے سلسلے کے مطابق الف سے یے تک ردیف وار غزلیں درج کی گئی ہیں، البتہ پ، چ، ز، ذ اور گ کی ردیف پر کوئی غزل نہیں ہے۔

سب سے زیادہ جو امر افسوس ناک ہے وہ یہ ہے کہ خولجہ کے کلام میں دوسروں کا کلام خلط ملط کر دیا گیا ہے اور بہت سی غزلیں اور قصیدے غیروں کے اس میں داخل کر دینے گئے ہیں۔ اس میں بہت سے اسباب ہیں۔

ایک بڑا سبب تو یہ ہے کہ بہت سے لوگ ایسے ہوتے ہیں جو اپنے خیالات کو لوگوں میں پھیلا نا چاہتے ہیں، لیکن ان کی حیثیت اور عزت لوگوں میں اس قدر نہیں ہوتی کہ ان کے خیالات کی وقعت ہو، اس لیے وہ کسی بڑے آدمی کے نام کی طرف منسوب کر دیتے ہیں تاکہ لوگ وقعت کی نگاہ سے دیکھیں۔ حضرت علیؑ کے کہے ہوئے بہت تھوڑے اشعار ہوں گے لیکن ان کے نام سے سیکڑوں آدمیوں نے اپنے اپنے خیالات عوام میں پھیلانے کی کوشش کی، چنانچہ ان کی وفات کے کئی صدی کے بعد ان کے نام سے پورا دیوان تیار کر لیا گیا۔ اسی طرح حافظ کے نام سے بھی بہت سی غزلیں اور رباعیاں گھڑ کر لوگوں نے ان کے دیوان میں داخل کر دیں۔ دوسرے شعراء کا بھی جو کلام ان کو پسند آیا اس کو بھی انھوں نے حافظ کا قرار دے دیا۔ رضاعلی

لکھتا ہے کہ سلمان ساؤجی متوفی ۷۱۷ء میں بغداد کے ایلخانی دربار کا بڑا معزز شاعر تھا، اس کا بھی کچھ کلام لوگوں نے اس کے دیوان سے خواجہ کے دیوان میں شامل کر دیا ہے۔

دوسرا سبب یہ ہے کہ سلطان مرزا شاہ رخ کے درباریوں میں ایک حافظ حلوانی تھا جو حافظ شیرازی کے رنگ میں کہتا تھا۔ اس کا شعر ہے:

حافظ حلوانی و در کمال

معتقد حافظ شیرازی

بعض لوگوں نے غلط فہمی سے اس کے بعض قصیدے اور غزلیں خواجہ کی سمجھ کر ان کے دیوان میں داخل کر دیئے۔

تیسرا سبب یہ ہے کہ بعض لوگوں نے خواجہ کو شیعہ کہنے کے لیے ان کے دیوان میں ایسا کلام ملحق کیا تھا جس سے ثابت ہو کہ وہ شیعہ تھے۔ جہاں تک میں سمجھتا ہوں اس قسم کی غزلیں اور قصیدے اہل شیرازی (۱) یا اس کے ہم عصر کی تصنیف سے ہیں۔

الحاق کرنے والوں نے بھی غضب کیا ہے۔ عمر خیام کی بہت سی رباعیاں نقل کر لی ہیں اور تو اور شیخ سعدی کے دیوان کے بیسیوں مشہور اشعار خواجہ کے دیوان میں داخل کر دیئے ہیں، مثلاً:

باز آ کہ در فراق تو چشم اسیدوار

چوں گوش روزہ دار بر اللہ اکبر ست

خیال روم کسی در سرست ہر کس را

مرا خیال کسے کز خیال بیرون ست

☆☆☆☆

(۱) اہل شیرازی شاہ اسماعیل صوفی کے درباری شعر میں سے تھا، ۹۴۲ء میں وفات

پائی، خواجہ حافظ کے مقررہ میں مدفون ہوا۔ ایک دیوان اور مثنوی سحر بلال یادگار ہے۔

گنجِ آزادگی قناعتِ ملکہِ ست  
 کہ بہ شمشیرِ میسر نشود سلطانِ را  
 مندرجہ ذیل پوری غزل شیخ کی بہ تبدیلِ تخلص دیوانِ حافظ کے ان نسخوں میں جو  
 بمبئی یا کانپور وغیرہ میں چھپے ہیں، شامل کی گئی ہے۔

برخیز تا طریق تکلف رہا کنیم  
 دکان معرفت بدو چو پر بہا کنیم  
 گر دیگر آن نگارِ قبا پوش بگذرد  
 ما نیز جا سہائے تصوف قبا کنیم  
 ہفتاد زلت از نظرِ خلق در حجاب  
 بہتر ز طاعتے کہ بروم وریا کنیم  
 آن کو بغیر سابقہ چندیں نواخت کرد  
 ممکن بود کہ عفو کند گر خطا کنیم  
 سعدی وفا نمی کند ایام سست مہر  
 ایس پنج روزہ عمر بیا تا وفا کنیم  
 لاہور کے چھپے ہوئے اور نیز دیوانِ حافظ کے دوسرے نسخوں میں بھی شیخ کا یہ  
 مشہور شعر جس کو گلستاں پڑھنے والے بچے بھی جانتے ہیں، موجود ہے:

یا مکن با پیل باناں دوستی  
 یا بنا کن خانہ در خورد پیل

اس سے زیادہ بد یہی مثالِ الحاق کی اور کیا ہوگی۔

دیوان کا ایک نسخہ اٹھالیچے اور دوسرے نسخے سے ملا کر دیکھئے، سیکڑوں اشعار کا  
 فرق نظر آئے گا۔ غزلیات کی ترتیب ایک نسخہ کی اور ہے اور دوسرے کی اور۔ ایک

میں اگر چار سو غز لیں ہیں، تو دوسرے میں پانچ سو۔ سو غزلوں کا فرق پڑ جاتا ہے۔

شکر ہے کہ سب سے پہلے گیارہویں صدی ہجری کے ابتدا میں ایک ترک عالم مولانا سودی نے جو بوسینیا کے باشندے تھے، دیوان کو غالباً ویانا میں طبع کرایا۔ اس کی نقل دوبارہ اور سرباہر لینیپرک اور ویانا میں طبع ہوئی۔ کچھ زمانہ ہوا قسطنطنیہ میں بھی چھاپی گئی ہے۔

مولانا سودی نے نویں اور دسویں صدی ہجری کے دیوان کے بہت سے قلمی نسخے جمع کئے۔ ان کا مقابلہ کر کے نہایت تصحیح کے ساتھ طبع کرایا۔ ہمارے پاس جو قلمی نسخہ دیوان کا ۹۵۲ھ کا لکھا ہوا ہے، اس کو مولانا سودی کے نسخے سے ملا کر ہم نے دیکھا، سوائے غزلوں کی ترتیب کے کچھ زیادہ فرق نہیں پایا۔

عام بازاری نسکوں سے مولانا سودی کے نسخے میں ۶۰-۷۰ غز لیں کم ہیں۔ بمبئی کے مطبع فتح الکریم کے چھپے ہوئے نسخے میں ۵۹۲ غز لیں ہیں۔ مسٹر جیٹ کے نسخے میں ۵۷۳ اور مولانا سودی کے نسخے میں ۵۲۸، علاوہ برائیں ۲۰۱ شعر جو مختلف غزلوں میں داخل کر دیے گئے ہیں مولانا سودی کے نسخے میں نہیں ہیں۔ قصیدوں کی کیفیت یہ ہے کہ مطبوعہ نسخوں میں سے کسی میں کوئی قصیدہ نہیں ہے، کسی میں چار ہیں کسی میں پانچ۔ ہمارے ۹۵۲ھ کے نسخے میں ایک بھی نہیں ہے۔ ۲۰۸ھ کے نسخے میں سات ہیں۔

مگر عام طور پر قلمی نسخوں میں کوئی قصیدہ نہیں پایا جاتا۔ برٹش میوزیم میں دیوان کے پرانے قلمی نسخے جس قدر موجود ہیں تقریباً سب بلا قصیدے کے ہیں، مثلاً ابوالفتح شیخ محمد بنی اسرائیل ساکن کول کا لکھا ہوا نسخہ جمادی الاول ۱۰۲۰ھ کا بلا قصیدے کے ہیں۔ سلمان الفوجی کے نسخے میں بھی کوئی قصیدہ نہیں ہے۔ عبدالرشید مولانا عبداللطیف ترمان دہلی کا نسخہ بھی جو ۱۰۵۳ھ کا لکھا ہوا

ہے، بلاقصیدے کے ہے۔ عبداللہ تبریزی کے نسخے میں بھی کوئی قصیدہ نہیں ہے۔  
 بانکی پور کے کتب خانے کی قلمی کتابوں کی فہرست جو انگریزی میں مولوی  
 عبدالمقتدر خاں صاحب نے مرتب کی ہے اور سال گذشتہ میں کلکتہ سے شائع ہوئی  
 ہے، اس میں انھوں نے دیوان کے کئی قلمی نسخوں کا پتا دیا ہے۔ ان میں سے اکثر  
 میں صرف یہ ایک قصیدہ ہے۔

## جوزا سحر نہاد حمائل برابرم

### یعنی غلام شاہیم و سوگند سیخورم

مسٹر رچ کے سیکرٹری نے ۱۸۲۱ء میں جو نسخہ اس دیوان سے نقل کیا ہے، جو خواجہ  
 کے مزار پر رکھا رہتا ہے اور جو انڈیا آفس لائبریری میں موجود ہے، اس میں بھی  
 صرف یہی ایک قصیدہ ہے۔ قاضی نور اللہ صاحب نے اس قصیدے کو بھی غزل لکھا  
 ہے اور ہمارے پرانے نسخے میں اس کا نہ غزلیات میں پتا ہے نہ قصائد میں۔ ترکیب  
 بند کا کسی پرانے نسخے میں پتا نہیں ہے۔ ہم خود حیرت میں ہیں کہ یہ ترکیب بند شاہ  
 ناصر الدین کی مدح میں لکھا گیا ہے اور اس صدی میں تمام فارسی میں ناصر الدین  
 نام کا کوئی بادشاہ ہم کو نہیں ملتا۔ پھر یہ خواجہ کا کیسے ہو سکتا ہے۔ ترجیح بند بھی پرانے  
 نسخے میں نہیں ہے، نہ معنی نامہ ہے نہ ساقی نامہ ہے۔

رباعیات قلمی نسخوں میں سے کسی میں بیس ہیں کسی میں پچیس ہیں۔ ہمارے  
 پرانے نسخے میں ۲۷ ہیں اور بمبئی اور لکھنؤ کے چھپے ہوئے نسخوں میں ۷۵ تک ان کی  
 تعداد پہنچ گئی ہے۔

۱۹۰۴ء میں مطبع نامی لکھنؤ نے دیوان کو اور بھی مملکت سے بھر دیا۔ اس مطبع  
 میں پہلے جو نسخہ چھپا تھا اس میں ۶۱۲۳ اشعار تھے۔ سید جلال الدین اندرابی نے جو  
 غالباً اس مطبع سے کچھ تعلق رکھتے ہیں ایک شعر کسی کا دیکھا جس میں دیوان حافظ کے  
 اشعار کی تعداد آٹھ ہزار بتائی گئی ہے۔ اس سے ان کو یہ شوق ہوا کہ آٹھ ہزار اشعار

دیوان کے پورے کرنے چاہئیں، چنانچہ وہ لکھتے ہیں کہ میں نے قلمی اور غیر ملکوں کے چھپے ہوئے ۱۰۴ نسخے دیوان حافظ کے جمع کیے اور یہ اصول رکھا کہ کم سے کم چار نسخوں میں جو شعر ملے اس کو لے لینا چاہیے۔ چنانچہ اس طرح ۴۸ غزلیں، ۹۵ رباعیاں، ایک معما، ۴۵ قطعات، ایک مسدس، ۱۲۴۲۔ اشعار متفرقہ اور بھی شامل کر دیئے۔ آخر میں خود لکھتے ہیں کہ ان میں سے بہت شعروں اور غزلوں کی نسبت ملحق ہونے کا گمان غالب تھا، لیکن آٹھ ہزار اشعار کی تکمیل کے شوق میں ان کو چھوڑنا مناسب نہ سمجھا۔

ہم اس شوق اور مذاق کو کیا کہیں جس کی بدولت ایک ایسی قیمتی محنت رائیگاں گئی۔

ہم مولانا سودئی کے لیے دعائے خیر کرتے ہیں کہ انھوں نے حافظ کی سچی خدمت کی اور آج سے تین سو برس پہلے ان کے کلام کا قابل اعتبار اور صحیح مجموعہ چھاپ کر شائع کیا۔

## کلام کی اشاعت

خواجہ کی کلام چون کہ مقبول خاص و عام تھا، اس وجہ سے بہت تھوڑے عرصے میں ملکوں ملکوں پھیل گیا، ہزار ہا نسخے اس کے لکھے گئے۔

چھاپے کی ایجاد کے بعد سب سے پہلے مولانا سودئی نے سترہویں صدی عیسوی کے آغاز میں اس کو چھاپ کر شائع کیا۔ ترکی زبان میں اس کی ایک شرح بھی لکھی، بعد ازاں پھر مختلف ملکوں میں وہ چھپا۔

اس وقت ہمارے سامنے دو فہرستیں موجود ہیں جن میں دیوان حافظ کے طبع اور اشاعت کی مختصر کیفیت لکھی ہوئی ہے۔

ایک برٹش میوزیم کی فارسی کی قلمی کتابوں کی فہرست مرتبہ چارلس ریو، دوسری بانگی پور کے کتب خانے عام کی فارسی اور عربی کی علمی کتابوں کی فہرست مرتبہ مولوی

عبدالمتقد رصاحب، ان کے علاوہ دیوان کے بیسیوں نسخے دنیا کے مختلف حصوں میں چھپے ہوئے ہمارے پاس موجود ہیں، اس لیے ہم مناسب سمجھتے ہیں کہ اپنے علم کے مطابق دیوان کے طبع اور اشاعت کی کیفیت درج کریں۔ نیز اس کی شرحوں اور حاشیوں کی بھی فہرست لکھیں۔

نام مقام سنہ اشاعت

..... سترہویں صدی کے آغاز میں مولانا سودی کا نسخہ

لندن ۱۷۹۱ء حافظ کے مختصر حالات زندگی بھی دیباچے کے ساتھ ہیں۔

کلکتہ ۱۷۹۱ء، ۱۸۲۶ء مع حاشیہ مولوی فتح علی صاحب ۱۸۵۸ء۔

۱۸۸۱ء مسٹر جیرٹ کا نسخہ

لیپزگ ۱۸۵۳ء براکھاس نے مولانا سودی کا نسخہ مع ان کی شرح طبع کرایا۔

ویانا ۱۸۵۸ء روزتر دیگ نے مع اپنے ترجمے کے تین جلدوں میں

شائع کیا گیا۔ ۱۸۶۳ء مولانا سودی کے نسخے کی نقل

قطنظیہ ۱۲۵۷ھ، ۱۸۷۰ء مع دو شرحوں کے ایک مولانا سودی کی دوسری مولانا سید محمد کی۔

تہران ۱۲۵۸ھ

تبریز ۱۲۵۷ھ

اصفہان ۱۲۶۵ھ

مشہد ۱۲۶۴ھ

بمبئی ۱۲۲۸ھ، ۱۸۴۱ء، ۱۲۶۷ھ، ۱۲۲۷ھ

بولاق (مصر) ۱۲۵۰ھ، ۱۲۵۶ھ، ۱۲۸۱ھ

دہلی ۱۲۶۹ھ، ۱۸۸۸ء۔

آگرہ ۱۸۶۱ء

لکھنؤ مطبع نول کشور میں ۱۸۷۶ء سے ۱۹۰۶ء تک ۹ مرتبہ اور مطبع نامی

میں ۱۹۰۳ء تک چار بار

لاہور ۱۸۸۸ء، ۱۹۰۷ء

کانپور ۱۸۳۱ء، ۱۹۰۳ء

نام کتاب نام مصنف مطبوعہ یا قلمی زبان کیفیت

شرح دیوان حافظ مولانا سودی، مولانا سید محمد ابن سید حسن، مولانا شمعی،

مصطفیٰ بیگ مصلح الدین سروری، شیخ محمد افضل الہ آبادی میر سیف الدین ابوالحسن

عبدالرحمن ختمی، شیخ محمد دہلوی، مولوی سید علی صاحب، شیخ یوسف لاہوری، مولوی

صادق علی صاحب مطبوعہ قسطنطنیہ

قلمی کتب خانہ سلطانی

برٹش میوزیم

کتب خانہ بانکی پور

مطبوعہ لکھنؤ

قلمی کتب خانہ علی گڑھ کالج

مطبوعہ دہلی

لکھنؤ

بمبئی وغیرہ

لکھنؤ

کلمتہ

لاہور

ترکی

ان شرحوں کا پتہ فارسی کی دوسری شرحوں سے لگایا لیکن یہ نہ معلوم میں رہیں۔  
 ہو سکا کہ کس کتب خانہ میں رہیں۔

تصف موجود ہے

ان شرحوں سے ہم کو عام شکایت یہ ہے کہ انھوں نے بالکل صوفیانہ مذاق کی  
 شرحیں لکھیں ہیں، ادبی خوبیاں جو خواجہ کے کلام میں ہیں ان کو ظاہر نہیں کیا ہے۔ یہ  
 صرف خانقاہوں میں پڑھی جانے کے قابل ہیں۔

صوفیانہ کلام میں جو خوبی ہے وہ اسی وقت تک قائم رہتی ہے جب تک کہ مجاز  
 اور حقیقت دونوں پر منطبق ہو۔ جب اس میں سے ایک پہلو نکال ڈالا جائے تو کوئی  
 خوبی باقی نہیں رہتی۔ ان شرحوں نے بھی موتی کی آب چھیلنے کی کوشش کی ہے جس  
 سے آب بھی گئی اور موتی بھی خراب ہوا۔

دوسری شکایت یہ ہے کہ آسان اور غیر ضروری باتوں کی تفصیل میں تو صفحے کے  
 صفحے سیاہ کر دیتے ہیں لیکن تاریخی اور ادبی معلومات کا مطلق پتہ نہیں ہے جس کے بغیر  
 پڑھنے والے کو کوئی دلچسپی نہیں ہوتی۔

سترہویں صدی کی ابتدا سے خواجہ کی بعض بعض غزلوں کے ترجمے یورپ کی  
 بھی مختلف زبانوں میں انظم و نثر میں شروع ہوئے اور لوگوں نے ان کے ساتھ دلچسپی  
 یعنی شروع کی۔

اٹھارویں صدی عیسوی میں ولیم اوسلی اور دان ہیمر وغیرہ نے جرمن اور انگریزی  
 زبانوں میں دیوان کے ترجمے شائع کئے۔ ولیم جونسن نے کئی غزلوں کے مضامین  
 لے کر انگریزی میں گیت بنا دیئے، جن میں سے ”اگر آں ترک شیرازی“ کا گیت  
 نہایت دل فریب اور عام پسند ہوا اور لوگ اس کو گانے لگے۔ اس وقت سے خواجہ  
 کے ساتھ یورپ میں ایک عام دلچسپی پیدا ہو گئی، تمام یورپین زبانوں میں ان کے  
 دیوان کے ترجمے شائع ہوئے اور لوگوں نے ان کے متعلق کتابیں لکھنی شروع کیں۔

دیوان کے ترجمے اور وہ تصانیف اور مضامین جو یورپ کی مختلف زبانوں میں  
 خواجہ کے متعلق لکھے گئے ہیں، ان کو کون شمار کر سکتا ہے۔ ذیل میں ہم خواجہ کے کلام  
 کے صرف ان ترجموں کی ایک فہرست لکھتے ہیں جو انگریزی یا بعض دوسری یورپین  
 زبانوں میں ہم کو معلوم ہو سکے۔

- نام مترجم کام کی نوعیت مقام اشاعت سنہ اشاعت
- میتنسکی دیوان کی پہلی غزل کالا طینی نثر میں ترجمہ ویانا ۱۶۶۰ء
- ہاند آکسفورڈ ۱۶۷۷ء
- ریوسکی ابتدائی سولہ غزلوں کا لاطینی نثر میں ویانا ۱۷۷۷ء
- رچرڈسن ’’ایکسپسین آف پرنسپل پوسٹری‘‘، پہلی سولہ لندن ۱۷۷۷ء
- غزلوں کا انگریزی میں
- ولیم جونس پورا دیوان انگریزی نثر میں ۱۷۷۹ء
- ولیم اوسائی تین جلدوں میں ۱۷۹۹ء
- ولیم جونس ۵۷ غزلیں فرانسیسی نظم میں ۱۷۹۹ء
- ہنڈلی اغزلیں انگریزی نظم میں ۱۸۰۰ء
- وان ہیمر پورا دیوان جرمن نظم میں ۱۸۰۱ء
- ڈانر پورا دیوان جرمن نثر میں دو جلدوں میں ہمبرگ ۱۸۳۶ء
- نوربزگ ۱۸۵۲ء
- روزنز دیگ متن دیوان مع ترجمہ ویانا ۱۸۵۸ء
- جرمن نثر میں تین جلدوں میں
- ینسل مین انتخاب دیوان جرمن نظم میں برلن ۱۸۶۵ء
- رابن سن نوغزلیں انگریزی نظم میں لندن ۱۸۷۳ء
- بک ٹل ۲۰ اغزلیں انگریزی نظم میں ۱۸۷۵ء

پکتان کلارک پورا دیوان انگریزی نثر میں ۱۸۹۱ء

دو جلدوں میں

جان ناٹے اغز لیں انگریزی نظم میں

اکثر انگریزی ترجمے دیکھنے آئے، ہم نے ان کو پسند کیا مگر حقیقت یہ ہے کہ کسی زبان سے دوسری زبان میں معمولی مضامین کا ترجمہ کرنا بھی جس کو ترجمہ کہہ سکیں دشوار ہے۔ پھر شاعر کا ترجمہ کرنا کیسے ممکن ہے۔ ترجمہ سے صرف شعر کا منہوم ظاہر کیا جاسکتا ہے۔ اس میں زبان کی اسلوب بیان کی، الفاظ کی نشست کی جو خوبیاں ہوتی ہیں ان کا ظاہر کرنا محال ہے۔ ہر ایک مترجم نے اس بات کا خود بھی اعتراف کیا ہے۔

انگریزی کے تمام ترجموں میں ہم کو پکتان کلارک کا ترجمہ زیادہ پسند آیا ہے۔ وہ ساتھ ساتھ مشکل اشعار کی تشریح بھی کرتے گئے ہیں۔

میڈم لونساکھتی ہے کہ حافظ کے ترجمے میں بہ نسبت فرنج اور انگلش کے جرمن میں زیادہ کامیابی ہوئی ہے کیوں کہ اس میں اس قسم کے شاعرانہ خیالات ترجمہ کرنے کے لیے بہت سی آسانیاں ہیں۔

## خواجه کے کلام پر ایک نظر

خواجه کے کلام سے ہماری مراد صرف غزلیات ہیں کیوں کہ ہم لکھ چکے ہیں کہ غزلوں کے علاوہ اور جو چیزیں مثلاً قصیدے، ترکیب بند، ترجیح بند، معنی نامہ، ساقی نامہ وغیرہ ہیں ان سب کا صحیح نسخوں میں پتہ نہیں ہے، اس لیے اگر ہم زبردستی سے خواجه کے سران کو منڈھ دیں تو یہ حقیقت اور انصاف دونوں کے خلاف ہوگا۔

قطعاً اور رباعیات میں الحاق اس قدر کیا گیا ہے کہ یقیناً کسی قطعہ یا رباعی کو خواہ کی طرف منسوب کرنا مشکل ہے۔ اگر چند رباعیاں یا قطعے ان کے مان بھی لیے جائیں تو ان سے ان کی شاعری کے رتبے میں کوئی اضافہ نہیں ہوتا اس لیے ہم ان سب کو کالعدم سمجھتے ہیں۔

خواجه غزل گوئی کے مرد میدان ہیں۔ مرد میدان ہی نہیں بلکہ بادشاہ، اس لیے ہم صرف ان کی غزل پر ایک نظر ڈالنی چاہتے ہیں۔ لیکن اس سے پہلے نفس شاعری کے متعلق بھی کچھ کہنے کی اجازت دیجئے۔

شعر کی تعریف یہ ہے کہ جذبے کا احساس ایسے لفظوں میں ادا کیا جائے جن سے سننے والے کے اسی جذبے کو ویریا ہی پہچان ہو جیسا خود شاعر کے جذبے کو تھا۔ شاعر کی مثال بعینہ مصور کی ہے۔ فرق صرف اس قدر ہے کہ مصور ظاہری اشیا کی تصویر کھینچتا ہے اور شاعر خیالات اور جذبات کی صورت گری کرتا ہے۔

لیکن خیالات محض کی صورت گری کا نام شاعری نہیں ہے جب تک ان میں واقعیت نہ ہو یا کم سے کم واقعیت کے سانچے میں ڈھلے ہوئے نہ ہوں۔ کیوں کہ اگر یہ دونوں باتیں نہیں ہیں یعنی نہ وہ کلام کسی واقعی جذبے کی آواز ہے نہ اس آواز سے مشابہ ہے تو وہ شعر نہیں ہے۔

شاعر کسی چیز نہیں ہے۔ شاعر اپنی شاعری خدا کے گھر سے لاتا ہے عربی میں مثل ہے۔

”اشعراء تلامیذ الرحمن“

ایں سعادت بزور بازو نیست

تانه بخشد خدائے بخشنده

کلمات کو الٹ پھیر کر موزوں کر لینا اور اسی روش کے اشعار کہہ لینا بلکہ اس سے اچھے استعارات اور تشبیہات پیدا کر لینا جو حقیقی شعرا کے کلام میں ہوتے ہیں آسان ہے، ہر شخص تھوڑی سی کوشش سے کر سکتا ہے۔ لیکن اس قسم کے کلام میں جو بظاہر شاعری کے تمام فنون عروض، قافیہ، بدائع و صنائع وغیرہ سے مزین و مرصع ہوتے ہیں اور اصلی شاعری میں وہی فرق ہے جو مصنوعی بھڑکیلے چمکیلے ناواقفوں کی نگاہوں کا دھوکا دینے والے آگینوں اور اصلی جواہرات میں ہوتا ہے۔

خواجہ حافظ نے خود اسی بات کو ایک شعر میں صاف طور پر کہا ہے:

آنرا کہ خوانی استاد گر نگیری بہ تحقیق

صنعت گریست اما شعر رواں نہ دارد

جس کو تم استاد کہتے ہو اگر تحقیق کی نگاہ سے دیکھو تو وہ صنعت گر ہے، فطری

شاعر نہیں۔

شاعری تشبیہ، استعارہ، الفاظ کی نزاکت، لفظی رعایت اور صنائع و بدائع کا نام نہیں ہے۔ یہ سب چیزیں شاعری کی اضافی زیب و زینت ہیں، اس کی حقیقت میں داخل نہیں ہے۔ شاعری اسی کو کہتے ہیں کہ جذبے کی ایسی تصویر کھینچ جائے کہ الفاظ سے شاعرانہ جذبہ اس طرح صاف نظر آئے جیسے سفید شیشے میں ارغوانی شراب دور سے جھلکتی ہے۔

ارسطو نے وزن کو شاعری کا جزو قرار نہیں دیا ہے بلکہ اس نے وسیع معنی میں اس کو استعمال کیا ہے۔ حقیقت یہ ہے کہ شاعری کی دو قسمیں ہیں۔ ایک یہ کہ شاعر اپنے جذبات میں خود محو نہ ہو جائے بلکہ ان پر قابو رکھے اور دوسروں کو ان سے متاثر

کرے۔ یہ شاعری کی اعلا قسم ہے اور اس کا نام خطابت (لیکچر یا اسپچ دینا) رکھا گیا ہے۔ دوسری یہ کہ وہ اپنے جذبے کے جوش میں وجد کرے اور مست ہو جائے۔ اس کا نام شاعری ہے۔ اس میں وزن ضروری ہے۔ کیوں کہ مقفی اور موزوں ہو جانے سے کلام کی تاثیر بہت بڑھ جاتی ہے۔

جذبات کا احساس کس کو نہیں ہوتا اور ہر شخص ان کو ادا کرتا ہے۔ لیکن شاعر کا احساس زیادہ نازک اور لطیف ہوتا ہے اور وہ اس کی نڈے سے ادا کرتا ہے جس سے سننے والے پر اثر ڈالتا ہے۔

شاعری کا اصلی راز اسلوب بیان میں مخفی ہے۔ وہی بات ایک شخص کہتا ہے کہ اس میں کوئی خوبی نہیں ہوتی۔ اسی کو جب شاعر کہتا ہے تو طبیعت وجد کرنے لگتی ہے۔ خواجہ فطرتی شاعر ہیں۔ وہ اگرچہ اپنے حقیقی جذبات کو مجازی استعاروں اور تشبیہوں میں ادا کرتے ہیں لیکن جو کچھ کہتے ہیں وہ واردات قلبی ہیں۔ یعنی ”حال“ ہے ”قال نہیں“۔ فرماتے ہیں:

**بلبل از فیض گل آموخت سخن ورنہ نبود**

**ایں ہمہ قول و غزل تعبیه در منقارش**

بلبل نے گل کے عشق میں ترانہ ریزی سیکھی ورنہ یہ زمزمہ اور نغمہ اس کی چونچ

میں جڑا ہوا نہ تھا۔

ایک جگہ کہتے ہیں:

**نکتہ ناسنجیدہ گفتم دلبرامعذور دار**

**عشوہ فرمایے تا من طبع را موزوں کنم**

میں نے بے سمجھے بات کہہ دی۔ جان من! معاف کر، ایک عشوہ دکھلا دے کہ

میں اپنی طبیعت موزوں کر لوں۔

الغرض خواجہ کے تمام شاعرانہ جذبات فطری ہیں۔ ان کا کلام شاعری کا

بہترین نمونہ ہے۔ جدت، جوش، بلندی، غرض جس قدر خوبیاں کلام میں ہونی چاہئیں۔ اس میں بدرجہ کمال موجود ہیں۔ ہم ذیل میں اختصار کے ساتھ چند مثالیں ان کے کلام سے پیش کرتے ہیں۔

### جدت شعراء

قلقل مینا کی آواز سن کر یا کالی کالی گھٹاؤں کو دیکھ کر تو بہ توڑتے ہیں۔ حافظ کی جدت دیکھئے:

بتے چوں سہا زانورد سئے چوں لعل پیش آورد

تو گوئی تا بم حافظ ز ساقی شرم دار آخر (۱)

حسین چاند جیسا حسین سامنے انداز سے دوزانو ہو کر شوخی آمیز ادب کے ساتھ بیٹھتا ہے اور لعل جیسی سرخ شراب پیش کرتا ہے۔ اس وقت حسن پرست مے خوار جو ناصحوں کے کہنے سننے سے توبہ کر چکا ہے بے تاب ہو جاتا ہے، خیالات میں کش مکش پیدا ہوتی ہے، کبھی توبہ کا خیال آتا ہے، ناصحوں کی باتیں یاد آتی ہیں، کبھی اس دل فریب اور دل کش منظر کو دیکھ کر خواہش جوش ماتی ہے کہ پی لے۔ آخر اپنے آپ کو اس طرح مخاطب کر کے فیصلہ کرتا ہے۔

تو گوئی تا بم حافظ ز ساقی شرم دار آخر

حافظ کو یہ بات کہنی ہے کہ لوگ بے گناہ شراب خواروں کو ستاتے ہیں اس کو اس طرح ادا کرتے ہیں:

بیکے جرعه آزار کش در پیے نیست

زحمتے سیکشم از مردم نادان کہ سپرس

ایک چلو کے پیچھے جس سے کسی تکلیف نہیں پہنچتی، بے وقوف آدمی (واعظ) سے ایسی زحمت اٹھانی پڑتی ہے کہ نہ پوچھئے

ایک اردو کے شاعر نے بھی خوب کہا ہے:

واعظ، شراب پینے سے کافر ہوا میں کیوں  
 کیا ڈیڑھ چلو پانی میں ایمان بہ گیا  
 یہ بات کہ میں تیرا عاشق نہیں ہوں بلکہ سیکڑوں تجھ پر فریفتہ ہیں، اس انداز سے  
 کہتے ہیں:

نہ من برآن گل عارض غزل سرائی و بس  
 کہ عندلیب تو از ہر طرف ہزار اند  
 صرف میں ہی اس پھول سے رخسار پر غزل سرائی نہیں کرتا ہوں بلکہ چاروں  
 طرف سے ہزاروں بلبلیں اس پر چپک رہی ہیں۔  
 ان کے تمام شعروں میں جدت ہے۔ معمولی سی بات کو بھی وہ اس انداز سے  
 کہتے ہیں کہ بے ساختہ وجد کرنے کو جی چاہتا ہے۔  
 یہ خیال کہ واعظ دوسروں کو جس بات سے منع کرتا ہے خواہ اس کو کیوں کرتا ہے  
 ایک معمولی خیال ہے۔ وہ اس کو کس لطیف پیرائے میں کہتے ہیں:

مشکلے دارم ز دانش مند مجلس باز پرس  
 توبہ فرمایاں چرا خود توبہ کمتر می کنند  
 مجھے ایک مشکل آن پڑی ہے ذرا محفل کے عالم سے پوچھ دو کہ جو لوگ توبہ کا حکم  
 دیتے ہیں وہ خود توبہ کیوں نہیں کرتے۔

اس میں جدت کے ساتھ بے انتہا شوخی اور ظرافت بھی ہے۔ ”مشکلے دارم“  
 سے اس بات کا اظہار ہے کہ ہم نہایت نیک اور سادہ دل ہیں کہ اس قسم کی فریب کی  
 باتیں ہماری سمجھ میں نہیں آتیں۔ اس لیے مشکل میں پڑے ہوئے ہیں اور پھر خود  
 نہیں پوچھتے بلکہ دوسرے سے کہتے ہیں کہ پوچھ دے تا کہ خود متاثر نہ ہو سکیں اور اس پر  
 طرہ یہ کہ اسی شخص سے یہ مشکل حل کراتے ہیں جس کے اندر یہ عیب ہے یعنی واعظ  
 سے۔

بلندی:

خواجہ کے اشعار موزل بندوق سے مشابہ ہیں جو دیکھنے میں خوب صورت نظر آتی ہے اور

☆☆☆

ا: نامی و نذیر احمد اور تزوینی دونوں نسخوں میں یہ شعر نہیں ہے

☆☆☆

انسان کو وہ ہم بھی نہیں گزرتا کہ یہ خوش نما زیور بڑے بڑے شیروں کو ہزار گز دور ہی سے ٹھنڈا کر سکتا ہے۔ ان کے اشعار کی لطافت اور نزاکت کو دیکھ کر یہ خیال ہوتا ہے کہ ان میں زبان ہی کا ذائقہ اور شیرینی ہے لیکن جب معانی کی طرف خیال کیجئے تو بے انتہا بلند ہوتے ہیں۔ مثلاً:

شکر ایزد کہ سیان سن و او صلح افتاد

حوریاں رقص کنناں ساغر شکرانہ زدند

خدا کا شکر ہے کہ میرے اور اس کے درمیان صلح ہو گئی حوروں نے ناپتے ہوئے شکرانے کے پیالے پئے۔

اپنی اور معشوق کی صلح کو کس قدر اہم کر دیا یعنی گویا اس صلح کا زمین کو آسمان کو یہاں تک کہ حوروں کو بھی انتظار تھا، اگر نہ ہوتی تو خدا جانے کیا انقلاب عظیم ہو جاتا۔ حوریں ہمہ تن منتظر کھڑی دیکھ رہی تھیں اور جب انھوں نے دیکھا کہ ہمارے درمیان میں صلح ہو گئی تو گائیں اور ناچیں اور شکرانے کے ساغر پئے۔

سلاست:

کلام کی بڑی خوبی یہ ہے کہ وہ سلیس اور آسان ہو۔ مشکل سے مشکل اور باریک سے باریک مضامین مختصر اور عام فہم عبارت میں ادا کر دیئے جائیں۔ کلام میں اشکال، گجک یا تعقید کا واقع ہونا دراصل اس کے متکلم کی ناقابلیت کی دلیل

ہے۔ جو لوگ مشکل الفاظ اور استعارے استعمال کر کے اپنے کلام کو معلق بنانے کی کوشش کرتے ہیں وہ بلغا اور فصحا کے نزدیک گونگے ہیں کہ اس پردے میں اپنی عیب کو چھپاتے ہیں۔

ہندوستان میں ایک عام غلط فہمی یہ ہے کہ اس قسم کے معلق کلام کو لوگ کہتے ہیں کہ بلیغ ہے۔ حالاں کہ بلاغت سے وہ کوسوں دور ہے۔ کسی کلام کے بلیغ ہونے کے لیے پہلی شرط یہ ہے کہ وہ سلیس اور عام فہم ہو کیوں کہ بلیغ کلام کی تعریف یہ ہے کہ ”وہ فصیح کلام جو مقتضائے حال کے مطابق ہو، یعنی اس میں کوئی لفظ نامانوس نہ ہو۔ اس کی ترکیب میں گجگ اور عقید نہ واقع ہو اور جس قسم کا موقع ہو اسی قسم کے الفاظ استعمال کئے جائیں تاکہ جذبہ یامانی الضمیر کا صحیح صحیح اظہار ہو نہ کہ کلام چیتا بنایا جائے۔“

قدما کے کلام میں بالعموم سلاست پائی جاتی ہے۔ سعدی اور حافظ نے تو اپنے کلام کو پانی کر کے رکھ دیا ہے۔ حافظ نے اعلا سے اعلا خیالات کو اپنے اشعار میں ادا کیا ہے۔ لیکن کہیں اشکال یا اغلاق ان کے کلام میں نہیں ہے، یہ ممکن ہے کہ ان کے اشعار کے مضامین کی بلندی تک آدمی اپنی ناقابلیت سے نہ پہنچ سکے۔ لیکن ان کے الفاظ وہاں تک پہنچانے میں مساعدت کرنے سے کوتاہی نہیں کرتے۔

حافظ کے کلام کی یہ عجیب خوبی ہے کہ وہ اس قدر لطیف اور سلیس ہوتا ہے کہ چھوٹے چھوٹے بچے بھی آسانی سے سمجھ لیتے ہیں لیکن اس کے معانی کی تہ تک بڑے بڑے اہل کمال بھی مشکل سے پہنچتے ہیں۔

ان کی صوفیانہ غزلیں مثلاً:

دوش وقت سحر از غصہ نجاتم دادند

وندراں ظلمت شب آب حیاتم دادند

## یایہ غزل:

زابد خلوت نشیں دوش بہ سیخانہ شد

از سر پیمان برفت با سر پیمانہ شد

ہر کس و ناکس کے لیے دل کش ہیں۔ حالاں کہ اس کے حقیقی مفہوم کے چہرے سے پردہ اٹھانے والے بہت کم لوگ ہیں۔

## شونٰی و ظرافت:

شاعری اور خاص کر غزل گوئی کا بڑا عنصر رندی ہے۔ شاعر آزادی پسند ہوتا ہے اس لیے وہ ان لوگوں سے جو اس کی آزادی اور رندی میں مخل ہوں جلتا ہے۔ ان کو اپنا مخالف اور اپنے مقاصد میں سدراہ سمجھتا ہے اور ان کی برائیاں کرتا ہے۔ اس کا لازمی نتیجہ یہ تھا کہ شاعر و اعظم، محتسب، ناصح، زابد وغیرہ کا جو اس کو روکتے ہیں اور منع کرتے ہیں دشمن ہو اور ان کے مخفی عیوب کو فاش کرے۔ ان لوگوں کے مخفی عیوب مکاری اور ریا کاری وغیرہ ہیں۔ ظاہری تقوے کی آڑ میں اپنی نفسانی خواہشوں کو پورا کرتے ہیں اور زابد کے لباس میں فریب دے کر عوام کو لوٹتے ہیں۔

ریا کار اور مکار ہر زمانے اور ہر قوم میں ہوتے ہیں لیکن مسلمانوں میں ایسے لوگ پیشتر بہت کم تھے۔ چھٹی صدی سے یہاں بھی یہ جماعت بڑھنے لگی۔ مولانا روم نے ان سے لوگوں کو خبردار کیا۔

اے بسا ابلسس آدم روئے ہست

پس بہر دستے نباید داد دست

سعدی نے اپنی تصنیفات میں کئی ایسے ریا کار زابدوں کے قصے بیان کیے ہیں اور غزلوں میں بھی ریا کاری وغیرہ کی قلعی کھولی ہے، مگر حافظ نے اس کو انتہا پر پہنچا دیا۔ کہتے ہیں:

واعظاں کیس جلوہ در محراب سنبر سی کنند

چوں بخلوت میروند آن کار دیگر سی کنند

’آں‘ کے اشارے میں کتنی شوخی ہے۔ یہ نہیں کہتے کہ کون سا کام بلکہ اشارہ کرتے ہیں کہ ’’وہ کام‘‘ گویا متکلم اور مخاطب اس کام کو پہلے ہی سے جانتے ہیں اور وہ ایسا کام ہے کہ لوگوں کے سامنے اس کا نام بھی نہیں لیا جاسکتا۔ ایک جگہ کہتے ہیں:

من ایس مرقع پشمینہ بہر آن دارم

کہ زیر خرقہ کشم سے کس ایس گمان نبرد

میں یہ پیوند لگا ہواونی خرقہ اس لیے پہنتا ہوں کہ اس کے نیچے شراب چھپا کر پیوں اور کسی کو گمان بھی نہ ہو۔

ریا کار صوفی صوف کا چہ پہن کر عوام میں اپنا تقدس ظاہر کرتا ہے اور در پردہ ایسے ایسے گناہ کرتا ہے کہ جس کا لوگ اس پر گمان بھی نہیں کر سکتے، اس کی حالت کو خود اپنی حالت قرار دے کر بیان کرنا نہایت درجے کی ظرافت ہے۔

حافظ نے جہاں بھی ان پر چوٹ کی ہے ایسی ظرافت اور شوخی کے ساتھ کی ہے کہ ان شعروں کے حسب حال جو واعظ یا صوفی ہوں وہ بھی اگر سنیں تو ایک دفعہ ان کو مزہ آجائے بخلاف اس کے اردو کا شعر ملاحظہ ہو جو ایک نہایت مشہور شاعر کا ہے:

اپنے جوتوں سے رہیں سارے نمازی ہشیار

اک بزرگ آتے ہیں مسجد میں خضر کی صورت

بزرگ، اور وہ بھی خضر بزرگ جوتے نہیں چرایا کرتے۔ اردو شاعر کے نزدیک گویا ہر قسم کے عیوب، واعظوں، بزرگوں اور صوفیوں میں ہوتے ہیں، یہاں تک کہ اس نے جوتے چرانے تک کا الزام بھی ان پر لگا دیا:

عشق و مستی:

خواجہ کی اصلی شاعر کا خمیر عشق اور سرمستی ہے۔ ان کے اوپر یہ جذبہ اس قدر

غالب ہے کہ جھومنے لگتے ہیں، وجد میں آ کر ناپتے ہیں، ہاتھ جھکتے ہیں، پانوں پکلتے ہیں، ان کے مستانہ اشعار سنئے:

بیا تا گل بر افشانیم و مے در ساغر اندازیم  
 فلک را سقف پشمگافیم و طرح نو در اندازیم  
 اگر غم لشکر انگیزد کہ خون عاشقان ریزد  
 من و ساقی بدو تازیم و بنیادش بر اندازیم  
 چو در دست ست رود مے خوش بزن مطرب سرود مے خوش  
 کہ دست افشان غزل خوانیم و پا کویاں سر اندازیم  
 یکے از عقل مے لافد یکے طامات مے بافد  
 بیا کین دادیم ارا یہ پیش داور اندازیم  
 ایک دوسری غزل میں کہتے ہیں:  
 رقص بر شعرترو نالہ نے خوش باشد  
 خاصہ رقصے کہ در آن دست نگارے گیرند

جوش:

خواجہ نے رندی اور مے خواری کے متعلق اس قدر پر جوش اشعار لکھے ہیں کہ تمام فارسی شاعری میں اس کی نظیر نہیں مل سکتی۔ مثلاً:

تاز میخانہ و مے نام و نشاں خواہد بود  
 سر ما خاک رہ پیر مغان خواہد بود  
 جب تک شراب خانہ اور شراب کا نام باقی رہے گا اس وقت تک ہمارا سر پیر  
 مغان کی خاک راہ بنا رہے گا۔

ایک دوسری غزل میں کہتے ہیں:

ساقیا بر خیز و درده جام را  
 خاک بر سر کن غم ایام را

گرچہ بدناسیست نزد عاقلان  
مانمی خواہیم ننگ و نام را  
ایک جگہ کس جوش کے ساتھ کہا ہے:

من ترك عشق شاہد و ساغر نمی کنم  
صد بار توبہ کردم و دیگر نمی کنم  
میں عشق بازی اور شراب خواری کو نہ چھوڑوں گا۔ سو بار توبہ کر چکا اب نہ  
کروں گا۔

دنیا کی بے ثباتی کی حقیقت ان پر ایسی کھل گئی تھی کہ وہ اس کے جاہ و جلال کو ہیچ  
سمجھتے تھے اور بادشاہوں کی شوکت و حشمت ان کی نگاہ میں بچوں کا کھیل تھی۔ اس  
مضمون کو بھی بڑے جوش کے ساتھ بیان کرتے ہیں:

کہ برد نزد شاہان ز من گدا پیامے  
کہ بہ کوئے سے فروشاں دو ہزار جم بجاسے  
بادشاہوں کے پاس یہ میرا پیام کون پہنچائے کہ میفر وشوں کی گلی میں دو ہزار  
جمشید ایک پیالے پر بکتے ہیں۔

بینشاں جرعه بر خاک و حال اہل دل بشنو  
کہ از جمشید و کیخسرو فراوان داستاں دارد  
ایک چو خاک پر چھڑک دو اور اہل دل کا حال سنو کہ جمشید اور کیخسرو کے بیشمار  
قصے بیان کرتی ہے۔

نقشا کھینچنا:

خواجہ کیفیات اور جذبات کا نقشا خوب کھینچتے ہیں۔ اس موقع پر مجھے ایک واقعہ  
یاد آیا کہ طالب علمی کے زمانے میں عبدالغفور نامی ایک کشمیری نوجوان نہایت  
خوبصورت اور حسین ہمارے ساتھ پڑھتے تھے۔ سخن فہمی کا صحیح مذاق رکھتے تھے۔ اور

ذہن اور طباع آدمی تھے۔ عربی شعر میں سے ابو نواس کی جدت طرازیوں ان کو بہت پسند تھیں اور حافظ کو تو تمام دنیا کے شاعروں سے بہتر خیال کرتے تھے۔ ایک دن کچھ شعر و شاعری کا تذکرہ تھا۔ کہنے لگے کہ حافظ اپنے جذبات کی جیسی تصویر کھینچتا ہے ایسی کوئی کیا کھینچے گا۔ دیکھئے کیا خوب کہتا ہے:

سر درس عشق دارد دل دردمند حافظ

کہ نہ خاطر تماشا نہ ہواے باغ دارد

حافظ کا دردمند دل عشق ہی کا سبق رٹنا چاہتا ہے، اس کو نہ سیر کا خیال ہے نہ باغ کی خواہش ہے۔

بیدلی کی حالت میں تماشا اور سیر باغ کی خواہش نہ ہونا اور عشق میں مجھو پڑے رہنا کس قدر فطری امر ہے اور عاشق کے استغراق کی کیسی سچی تصویر ہے۔  
معشوق کی شوخی اور خرام ناز کی کیا عمدہ تصویر کھینچی ہے:

آں لعل دلکشش بیس داں خندہ دل آشوب

داں رفتن خوشش بیس واں گام آرمیدہ

اس کے دل کش سرخ لب اور اس کی دل آشوب ہنسی دیکھو وہ خرام ناز اور اس کا آہستہ آہستہ قدم اٹھانا دیکھو

اس شعر میں معشوقانہ تمکنت کا کس خوب صورتی کے ساتھ نقشہ کھینچا ہے:  
ہزار آنکھیں تیرے چہرے کو دیکھ رہی ہیں اور تو خود ناز سے کسی کی طرف نگاہ نہیں اٹھاتا

میں نے کہا کہ فرزوق نے بھی اسی مضمون کا خوب شعر کہا ہے:

یغضی حیا، و یغضی سن سہا بہ

فمّا یکلم الا حین یتبسم

وہ حیا سے آنکھیں نیچے رکھتے ہیں اور لوگ ان کے رعب سے اور جب وہ

باتیں کرتے ہیں تو مسکراتے ہوئے

کہنے لگے رعب اور چیز ہے اور معشوقانہ ناز اور شے ہے۔ حقیقت یہ ہے کہ حافظ کا شعر بہت بلند ہے۔ فرزوق کے شعر سے یہ معلوم ہوتا ہے کہ مدوح کے رعب سے لوگ نگا ہیں نیچی کیے ہوئے ہیں اور حافظ کا معشوق اس قدر دلکش ہے کہ نگاہ اس سے ہٹ ہی نہیں سکتی۔ پھر اسی شعر کو پڑھ کر جھومنے لگے، میں نے کہا کہ حافظ نے بہت سچ کہا ہے:

بشعر حافظ شیراز سی رقصند و سی نازند

سیہ چشمان کشمیری و ترکان سمرقندی (۱)

حافظ شیراز کے شعروں پر ناپتے ہیں اور ناز کرتے ہیں کشمیر کے کالی آنکھوں والے اور سمرقند کے ترک۔

چوں کہ وہ بھی ”سہ چشمان کشمیری“ میں داخل تھے اس لیے جھینپے۔ اس وقت تو یوں ہی بات کو نال دیا مگر دوسرے دن اس کا بدلہ لیا۔ بات یہ ہوئی کہ میرے یہاں کوئی تقریب تھی اور میرے دوست کو مٹھائی بہت پسند تھی، میں نے ان کو مٹھائی بھیجی آپ نے رسید میں یہ شعر لکھ بھیجا:

شکر فروش کہ عمرش دراز بلو چرا

تفقدے نکند طوطی شکر خارا (۲)

صانع و بدائع:

یہ ایک مرض ہے جو شعرا کو اکثر لاحق ہو جاتا ہے اور اس سے ان کی نفس شاعری بہت کمزور ہو جاتی ہے۔ بڑے بڑے شعراء مثلاً خسرو اور سلمان ساؤجی بھی اس کو نہیں بنا سکے ہیں اور اس کی بدولت ان کی شاعری میں نقائص پیدا ہو گئے ہیں۔ خواجہ کے یہاں بھی صانع و بدائع بہت کثرت سے ہیں، لیکن ان کی شاعری کا زیور بن گئے ہیں، مثلاً:

گدامے کوئی تو از ہشت خلد مستغنیست  
 اسیر (۳) بند تو از ہر دو عالم آزادست  
 اس میں صنعت تضاد ہے۔ گدا و مستغنی، اسیر آزاد، متضاد الفاظ ہیں۔

☆☆☆

۱: قزوینی کے یہاں یہ شعر اسی طرح ہے لیکن نائینی اور نذیر احمد کے نسخے میں یہ  
 شعریوں ہے:

بخوبال دل مدہ حافظ ہمیں این بی وفا ایہما  
 کہ با خوارز میاں کردند ترکان سمرقندی  
 ۲: یہ شعر نائینی اور نذیر احمد کے نسخے میں نہیں ہے۔  
 ۳: قزوینی میں بند کے بجائے 'مشق' ہے۔

☆☆☆

احرام چہ بندیم کہ آن قبلہ نہ اینجاست  
 در سعی چہ کوشیم کہ از مروہ صفا رفت

اس میں صنعت مراعات النظیر ہے۔ احرام، قبلہ، سعی، صفا و مروہ سب  
 الفاظ ایک ہی چیز یعنی حج کے متعلق ہیں اور سعی جو ایک رکن کا نام ہے، اس کے لفظی  
 معنی بھی کوشش کے ہیں۔ صفا و مروہ ان دو پہاڑیوں کا نام ہے۔ جن پر سعی ہوتی ہے  
 اور صفا کے معنی پاکیزگی کے بھی ہیں جو یہاں پر مراد لیے گئے ہیں۔ غور سے دیکھئے تو  
 اس شعر میں کئی صنعتیں ہیں۔

علاوہ بر اس لفظی صنائع بجنیس وغیرہ بھی ان کے کلام میں بہت ہیں۔

عربیت:

حافظ کے دیوان میں کئی سوا شعرا خالص عربی کے ہیں جو انہیں کے کہے ہوئے  
 ہیں اور جن سے ان کی کمال عربی دانی کا ثبوت ملتا ہے۔ قرآن کی آیتوں کو اس خوب  
 صورتی سے شعر میں داخل کر دیتے ہیں کہ معلوم ہوتا ہے کہ کسی زیور پر ہیرا جڑ دیا گیا

ہے۔ مثلاً:

بہ حسن عارض و قد تو بردہ اند پناہ  
بہشت و طوبیٰ و طوبیٰ لہسم و حسن مآب  
تیرے رخسار اور قد کے حسن میں بہشت و طوبیٰ نے پناہ لی جو خوش خبری ہو ان کو  
ان کا ٹھکانہ بہت اچھا ہے۔

طوبیٰ لہم و حسن مآب آیت ہے اور کسی موقع سے اس کو لائے ہیں!!  
اس شعر میں دوسرے مصرعے میں قرآن کی آیت کا ایک ٹکڑا ہے۔

شب و وصل است و طے شد نامہ ہجر  
سلام " فیہ حتیٰ مطلع الفجر  
وصل کی رات ہے اور ہجر کا زمانہ گزر گیا، صبح کے نکلنے تک امن ہے  
کہیں حدیث اور ضرب المثل لاتے ہیں مثلاً

بصورت بلبل و قمری اگر نہ نوشی سے  
علاج کے کنمت آخر الدواء لکے  
بلبل اور قمری کی آواز پر اگر تم شراب نہ پیو گے تو میں داغ کرتا ہوں علاج کروں  
گا آخر علاج داغنا ہی ہے۔

”آخر الدواء لکے“ صحیح حدیث ہے۔

ہر چند کا از موزم ازومے نبود سودم  
من جرب المجرب ملت بہ الندمۃ  
جس قدر بھی میں نے آزمایا مجھے اس سے نفع نہیں ہوا، جو شخص آزمائی ہوئی چیز  
کو آزماتا ہے پشیمان ہو جاتا ہے۔

دوسرا پورا مصرعہ ضرب المثل ہے۔

خواجہ کی پہلی غزل کے اس مصرعہ پر

متے ما قلق من تھوی دع الدنیا و اسہلہا

مولانا آزاد بلگرامی اعتراض کرتے ہیں کہ جب شرط کی جزا، امر، نہی یا جملہ اسمیہ ہو تو عربی قاعدے کے مطابق اس پر ف کالانا ضروری ہے یعنی ”فدع“ ہونا چاہیے تھا۔ چنانچہ انھوں نے اس پر دست اصلاح بھی صاف کیا ہے اور اس طرح بنایا ہے۔

دع الدنیا متے ما تلق من تھوی و اسہلہا

کیوں کہ جزا کے مقدم کرنے سے ف کالانا ضروری نہیں رہتا۔

ہم اس پر اچھی طرح بحث کرتے مگر حافظ کی روح کہے گی کہ ”شعر مراد رسہ کہ برد“۔ اصلیت یہ ہے کہ بہت سی ایسی باتیں جو دوسروں کے لیے جائز نہیں ہوتی ہیں شعراء کے لیے جائز ہوتی ہیں۔ رضی وغیرہ نے مذکورہ بالا قاعدے کے ذیل میں شعراء کے لیے اس کو مباح کیا ہے اور ایسی مثالیں خود عربی شعراء کے اشعار سے پیش کی ہیں۔

پاکیزگی:

خواجه کے دو صدی پیشتر سے فارسی شعراء کو ہزلیات اور فحش ہجویات کہنے کی عادت پڑ گئی تھی اور یہاں تک یہ بات عام ہو گئی تھی کہ بڑے بڑے اہل کمال اس کے مرتکب ہوتے تھے اور ان کے دامن کمال پر اس سے کوئی دھبہ نہیں آتا تھا۔ ابوالطانی گنجوی، حکیم انوری، حکیم سوزنی، یہاں تک کہ حکیم سنائی بھی اس سے نہیں بچ سکے۔

سب تو سب شیخ سعدی جیسا اخلاق کا معلم اور دنیا کا نا صح بھی اپنا جبہ و دستار پھینک کر اس دریا میں بے خوف کو دپڑا اور وہ کرشمے دکھائے کہ اللہ کی پناہ۔

مگر ایک خواجه ہیں جن کا کلام ان لغویات سے بالکل پاک ہے جو ان کے کمال

متانت اور سنجیدگی کی دلیل ہے۔ یہاں تک کہ ان کے کلام میں کوئی مکروہ اور کثیف لفظ تک نہیں آیا۔ فیضی اپنے کلام کی پاکیزگی کا دعو کرتے ہوئے کہتا ہے۔

بدان می مانند ایس پاکیزہ گفتار  
کہ در دیوان حافظ نام سگ نیست  
شخ محمد یحییٰ لکھتے ہیں کہ غالباً فیضی کی نظر سے خواجہ کا یہ شعر نہیں گزرا۔  
شنیدہ ام کہ سگانرا قلا دہ می بندی  
چرا بگردن حافظ نمی نہی رسنے  
مگر ہمارے پاس دیوان کے جس قدر نسخے ہیں ان میں سے صرف ایک نسخے  
میں یہ شعر ہم کو ملا ورنہ ہر ایک میں مقطع اس طرح پر ہے۔

مزاج تبہ شد دریس بلا حافظ  
کجاست فکر حکیمے و رای برہمنے  
وہ مقطع دراصل امیر خسرو کا ہے۔

## تصوف

انسان اپنی انتہائی علمی کوشش سے اس نتیجے پر پہنچا ہے کہ اس کو عالم موجودات کی حقیقت نہیں معلوم ہو سکتی۔ بڑے بڑے فلسفیوں نے آخر میں مجبور ہو کر یہی کہا کہ:

معلوم شد کہ ہیچ معلوم نہ شد  
خواجہ نے بھی اسی مضمون کو جا بجا بیان فرمایا ہے:

برو اے زاہد خود بیس کہ ز چشم سن و تو  
راز ایس پردہ نہان ست نہادن خواہد بود  
چل اے زاہد خود بیس کہ میری اور تیری دونوں کی نگاہوں سے اس پردے کا راز  
پوشیدہ ہے اور پوشیدہ رہے گا۔

دوسرا شعر ہے:

نشوی واقف يك نكتہ ز اسرار وجود  
گر تو سرگشتہ شوی دائرہ اسکا نرا (۱)  
وجود کے اسرار کی ایک رمز سے بھی تو واقف نہیں ہو سکتا چاہے تمام عالم کا چکر لگا  
آئے

خود اپنی ہی خبر نہیں کہ ہم کون ہیں؟ کہاں سے آئے ہیں؟ کہاں جائیں گے؟  
خولجہ کہتے ہیں:

عیار نہ شد کہ چرا آمدم؟ کجا بودم؟  
دریغ و درد کہ غافل ز کار خویشتم  
معلوم نہ ہوا کہ میں کیوں آیا؟ اور کہاں تھا؟ افسوس ہے کہ اپنے ہی معاملے  
سے بے خبر ہوں۔  
دوسری جگہ کہا ہے:

وجود ما معما ایست حافظ  
کہ تحقیقش فسونست و فسانہ  
اے حافظ ہمارا وجود بھی ایک معما ہے جس کی حقیقت کا دریافت کرنا کوشش  
بے سود ہے۔

ایک غزل میں فرماتے ہیں:

در اندرون سن خستہ دل ندانم کیست  
کہ سن خموشم و او در فغان و در غوغاست  
مجھے معلوم نہیں کہ مجھ خستہ دل کے اندر کون ہے کہ میں تو خاموش ہوں لیکن وہ  
شور مچائے رکھتا ہے۔

اصلیت یہ ہے کہ عالم موجودات کی حقیقت اور اس کے اسرار کا علم انسان کی

عقل کی دسترس سے بالاتر ہے لیکن اگر کچھ اس کا پتا چل تو صرف تصوف سے۔ اس لیے کہ ریاضت روحانی اور مجاہدہ باطنی سے دل کا آئینہ صاف ہو جاتا ہے اور اس میں اسرار کائنات کا عکس خود بخود جلوہ نما ہونے لگتا ہے۔ فلسفہ یا اور کسی کتابی علم سے اس کی تحصیل ممکن نہیں ہے۔ خواجہ فرماتے ہیں:

**بشو اوراق اگر ہم درس مائی**

**کہ علم عشق در دفتر نہ باشد**

اگر تم ہمارے ہم سبق ہونا چاہتے ہو تو کتابوں کو دھو ڈالو، کیوں کہ تصوف کا علم کتابوں میں نہیں ہوتا۔

گودوقی اور وجدانی سہی، لیکن علم و معرفت کا یہی ایک ذریعہ ہے۔ دنیا کے اکثر بڑے بڑے لوگ اسی شاہراہ پر چلے ہیں اور انہوں نے یقین کیا ہے کہ انسان کے اندر ایک باطنی شعبہ ایسا موجود ہے کہ اس کو ریاضت روحانی سے ترقی دے کر وہ معرفت کے اسرار تک پہنچ سکتا ہے۔ خواجہ کہتے ہیں:

**بہر کہ شد محرم دل در حرم یار بماند**

**و آنکہ ایس کلمہ ندانست در انکار بماند**

جو شخص اپنے دل کا راز داں ہو گیا وہ یار کے کوچہ میں پہنچ گیا، اور جو اس سے واقف نہ ہو اور انکار ہی کرتا رہا۔

اگر ایک شخص ماؤنٹ ایورسٹ پر کھڑا ہو کر عالم مخاطب کرے۔ بلند آسمانوں سے، چمکتے ہوئے ستاروں سے، اونچے ہمالہ سے، لمبی چوڑی زمین سے، گہرے اور وسیع سمندر سے دریافت کرے کہ تم کیا ہو؟ تمہاری ہستی اور حقیقت کیا ہے؟ تو اسے کوئی جواب نہیں ملے گا، لیکن اگر وہ آنکھیں بند کر کے خود اپنے ہی دل میں غور کرے تو اسی میں کچھ بند سوتے ایسے ملیں گے جن سے علم حقیقی کا آب حیات حاصل ہو سکتا ہے اور وہ کچھ گہرے ایسی پائے گا جن کے کھولنے سے اصلیت کا سراغ لگ

سکتا ہے۔ بس صوفی کا یہ کام ہے کہ ان سوتوں کو نکالے اور اور ان دل کی بندھی ہوئی  
گرہوں کو کھولے۔ خواجہ فرماتے ہیں۔

گرہ ز دل بکشاد و ز سپہر یاد مکن

کہ فکر ہیچ مہندس چنیں گرہ نکشاد

اپنے دل کی گرہ کھولو اور آسمان کا ذکر نہ چھیڑو کیوں کہ کسی مہندس کی فکر اس گرہ کو  
نہیں کھول سکی ہے۔

☆☆☆

ایہ شعر نتو نامی و نذیر احمد کے نسخوں میں ہے اور نہ قزوینی کے۔

☆☆☆

اور یہ دل کی گرہیں کس طرح پر کھل سکتی ہیں! صرف عشق کے ناخن سے۔ خواجہ  
فرماتے ہیں:

دلہم خزانہ اسرار و دست قضا

ورش بہ بست و کلیدش بدلستانے داد

میرادل اسرار کا خزانہ ہے لیکن خدا نے اس پر قفل لگا کر اس کی کنجی ایک معشوق  
کے حوالے کر دی ہے۔

اس معشوق کا ملنا کچھ ناممکن نہیں ہے۔ اگر انسان ہمت کرے اور توفیق اس کی  
رہبر ہو تو اس کا جلوہ نظر آتا ہے۔ خواجہ نے کہا ہے:

جمال یار ندارد نقاب و پردہ ولے

غبار رہ بنشماں تا نظر توانی کرد

حسن یار بالکل بے نقاب اور بے پردہ ہے، راستے سے غبار صاف کر دو نظر  
آنے لگے گا!

ایک دوسری غزل میں کہا ہے:

میان عاشق و معشوق ہیچ حائل نیست

تو خود حجاب خودی حافظ از میان برخیز

عاشق اور معشوق میں کوئی شے حائل نہیں ہے۔ حافظ اپنا پردہ آپ بنا ہوا ہے

درمیان سے اٹھ جا۔

یہاں سے یہ بھی معلوم ہو گیا کہ غبار راہ سے کیا مراد ہے۔ یعنی ”خودی“ اگر

انسان خودی کو ترک کر دے تو جمال یا ربے حجاب اس کو نظر آنے لگے۔

خودی کیا ہے؟ اس کے سمجھنے کے لیے کسی قدر تفصیل کی ضرورت ہے۔

موجودات عالم میں انسان کی طرح نہ عقل ایجاد ہے نہ تمدن ہے۔ اس لیے

انسان سب سے برتر ہے اور تمام عالم کا بادشاہ ہے۔

لیکن اہل دل کے نزدیک انسان کے اشرف المخلوقات ہونے کے وجوہ یہ نہیں

ہیں۔ کیوں کہ یہ سب چیزیں یعنی عقل ایجاد اور تمدن انسان کے انھیں جذبات کے

خدمت گزار ہیں جو جماداتی یا نباتاتی یا حیوانی ہیں۔ فرض کرو کہ بادشاہ نے ایک عالی

شان محل بنایا ہر قسم کے آرائشی ساز و سامان اور زریر آلات و فروش سے آراستہ کیا۔

طرح طرح کے نقش و نگار اور بیل بوٹے بنائے۔ قسم قسم کے پھول لگائے۔ بجلی کے

چراغ روشن کئے اور شان و شوکت کے ساتھ اس میں جلوس فرمایا۔ اور فقیر آسمان کی

چھت کے نیچے ویران بیابان میں فرش خاک پر بیٹھا تو اس سے بادشاہ کی انسانیت

میں کیا اضافہ ہوا اور فقیر کی انسانیت میں کیا کمی آئی؟ کچھ بھی نہیں۔ بلکہ بادشاہ کے

حیوانی جذبات عیش پسندی، خود بینی اور غرور ناز میں اور زیادتی ہو گئی۔ اب اگر اس

سے یہ اضافی کتہ و فر اور ساز و سامان چھین لیا جائے تو اس کی روح کو قتل ہو گا وہ

غریب تو اور کانٹوں میں الجھ گیا اور فقیر پھر بھی آزاد رہا۔

اس سے معلوم ہوا کہ انسانیت کا درجہ ان چیزوں سے بلند ہے۔ اس کی ابتدا

دراصل عشق حقیقی سے شروع ہوتی ہے۔ خواجہ کہتے ہیں:

بر در سیخانہ عشق اے ملک تسبیح گوئے

کاندر آنجا طینت آدم مخمر سی کنند

اے فرشتے! عشق کے میخانہ کے دروازے پر بیٹھ کر تسبیح پڑ، کیوں کہ یہی وہ جگہ ہے جہاں آدم کا خمیر تیار کیا جاتا ہے۔

ہر قسم کے طبعی جذبات اور تمام مادی کثافتیں جو دنیا کی کسی چیز میں ممکن ہیں۔ سب انسان کے اندر موجود ہیں۔ اور علم، عقل، جماعت کا اثر اور سلطنت کا قانون کوئی چیز بھی ان کثافتوں سے اس کو پاک نہیں کر سکتی۔ ہاں اگر کوئی چیز اسے پاک کرنے کے لیے ہے تو صرف عشق ہے۔ یہی وہ بھٹی ہے جس میں جل کر انسان خالص کندن ہو جاتا ہے اور یہ وہ خصوصیت ہے کہ جمادات، نباتات اور حیوانات کو تو کیا فرشتوں کو بھی حاصل نہیں ہے۔ خواجہ فرماتے ہیں:

جلوہ کردرخت دید ملک عشق نداشت

عین آتش شد ازیس غیرت و بر آدم زد

تیرے چہرے نے جلوہ دکھلایا، دیکھا کہ فرشتے میں عشق نہیں ہے، اس غیرت سے آگ کا شعلہ بن کر آدم میں لگ گیا

لیکن عشق کی منزل سخت کڑی منزل ہے۔ اس میں وہ تمام جذبات اور خواہشیں جو انسان کے اندر موجود ہیں قربان کر دینی پڑتی ہیں اور مادی ہستی کے چمن کو آگ لگا دینا پڑتا ہے۔ تب انسان انسان ہوتا ہے۔ خواجہ فرماتے ہیں:

حریم عشق را در گہ بسے بالا تر از عقل ست

کسے آن آستاں بوسد کہ جاں در آستیں دارد

حریم عشق کی درگاہ عقل سے بہت زیادہ بلندی پر ہے۔ وہی شخص اس کی آستاں بوسی کر سکتا ہے جو جان ہتھیلی پر رکھ لے  
اسی مادی ہستی کا نام ہے ”خودی“۔

جب تک انسان اس خودی سے قدم باہر نہ نکالے گا۔ اس وقت تک وہ معرفت سے بے بہرہ رہے گا۔ خواجہ کہتے ہیں:

تو کز سرامے طبیعت نمی روی بیرون  
کجا بکوئے ریاضت گذر توانی کرد  
تو اپنی طبعی جذبات کے دائرے سے تو باہر نکلتا ہی نہیں، پھر بھلا حقیقت کے کوچہ میں تیرا گزر کیوں کر ہو

خواجہ کے اشعار میں جا بجا اس بات کی تحریک پائی جاتی ہے۔ کہ لوگ کیوں مادی جذبات کی خدمت میں مصروف ہیں اور روحانی ترقی اور معرفت کی طرف کیوں توجہ نہیں کرتے۔ فرماتے ہیں:

بال بکشا و صفییر از شجر طوبیے زن  
حیف باشد چو تو سرغے کہ اسیر قفسی  
پر کھول اور طوبے کے درخت پر جا کر چھپا۔ افسوس ہے کہ تجھ جیسی چڑیا پنجرے میں قید رہے

خواجہ کا تمام دیوان شروع سے آخر تک اسی قسم کے روحانی لطائف اور حقیقی اسرار سے لبریز ہے۔ جو لوگ تصوف کے کوچے سے باخبر اور معرفت کے راز سے واقف ہیں وہی کچھ ان لطائف و اسرار کا حظ اٹھا سکتے ہیں۔ یہ وہ چیزیں نہیں ہیں جو الفاظ اور عبارت سے ذہن نشین کرائی جاسکیں:

شعر حافظ ہمہ بیت الغزل معرفت است  
آفریں بر نفس دلکش و لطف سخنش

## اخلاق

دنیا میں اگر سب سے بہتر کوئی شے ہے تو وہ محبت ہے۔ یہ ایک ایسی تلوار ہے جس سے ان تمام برائیوں کی جو انسان میں موجود ہیں گردن کاٹی جاسکتی ہے۔ اگر

کسی شخص کے اندر فطرتاً محبت کا مادہ موجود ہے تو یقیناً اس کے تمام اخلاق پسندیدہ ہوں گے۔ بزرگوں کی اخلاقی خوبیوں کی جڑ یہی محبت ہے۔

خواجه کے کلام سے بھی محبت کا شیرہ چھن چھن کے ٹپکتا ہے۔ وہ کہتے ہیں کہ دنیا میں کسی سے رنجیدہ ہونے ہی کا نام کفر ہے:

**وفا کنیم و سلامت کشیم و خوش باشیم**

**کہ در طریقت ما کافر نیست رنجیدن**

ہم وفا کرتے ہیں، ملامت سنتے ہیں اور خوش رہتے ہیں، کیوں کہ ہمارے مذہب میں کسی سے رنجیدہ ہونا کفر ہے

یہ وہی صوفیانہ اور مقدس تعلیم حضرت عیسیٰ علیہ السلام کی ہے کہ اگر کوئی دائیں گال پر طمانچہ مارے تو بائیں بھی آگے کر دو۔ چادر چھینے تو کرتا بھی اتار کر دے دو۔ افسوس ہے کہ تمام دنیا صوفی اور فلسفی نہیں ورنہ یہ وہ تعلیم ہے کہ اس کی بدولت چمن دنیا سے باہمی عداوت کی تیغ و بن اکھاڑ کے پھینکی جاسکتی ہے۔

کس جوش کے ساتھ فرماتے ہیں:

**چناں بزی کہ اگر خاک رہ شوی کس را**

**غبار خاطرے از رہ گذار ما نرسد**

اسی طرح زندگی بسر کرو کہ اگر تم کسی کے راستے کی خاک بھی بن جاؤ، تب بھی تمہارے غبار سے کسی کا دل مکڑ رنہ ہونے پائے  
ایک اور جگہ کہا ہے:

**مباش و رہ پئے آزار و ہر چہ خواہی کن**

**کہ در شریعت ما غیر ازین گناہے نیست**

کسی کو ستانے کے پیچھے مت پڑو اور جو کچھ چاہو کرو، کیوں کہ ہمارے مذہب میں بجز اس کے اور کوئی گناہ نہیں ہے۔

دوستی کی ترغیب دلاتے ہیں:

درخت دوستی بنشماں کہ کام دل ببا آرد  
نہال دشمنی بر کن کہ رنج بے شمار آرد  
دوستی کا درخت لگاؤ کہ دل کی مراد کا پھل دے۔ اور دشمنی کا پودا اکھاڑ ڈالو  
کیوں کہ اس سے بیشمار تکلیفیں پہنچتی ہیں  
صلح اور نرمی سے دونوں جہاں کے مقصد حاصل ہوتے ہیں۔

آسائش دو گیتی تفسیر این دو حرفست  
با دوستان تلطف با دشمنان مدارا  
دنیا کی نعمت اور دولت سب فانی ہیں۔ ہی اس قابل نہیں کہ ان کے واسطے  
انسان لڑے، جھگڑے اور انسانی شرافت پر دھبہ لگائے۔

نزاع بر سر دنیا ئے دوں نہاید کرد  
با آشتی برائے نور دیدہ گوئے فلاح اے  
ذلیل دنیا کے لیے جھگڑنا نہیں چاہیے۔ جان من! صلح رکھو اور اسی سے کامیابی  
کی بازی جیت لو

عیب گیری ایک ایسا عیب ہے کہ اس سے انسان کے صاف دل پر بہت جلد  
زنگ بیٹھ جاتا ہے اور یہ عیب خود بینی اور خود رائی، تحقیر غرض بہت سے عیبوں کا ختم  
انسان کے اندر بودیتا ہے اور انسان محبت کو کھودیتا ہے۔ خواجہ کہتے ہیں:

☆☆☆☆

ایہ شعر نا یعنی و مذیر احمد اور قزوینی کے نسخوں میں نہیں ہیں۔

☆☆☆☆

عیب درویش و تونگر بہ کم و بیش بدست  
کار بد مصلحت آنست کہ مطلق نہ کنیم

امیر غریب کسی کی عیب گیری کم ہو یا زیادہ، بری ہے اور مصلحت یہ ہے کہ برا کام ہم مطلق نہ کریں

خواجہ دو رنگی سے بہت جلتے ہیں:

رنگ تزویر پیش ما نبود

شیر سرخیم وافعی سیہیم

مکاری کا رنگ ہمارے پاس نہیں ہے۔ ہم جو شیر ہیں تو سرخ اور سائبت ہیں تو

سیاہ بھورا شیر اور ٹیالا سانپ دور سے نہیں پہچانا جاتا۔

اسی وجہ سے ریا کاروں سے ان کو سخت نفرت ہے اور انھوں نے نہایت زوردار

الفاظ میں ان کی جا بجا مذمت کی ہے:

حافظاً سے خور و رندی کن و خوش باش دلے

دام تزویر مکن چوں دگران قرآن را

ریا حلال شناسند و جام بادہ حرام

زبے شریعت و مذہب زبے طریقت و کیش اے

بادہ نوشی کہ در وردی دریائی نہ بود

بہتر از زہد فروشی کہ در وردی و ریاست

بزیر دلق ملمع کمندہا دارند

در از دستی ایس کوتہ آستیناں بیس

صوفی شہر بیس کہ چوں لقمہ شبہ میخورد

پار دمش دراز باد آن حیوان خوش علف

اخلاقی معلموں کی دنیا میں کوئی کمی نہیں ہے، لیکن فرقی جو ہوتا ہے وہ کیفیت ادا

میں ہوتا ہے، ایک شخص ایک بات بتاتا ہے کچھ اثر نہیں ہوتا، دوسرا اس انداز سے کہتا

ہے کہ روح اس کو شہد کی طرح چاٹنے لگتی ہے، مثلاً نیکی اور احسان کو سب اچھا کہتے

ہیں۔ خواجہ اسی عام مضمون کو اس طرح ادا کرتے ہیں:

بریس رواق زبرجد نوشتہ اندر بزر  
کہ جز نکوئی اہل کرم نخواہد ماند  
آسمان کے اس سبز ایوان پر سنہری حرفوں میں لکھا ہوا ہے کہ: جز اہل کرم کی نیکی  
کے اور کوئی چیز باقی نہ رہے گی

اسی طرح کی باتہ سے اخلاقی تعلیم انھوں نے نہایت دلپذیر طریقے سے دی  
ہے۔ مثلاً خودی غرضی چھوڑ دینے سے آدمی کامیاب اور مقبول ہوتا ہے:

طریق کام بخششی چیست ترک کام خود گفتن  
کلاہ سروری آن ست کزین ترک بردوزی  
غرور سے انسان نا کام رہتا ہے اور خاکساری سے منزل مقصود تک پہنچ جاتا  
ہے:

زاہد غرور داشت، سلامت نہ برد راہ  
رند از رہ نیماز بدار السلام رفت  
فرض ادا کرتے رہو اور مذہبی بحث سے کنارہ کشی کرو:

فرض ایزد بگذاریم و بکس بدنہ کنیم  
وانچہ گویند روانیست نگوئیم رواست

☆☆☆

ایہ شعر نائینی و نذیر احمد اور قزوینی کے نسخوں میں نہیں ملا۔

☆☆☆

زندگی کو غنیمت سمجھو اور جو سلوک ہو سکے کر ڈالو:

چو بر روی زمیں باشی توانائی غنیمت دان  
کہ دوران ناتوانیہا بسے زیر زمیں دارد

جب دل پاک نہ ہو تو دیر و کعبہ برابر ہے :  
 چوں طہارت نہ بود کعبہ و بت خانہ یکرے است  
 نبود خیر در آن خانہ کہ عصمت نہ بود  
 بے ادب بزرگوں کے فیض سے محروم رہتا ہے :

حافظ علم و ادب ورز کہ در مجلس شاہ  
 ہر کرانیست ادب لایق صحبت نہ بود  
 بجز اللہ کے اور کسی کے آگے حاجت پیش کرنا ذلت ہے :

حافظ آب رخ خود بر در ہر سفلہ سریز  
 حاجت آن بہ کہ ہر قاضی حاجات ہریم

یورپ کے بعض ظاہر پرست مصنفوں نے جو روحانیت سے بالکل ذوق آشنا نہیں ہیں، خواجہ کے رندانہ اور مستانہ اشعار کو دیکھ کر یہ لکھا ہے کہ ان کا فلسفہ اخلاق وہی ہے جو اپیکورس کا تھا لیکن یہ ان کی سخت ناہمی ہے۔ خواجہ معرفت کو شراب، ارباب ذوق کو ساقی، وجد کو مستی وغیرہ الفاظ سے تعبیر کرتے ہیں اور اسی طرح کی بہت سی اصطلاحیں ان کے کلام میں آتی ہیں۔ جن کو ایشیا کے خن فہم عام طور پر سمجھتے ہیں۔ ان کی رندی و سرمستی اس قسم کی نہیں ہے جیسی اپیکورس کی تھی اور جو سراسر ناواقبت اندیشی پر مبنی تھی۔ ان کا جام شاعری مدرسہ خرمیہ کے زہر ہلاہل سے بالکل پاک ہے۔ ان کی خوش قسمتی حقیقی خوشی ہے۔ اب اس موقع پر صاف کہنا پڑا کہ دراصل ان کے کلام کا زیادہ تر حصہ رسول پاک کی تعریف میں ہے۔ انھوں نے ہر چند اس کو کنایتاً بیان کرنے کی کوشش کی ہے لیکن بعض بعض جگہ صاف نمایاں ہو گئی ہے۔ مثلاً:

بدل ربائی اگر خود سر آمدی چہ عجب  
 کہ نور حسن تو بود از اساس آدم پیش اک

ملك در سجدهٔ آدم زمين بوس تونيت كرد  
 كه در حسن تو چيزم يافت بيش از طور انساني  
 توئى آن گوهر پاكيزه كه عالم قدس  
 ذكر خير تو بود حاصل تسبيح ملك  
 گشتيم جهانرا كه بينيم و نديديم  
 مثل تو كسى را كه بود سيرِ قبائل ۲-  
 نگار من كه به مكتب نرفت و خط نوشت  
 بغمزه سئله آموز صد مدرس شد

☆☆☆☆

۱: يه شعر نائبي وزير احمد اورقزوينى كے نسخوں ميں نڈل سكا۔

۲: ايضاً۔

☆☆☆☆

كہیں کہیں وہ پیک (پیغمبر) کے لفظ سے کنایہ کرتے ہیں، مثلاً:

آن پیک ناسور کہ رسید از دیار دوست  
 آ درد حرز جان ز خط مشکبار دوست  
 خوش میدهد نشان جلال و جمال یار  
 خوش میکند حکایت عز و وقار دوست  
 الغرض خواجہ کا کلام روحانی وجد و ذوق اور حقیقی جذبات و لطائف کا مجموعہ ہے  
 جس پر مجازی رندی اور عاشقی کا غلاف پڑا ہوا ہے۔ وہ خود فرماتے ہیں:

دوستان در پردہ میگویم سخن  
 گفتہ خواہد شد بدستان نیز ہم

## حافظ اور سعدی

یہ ٹھیک نہیں معلوم کہ فارسی شاعری کی ابتدا کب سے ہوئی لیکن یہ امر مسلم ہے کہ فارسی کا سب سے پہلا شاعر جس کا دیوان مل سکا ہے، حافظ ابو الحسن رودکی ہے جو چوتھی صدی ہجری میں گزرا ہے۔

اگرچہ اس زمانے میں شاعری کی ابتدا تھی اور زیادہ تر لوگ قصیدے لکھتے تھے جن میں امراء اور سلاطین کی مدح ہوتی تھی لیکن شاعری اور حسن و عشق کچھ لازم و ملزوم سی چیزیں ہیں چنانچہ عاشقانہ شاعری یعنی غزل کی بھی ابتدا اسی زمانے سے ہوئی۔

اگرچہ اس وقت جو دیوان رودکی کا موجود ہے، اس میں غزلیں نہیں ہیں لیکن وہ رودکی نے جو غزلیں لکھی تھیں اور اچھی لکھی تھیں۔ مگر ضائع ہو گئیں۔ عنصری کہتا ہے:

غزل رودکی وارنی کو بود

غزلہائے من رودکی وارنیست

اس موقع پر ہم اس کے قصائد کی تشبیہ سے چند عشقیہ اشعار نقل کرتے ہیں جن سے کچھ اس کی غزلوں کی کیفیت کا اندازہ ہو سکے گا

## رودکی

تادل من در ہوائے نیکو ان گشت آشنا

در سرشک دیدہ گردانم چو مرد آشنا

آن گلے بشگفت کہاں بر خویرویاں سر بود

و ز بنفشہ بر سر سرد سہیش افسر بود

شخص با جاں آن زماں باشد کہ با جاں بود

مرد بادل آنزماں باشد کہ با دلبر بود

دشوار نمائی رخ و دشوار دہی بوس

## آساں بر بانی دل و آساں ببری جاں

رو دکی کے دو سو برس بعد تک بجز اس کے کہ زبان اور اسلوب بیان میں کسی قدر صفائی اور شستگی ہو گئی غزل میں کوئی نمایاں ترقی نہ ہوئی۔ نورسی، خاقانی اور ظہیر وغیرہ نے قصیدہ گوئی کو معراج کمال پر پہنچا دیا، زبان کو صاف کیا، لیکن مداحی نے ان کو غزل گوئی کی طرف توجہ کرنے کی بہت کم فرصت دی۔

چھٹی صدی کے آخر کا وہ زمانہ تھا جس میں شاعری کا تیسرا اور آخری پیغمبر پیدا ہوا یعنی سعدی۔ یہ شخص ایک عجیب دماغ خدا کے یہاں سے لایا تھا جس کے اندر مختلف طاقتیں اور نہایت زبردست طاقتیں مجتمع تھیں۔

وہ زاہدوں میں سچا زاہد، رندوں میں مست رند، منبروں پر فصیح و بلیغ خطیب اور محفلوں میں لطیف و ظریف شاعر تھا۔ اس کے ایک ہاتھ میں آئینہ شریعت تھا اور دوسرے ہاتھ میں سندان عشق۔ وہ کہتا ہے اور سچ کہتا ہے:

بر کفے جام شریعت بر کفے سندان عشق

ہر ہوسنا کے نداند جام و سندان باختن

اس کے جدت پسند دماغ نے غزل گوئی کی اسی پرانی لیکر کو جس میں عشق مجازی کی کیفیت ہوتی تھی پیٹنا پسند نہ کیا۔ اس نے ایک نئی شاہراہ نکالی جو تلوار کی دھار سے بھی زیادہ تیز اور بال سے زیادہ باریک تھی، یعنی اس نے مجاز اور حقیقت دونوں کو باہم منطبق کر دیا اور ظاہری عشق میں تصوف اور درویشی کا نمک ملا دیا جس سے اس کے دیوان کا نام نمکدان قرار پایا۔

وہ معشوق مجازی کے رخساروں کے آئینوں میں شاہد حقیقی کی جھلک دکھاتا ہے اور زلف و خال اور لب و دندان سے اس کے ازلی صفات کا نقشہ کھینچتا ہے۔ عارفین اور کابلیں کو رندوں اور میخواروں کے بھیس میں جلوہ گر کرتا ہے اور دف و چنگ کے پردے میں غیبی واردات اور صوفیانہ رموز کے نغمے گاتا ہے۔

اس کا یہ رنگ دنیا کو اس قدر پسند آیا اور اتنا مقبول ہوا کہ بلا استثنا تمام شعرا نے اسی کی پیروی شروع کی۔ امیر خسرو، امیر حسن دہلوی، خواجہ کرمانی کمال نجدی اور سلمان ساؤجی وغیرہ۔ الغرض جس قدر شعراء شیخ کے بعد ہوئے سب سے اسی کی شاہراہ اختیار کی اور اسی کے قدم بقدم چلنا شروع کیا۔ امیر خسرو کہتے ہیں:

**خسرو سر مست اندر ساغر معنی بریخت**

**شیرہ از خمخانہ مستی کہ در شیراز بود**

لیکن جو رنگ شیخ نے ایجاد کیا تھا اس میں کوئی اس کی برابری نہ کر سکا تھا گو اس کے پیروؤں میں امیر خسرو سب سے آگے ہیں، مگر حقیقت یہ ہے کہ شیخ کے کلام کو ان کا کلام نہیں پہنچ سکتا۔ امیر خسرو کے اشعار میں سادگی، دل آویزی اور گرمی سب باتیں سہی لیکن نہ اس قدر جتنی کہ شیخ کے کلام میں ہیں۔

☆☆☆☆

۱: امیر خسرو دہلوی مشہور شاعر ہیں (متوفی ۷۲۵ھ) امیر حسن دہلوی بھی، امیر خسرو کے دوست تھے، انھوں نے ۷۲۸ھ میں وفات پائی۔ کمال نجدی ایک صوفی شاعر تھے۔ تہریز میں سکونت اختیار کر لی تھی۔ ۸۰۳ھ میں وفات پائی۔

☆☆☆

شیخ کی وفات کے تقریباً نصف صدی بعد خواجہ حافظ کی شاعری کا زمانہ آیا جنھوں نے اس کے لگائے ہوئے چمن کو ایسا آراستہ و پیراستہ کیا کہ وہ جنت کا نمونہ بن گیا اور اس کے پودوں کی شاخوں کو آسمان تک پہنچا دیا۔

ہمارے سامنے اس وقت ساتویں اور آٹھویں صدی ہجری کے تمام بڑے بڑے شعراء کے دیوان رکھے ہوئے ہیں۔ جب ہم ان کو پڑھتے ہیں اور پھر خواجہ کے دیوان کو اٹھا کر دیکھتے ہیں تو زمین و آسمان کا فرق نظر آتا ہے۔ حقیقت میں پکتان کلا رک کا یہ کہنا نہایت صحیح ہے کہ ”خواجہ ایک ایسے شاعر ہیں جن کا موازنہ دنیا کے کسی شاعر کے ساتھ نہیں کیا جاسکتا۔“

امیر خسرو، خواجہ سلمان، کمال بخندی، ان لوگوں کا کمال اسی وقت تک نظر آتا ہے جب تک کہ خواجہ حافظ کے مقابلے میں نہ لائے جائیں، خواجہ کے کلام کو ان لوگوں کے کلام کے ساتھ موازنہ کرنا دراصل خواجہ کی ہتک اور تحقیر ہے۔ اس سے یہ نہ سمجھنا چاہیے کہ ہم دوسرے شعرا کے کلام کو اچھا نہیں سمجھتے اور ان پر عیب گری کرتے ہیں:

ما عیب کس برندی و مستی نمی کنیم  
 لعل بتاں خوشست و مے خوشگوار ہم  
 لیکن یہ ایک واقعہ ہے جس کے بیان کرنے پر ہم مجبور ہیں۔ چاند کی روشنی نہایت دلفریب ہے لیکن اسی وقت تک جب تک کہ سورج نہ ہو۔  
 سلمان ساؤجی اور کمال بخندی خواجہ کے بے حد قائل تھے اور دونوں اپنی اچھی اچھی غزلوں کو خواجہ کے پاس بھیجا کرتے تھے۔ کمال بخندی نے ایک مرتبہ یہ غزل جو ان کو بہت پسند تھی خواجہ کے پاس بھیجی۔

گفت یار از غیر ما پوشاں نظر گفتم بچشم  
 وان گہرے دزدیدہ در ما سینگر گفتم بچشم  
 گفت اگر سر در بیاباں غمم خواہی نہاد  
 تشنگاں را سزودہ از ما ببر گفتم بچشم  
 گفت اگر یابی نشان پائے ما بر خاک راہ  
 بر نشاں آنجا بداسنہا گہر گفتم بچشم  
 گفت اگر گردد لبث خشک از دم سوزان ما  
 باز میسازش چوں شمع از دیدہ تر گفتم بچشم  
 گفت اگر داری خیال در وصل ما کمال  
 قعر این دریا بہ پیمانہ سر بسر گفتم بچشم

خواجه نے اس مصرعہ ”تشنگاں را مژدہ از ما بر گفتم پچشم“ کو بہت پسند فرمایا اور تعریف کی۔ اب ذرا خواجه کا دیوان اٹھا کر دیکھئے بہت تلاش کرنے سے شاید اس میں کوئی ایسی غزل مل سکے گی جو اس سے اونچے درجے کی نہ ہو۔

الغرض اصلی غزل کی ایجاد شیخ نے کی اور اس کی تکمیل خواجه پر ہو گئی۔ شیخ کا قول ہے: خواجه بھی شیخ کی استاد کی تسلیم کرتے ہیں:

**استاد غزل سعدی ست نزد ہو کس اما**

**دارد سخن حافظ طرز سخن خواجه**

خواجه نے ابتدا میں خواجه کی صحبت سے فیض حاصل کیا تھا۔ اس موقع پر اسی کی شکرگزاری کرتے ہیں ورنہ آج خواجه کو کون جانتا ہے۔

الغرض سعدی کے بعد غزل گوئی میں اگر کوئی پیش کیا جاسکتا ہے تو وہ حافظ ہے اور حافظ کی غزلوں کے مقابلے میں اگر کسی کی غزلیں لائی جاسکتی ہیں تو سعدی کی۔

فارسی غزل گوئی کے یہی دونوں بڑے رکن ہیں۔ ایک موجد ہے دوسرا اس کو درجہ کمال پر پہنچانے والا ہے۔ اہلی شیرازی کہتا ہے

**عقل و فہم شاعران در عجز و حیرت آورند**

**سعدی معجز بیان و حافظ سحر آفرین**

اگرچہ ہم اس بات کو خوب جانتے ہیں کہ ہر ایک شاعر کی شعر گوئی کی اصلی کیفیت اسی وقت معلوم ہوتی ہے جب اس کا دیوان مطالعہ کیا جائے۔ مگر اس موقع پر سعدی اور حافظ کے بعض ہم مضمون اشعار اس لیے پیش کرتے ہیں تاکہ کچھ کچھ ان کے اسلوب بیان کا اندازہ ہو سکے۔

حافظ نے کہیں تو سعدی کے بعض مصرعے بجنسہ لے لیے ہیں اور ان پر اپنا مصرع لگا کر شعر کو قطرہ سے موتی بنایا ہے اور کہیں دونوں کے اشعار کا مضمون مل گیا ہے۔

سعدی:

بدم گفتی و خرسندم عفاك الله نكو گفتی  
سگم خواندی و خوشنودم جزاك الله كرم كردی

حافظ:

بدم گفتی و خرسندم عفاك الله نكو گفتی  
جواب تلخ میزید لب لعل شکر خارا  
شیخ کے دونوں مصرعوں میں ایک ہی بات تھی، خواجہ نے پہا مصرعہ بجنسہ لے لیا  
اور اس پر اپنا دوسرا مصرع لگا کر شعر کوزمین سے آسمان تک پہنچا دیا۔

سعدی:

جز ایس قدر نتوان گفتم بر جمال تو عیب  
کہ مہربانی از آن طبع و خونمے آید

حافظ:

جز ایس قدر نتوان گفتم بر جمال تو عیب  
کہ خیال مہر و وفا نیست روئے زیبارا  
شیخ نے یار کے جمال میں یہ عیب نکالا کہ اس کی طبیعت میں مہربانی نہیں ہے  
لیکن جمال سے حسن ظاہری مراد ہے اور طبیعت کی مہربانی ایک باطنی چیز ہے۔ خواجہ  
نے اس نکتے کو محسوس کر لیا اور اس باطنی صنعت کو بھی انھوں نے ظاہری شکل میں لا کر  
یوں کہا کہ اس خوب صورت چہرے پر مہر و وفا کا تل نہیں ہے۔

سعدی:

اے کہ پندم دہی از عشق و سلامت گوئی  
تو نبودی کہ من ایس جام محبت خوردم

حافظ:

منعم کنی ز عشق وے اے مفتی زماں  
معذور دارست کہ تو اور اندیدہ  
شیخ کہتا ہے کہ عشق سے مجھے روکنا اور ملامت کرنا فضول ہے کیوں کہ جام عشق  
میں نے ازل ہی میں پیا ہے اور مشیت ازلی یہی تھی۔ خواجہ کہتے ہیں کہ اے مفتی  
زمانہ تو جو مجھے عشق سے منع کرتا ہے تو میں تجھے معذور سمجھتا ہوں کیوں کہ تو نے اس  
حسن کو دیکھا ہی نہیں۔ یہ مضمون انسانی فطرت کے مطابق اور دل نشیں ہے۔

سعدی:

من از کجا و تمنائے وصل تو ز کجا  
اگر چہ آب حیاتِی ہلاک خود جستم اے

حافظ:

تو از کجا و اسید وصال او ز کجا  
بدا منش نرسد دست ہر گدا حافظ

☆☆☆

ایہ شعر نائینی و نذیر احمد اور قزوینی کے نسخوں میں نہیں ہے

☆☆☆

شیخ کہتا ہے کہ میں تیرے وصل کی کیوں کر تمنا کر سکتا ہوں تو اگر چہ آب حیات  
ہے لیکن میرے لیے مہلک ہے۔ دونوں مصرعوں کا جوڑ کچھ ٹھیک ملا نہیں۔ بخلاف  
اس کے خواجہ کہتے ہیں کہ حافظ تو کہاں اور اس کے وصل کی امید کہاں تو ایک فقیر ہے  
اور وہ بادشاہ ہے۔ ہر فقیر کا ہاتھ اس کے دامن تک نہیں پہنچ سکتا۔

سعدی:

آن نہ خال ست و ز نخدان و سر زلف پریشان  
کہ دل اہل نظر برد کہ سریست خدائی

حافظ:

لطیفہ ایست نہانی کہ عشق از و خیزد  
کہ نام آن نہ لب و لعل و حظ ز نگاریست

مضمون دونوں ایک ہی بیان کرنا چاہتے ہیں کہ معشوق کے زلف و لب اور خال و خط پر اہل نظر عاشق نہیں ہوتے بلکہ ان کو ان میں کسی اور چیز کی جھلک نظر آ جاتی ہے، جس پر وہ فریفتہ ہوتے ہیں۔ مگر دونوں کا طرز بیان الگ الگ ہے۔ سعدی نے صاف صاف اس کو کہہ دیا کہ ”سریست خدائی“۔ حافظ نے کنایہ میں کہا کہ ”لطیفہ ایست نہانی“ وہی بات ہے مگر حافظ نے اس کو زیادہ لطیف پیرایہ میں کہا۔

سعدی:

یارب تو آشنا را مہلت دہ و سلامت  
چندانکہ باز بیند دیدار آشنا را

حافظ:

کشتی شکستگانیم اے باد شرط برخیز  
باشد کہ باز بینیم دیدار آشنا را  
مہلت اور سلامتی مانگنے کے لیے قید مصیبت کا بیان کر دینا بھی ضروری تھا۔  
خواجہ نے ظاہر کیا کہ ہم کشتی شکستہ ہیں۔

خواجہ نے اپنے اس شعر کا مضمون دراصل خواجہ عبید اللہ انصاری متوفی ۷۸۱ھ کے اس شعر سے لیا ہے۔

کشتی شکستہ جسمت کز روح باز ماندہ  
تا نفع صور جوید آمرزش خدارا

مگر یہ مضمون محض صوفیانہ تھا، خواجہ نے اس کو اپنے رنگ کا بنالیا۔  
 انسان کے آخری فیصلے کی کیفیت کو جب کہ وہ طے کر لیتا ہے کہ یا جان دے  
 دوں گا یا متصد حاصل کروں گا، نظامی نے اپنے بہادرانہ لہجے میں اس طرح ادا کیا  
 ہے:

من آن گہ عنماں باز پیچم ز راہ  
 کہ یا سر دہم یا استانم کلاہ  
 میں راستے سے اس وقت اپنی لگام پھیروں گا کہ یا سردے دوں یا تاج لے  
 لوں  
 سعدی نے عاشقانہ انداز میں یوں کہا:

تاچہ خواہد کرد با من دور گیتی زین دو کار  
 دست او در گردنم یا خون من بر گردنش  
 دیکھا چاہیے کہ زمانے کی گردش ان دونوں کاموں میں سے کون سا کام میرے  
 ساتھ کرتی ہے، اس کے ہاتھ میری گردن میں پڑتے ہیں یا میرا خون اس کی گردن  
 پر  
 حافظ کہتے ہیں:

او بخونم تشنہ و من بر لبش تاچوں شود  
 کام بستانم ازو یا داد بستاند ز من  
 وہ میرے خون کا پیاسا ہے اور میں اس کے لبوں کا، دیکھا چاہیے کہ کیا ہوتا ہے،  
 میں اس سے اپنا مطلب حاصل کرتا ہوں یا وہ مجھے قتل کرتا ہے۔

سعدی کے شعر میں یہ کمی تھی کہ انھوں نے پہلے مصرع میں اپنی طلب اور کوشش  
 کی کوئی کیفیت نہیں بیان کی۔ حافظ نے ایک حد تک اس کمی کو پورا کیا، لیکن اب تک  
 ان میں سے کسی میں یہ خوبی پیدا نہیں ہوئی تھی کہ وہ ضرب المثل بنتا۔ خواجہ نے

دوسرے شعر میں اسی مضمون کو نہایت خوبی کے ساتھ ادا کیا:

دست از طلب ندارم تا کام من بر آید

یا تن رسد بجاناں یا جاں ز تن بر آید

اب ہر طرح یہ مضمون مکمل ہو گیا۔ اور مذاق عام کی روح میں حلول کر جانے کی قابلیت اس میں پیدا ہو گئی چنانچہ یہ ضرب المثل ہو گیا۔ الغرض سعدی اور حافظ کے طرز ادا میں بے انتہا فرق ہے۔ چند اشعار اور ملاحظہ ہوں:

سعدی:

عمر بہا در پئے مقصود بجاں گردیدیم

دوست در خانہ و ما گرد جہاں گردیدیم

حافظ:

سالہا دل طلب جام جم از ما میگرد

وانچہ خود داشت زیگانہ تمنا میگرد

☆☆☆

سعدی:

کجا خود شکر این نعمت گذارم

کہ زور مردم آزاری ندارم

حافظ:

من از بازوے خود دارم بسے شکر

کہ زور مردم آزاری ندارم

☆☆☆

سعدی:

همه از دست غیر ناله کنند  
سعدی از دست خویشتن فریاد  
حافظ:

من از بیگانگان هرگز نه نالم  
که با من آنچه کرد، آن شنا کرد



سعدی:

مرده از خاک لحد رقص کنان برخیزد  
گرتو بالائے عظامش گزری دهی رسیم  
حافظ:

بر سر تربت من با من و مطرب بنشین  
تابه بویت ز لحد رقص کنان برخیزم



سعدی:

بخدا که گرمیرم که دل از تو بر نگیرم  
بروای طیب از سر که دوانمی پذیرم  
حافظ:

بروای طیب از سر که خیال سر ندارم  
بخدارها کنم جان که ز جان خیر ندارم



سعدی:

کنار سعدی از آن روز کز تو دور افتاد

ز آب دیدہ تو گوئی کہ کنار جیحونست  
حافظ:

ازاں زماں کہ ز چنگم برفت رود عزیز  
کنار و دامن من ہمچو رو و جیحونست

☆☆☆

سعدی:

عرق ت بر ورق رومے نگارین بچہ ماند؟  
ہمچوں بر خرمن گل قطرہ باران بہاری  
حافظ:

از تاب آتش سے بر گرد عارضش خومے  
چوں قطر ہائے شبنم بر برگ گل چکیدہ

☆☆☆

سعدی:

بیحاصلست یارا، اوقات زندگانی  
الاً دیکہ یارے باہمد سے بر آرد

حافظ:

اوقات خوش آن بود کہ با دوست بسر برد  
باقی ہمہ بیحاصلی و بے خبری بود

☆☆☆

☆☆☆☆

انہ شعر ہمارے پیش نظر دونوں نسخوں میں نزل سکا۔

☆☆☆☆

سعدی:

اگرچه خلطرت باہر کسے پیوند بہا دارد  
سباد آنروز و آن خلطرت کہ من باتو جز پیوندم

حافظ:

اگر بر جائے من غیرے گزینید دوست حاکم اوست  
حرامم باد اگر من جان بجای دوست بگزنیم

☆☆☆

سعدی:

بنندہ ام گربلطف میخوانی  
حاکمی گربقہر سیرانی

حافظ:

اگر بلطف بخوانی مزید الطافت  
دگر بقہر برانی درون ما صافست

☆☆☆

سعدی:

عروس ملک نکورومے دختر یست ولے  
وفانمی کند ایس سست مہر باداماد

حافظ:

مجو درستی عہد از جہاں سست نہاد  
کہ ایس عجوزہ عروس ہزار دامادست

☆☆☆

سعدی:

بہ تماشا شائے درخت چمنش حاجت نیست  
ہر کہ در خانہ چنوسرور دائے دارد  
حافظ:

مرا در خانہ سروے ہست کاندر سایہ قدش  
فراغ از سرو بستانی و شمشاد چمن دارم  
☆☆☆

سعدی:

ساز و رطبہ سا خیر ندارد  
آسودہ کہ بر کنار دریاست  
حافظ:

شب تاریک و بیم موج و گردابے بے چنین حائل  
کجا دانند حال ما سبکبران ساحلہا  
☆☆☆

سعدی:

نہ من خام طمع عشق تو سیوروزم و بس  
کہ چو من سوختہ در خیل تو بسیارے ہست  
حافظ:

نہ من بر آن گل عارض غزل سرائم و بس  
کہ عندلیب تو از ہر طرف ہزارند  
☆☆☆

سعدی فارسی زبان کا پیغمبر ہے۔ اسلوب بیان کا بادشاہ ہے۔ اس کی گلستان کی  
نظر کے ایک ایک فقرے دوسرے شعراء کے ایک ایک دیوان پر بھاری ہیں۔ لیکن

دیکھئے معنوی خوبیوں میں، لفظوں کی شیرینی اور فصاحت میں، طرزِ ادا اور اسلوب بیان کی جدت اور لطافت میں حافظ کس قدر اس سے بلند ہے۔

مولانا حالی کہتے ہیں:

”جن اصولوں پر شیخ نے غزل کی بنیاد رکھی تھی اس کے بعد اکثر متغزلین نے وہی اصول اختیار کئے کیوں کہ ان کے بغیر غزل کا سرسبز ہونا نہایت دشوار تھا اور اس طرح رفتہ رفتہ تمام ایران، ترکستان اور ہندستان میں ایک آگ سی لگ گئی۔ ہر موزوں طبع نے غزل کہنی اختیار کی اور غزل گویوں کی تعداد حساب اور شمار سے بڑھ گئی۔ از انجملہ بعض اکابر کی غزل نے شیخ سے بھی زیادہ شہرت اور رواج پایا۔ علی الخصوص حافظ شیرازی کی غزل نے اپنا وہ سکہ

☆☆☆

یہ شعر ہمارے پیش نظر دونوں نسخوں میں نڈل سکا۔

☆☆☆

جمایا کہ مذکورہ بالا ملکوں میں جو لوگ شعر کا مذاق رکھتے تھے، یا فقر درویشی کی چاشنی سے باخبر تھے، یا راگ راگنی سے آشنا تھے، یا شراب و کباب کا چرکا رکھتے تھے، یا عاشق مزاج اور عشق دوست تھے، سب جان و دل سے اس پر قربان ہو گئے، رقص و سرود کی محفلوں میں، حال و قال کی مجلسوں میں، قہوہ خانوں میں، شعراء کی صحبتوں میں، مشائخ کے حلقوں میں، درو دیوار سے لسان الغیب ہی کی آواز آنے لگی۔

کلام کا نمونہ

فارسی کی تمام شاعری کا اگر انتخاب کیا جائے تو اچھے اور عمدہ اشعار اتنے نہ نکل سکیں گے جتنے صرف دیوان حافظ میں نکلیں گے۔ دیوان حافظ کے تمام اشعار شروع سے سے آخر تک (سوائے الحاقی غزلوں کے) بے مثل اور لاجواب ہیں:

انچہ ایبات بلندست کہ از طبعش زاد

انتخابیست ز دیوان سخن بخش ازل

ولیم جونس کہتا ہے کہ

حافظ کا دیوان اس چمن سے مشابہ ہے جس میں انسان اگر ایک پھول کی طرف ہاتھ بڑھاتا ہے تو دوسرے پھول کا رنگ اور تازگی دیکھ کر اس کو توڑنے کو جی چاہتا ہے، اور جب اس کی طرف لپکتا ہے تو تیسرے کی شگفتگی اور خوب صورتی سفارش کرتی ہے کہ مجھ کو توڑو، گلچیں متیر اور مہوت رہ جاتا ہے کہ کس کو توڑے اور کس کو نہ توڑے۔

یہ ممکن ہے کہ اپنی طبیعت کے مذاق کے مطابق کسی کو ایک غزل دوسری سے زیادہ پسند آئے، لیکن بحیثیت نفس شاعری کے دیوان حافظ کا انتخاب نہیں ہو سکتا، بہت سے لوگوں نے انتخابات کیے ہیں لیکن وہ ایک دوسرے سے نہیں ملتے۔ ایک نے جو غزلیں چھوڑ دی ہیں دوسرے نے وہی منتخب کی ہیں۔ صائب کہتا ہے:

کہ شعر حافظ شیراز انتخاب ندارد

ہم کو اس انتخاب پر ایک واقعی یاد آیا۔ کئی سال کا عرصہ ہوا، ایک دفعہ ہم فنونج سے گزرے۔ دل نے کہا اکثر یہاں سے عطر منگواتے ہیں، کارخانے والے جیسا چاہتے ہیں اٹھا کر بھیج دیتے ہیں اب تو یہاں آہی گئے ہیں، لاؤ ایک دن کے لیے ٹھہر جائیں اور خود کارخانے میں چل کر اپنی پسند کے موافق دوستوں کے لیے عطر کی شیشیاں خریدیں۔ ٹھہر گئے۔ شام کے وقت ایک بڑے کارخانے میں پہنچے۔ وہاں جانے کے ساتھ ہی اس قدر خوشبو دماغ میں بس گئی کہ اچھا اور برا پہچاننا تو درکنار کیوڑے اور گلاب میں امتیاز کرنا مشکل ہو گیا۔ آخر کارخانے والوں نے جو شیشی اٹھا کر دے دی وہی لے لی۔

دیوان حافظ دیکھتے وقت بھی قوت انتخاب دماغ سے بالکل جاتی رہتی ہے۔

تمام تذکرہ نویس اس سے انتخاب کرنے کو بے ادبی سمجھتے ہیں۔ ہم اس موقع پر بلا  
 انتخاب چند غزلیں جو ہمارے ملک کے لوگوں میں عام طور پر مشہور ہیں، درج  
 کرتے ہیں:

الایا ایہا الساقی اور کاساً و ناولہا  
 کہ عشق آساں نمود اول ولے افتاد مشکلمہ  
 بہ سے سجادہ رنگین کن گرت پیر مغاں گوید  
 کہ سالک بیخبر نبود و ز راہ و رسم منزلہا  
 سرا در منزل جانان چہ امن عیش چوں بہر دم  
 جرس فریاد می دارد کہ بر بندید محملہا  
 شب تاریک و بیم موج و گردابے چنین بہائل  
 کجا بنداند حال ما سبکباران ساحلہا  
 ببوئے ناقہ کاخر صبازاں طرہ بکشاید  
 ز تاب جعد مشکینش چہ خون افتاد در دلہا  
 ہمہ کارم ز خود کاسی بہ بدناسی کشید آخر  
 نہاں کے مانند آن رازے کزو سازند محفلہا  
 حضوری گرہمی خواہی ازو غائب شو حافظ  
 متی ما تعلق من تہوی وع الدنیا و اہلہا  
 دل میرو د ز دستم صاحب دلاں خدارا  
 دروا کہ راز پنہاں خواہد شد آشکارا  
 دہ روزہ مہر گردوں افسانہ است و افسوں  
 نیکی بجائے یاران فرصت شمار یارا  
 کشتی شکستگانیم امے باد شرط برخیز

باشد که باز بینم دیدار آشنا را  
در حلقه گل و گل خوش خواند دوش بلبل  
هات الصبوح هبوا یا ایها السکارا  
ای صاحب کرامت شکرانه سلامت  
روزم تفقدم کن درویش بے نواری  
آسایش دو گیتی تفسیر این دو حرفست  
با دوستان تالطف با دشمنان مدارا  
در کوئے نیک ناسی ما را گزر ندادند  
گرتو نمے پسندی تغییر کن قضا را  
آئینه سکندر جام جمست و بنگر  
تا بر تر عرضه دارد احوال ملک دارا  
هنگام تنگدستی در عیش کوش و مستی  
کیس کیمیاے هستی قارون کند گدارا  
گر مطرب حرینان این پارسی بخواند  
در رقص و حالت آرد پیران پارسا را  
حافظ بخود نپوشید این خرقه مے آلود  
ای شیخ پاکدامن معذور دار ما را  
اگر آن ترک شیرازی بدست آرد دل ما را  
بخال هندویش بخشم سمرقند و بخارا را  
بده ساقی مے باقی که در جنت نخواهی یافت  
کنار آب رکنا باد و گل گشت مصلا را  
فغان کین لولیان شوخ و شیرین کار شهر آشوب

چنان بردند صبر از دل که ترکان خوان یغمارا  
ز عشق ناتمام ما جمال یار مستغنی است  
بآب درنگ و خالو حظ چه حاجت روائی زیبارا  
من از آن حسن روز افزون که یوسف داشت  
دانست

که عشق اس پرده عصمت برون آرد زلیخار را  
حدیث از مطرب دمی گو دراز دهر کمتر جو  
که کس نکشود و نکشاید بحکمت این معمارا  
نصیحت گوش کن جاننا که از جان دوست تر  
دارند

جوانان سعادت مند پند پیر دانا را  
بدم گفتمی و خرسندم عفاک الله نکو گفتمی  
جواب تلخ میزید لب لعل شکر خارا  
غزل گفتمی و در سفتی بیاد خوش بخوان حافظ  
بر ن ظلم تو افشانند فلک عقد ثریارا  
صبا بلطف بگو آن غزال رعنا را  
که سر بکوه و بیابان تو داده ما را  
شکر فروش که عمرش دراز باد چرا  
تفقد می نکند طوطی شکر خارا  
غرور حسن اجازت مگر نه داد ای گل  
که پرسش می بکنی عندلیب شیدا را  
بخلق و لطف تو ان کرد صید اهل نظر

به بندد دام نگیرند مرغ دانارا  
چو با حیب نشینی و باده پیمائی  
بیاد آر محبان باد پیمارا  
نه دانم از چه سبب رنگ آشنائی نیست  
سهی قدان سیه چشم ماه سیمارا  
جز این قدر نتوان گفت در جمال تو عیب  
که بے خیال مهر و وفا نیست رومی زیبارا  
در آسمان نه عجب گرز گفته حافظ  
سماع زهره برقص آورد سیحارا  
رسید مژده که ایام غم نخواهد ماند  
چنان نماند و چنین نیز هم نخواند ماند  
من از چه در نظریار خاکسار شدم  
رقیب نیز چنین محترم نخواهد ماند  
غنیمتے شمر امے شمع وصل پروانه  
که این معامله تا صبحدم نخواهد ماند  
سروش عالم غیبم بشارتے خوش داد  
که بر در کرمش کس و ژم نخواند ماند  
سرود مجلس جمشید گفته اند این بود  
که جام باده بیلور که جم نخواند ماند  
بریں رواق ز بر جد نوشته اندر بزر  
که جز نکوئی اہل کرم نخواهد ماند  
چه جائے شکر و شکایت ز نقش نیک و بدست

چو بر صحیفہ ہستی رقم نخواہد ماند  
 ز مہربانی جانان طمع مبر حافظ  
 کہ نقش جور و نشان ستم نخواہد ماند  
 غلام نرگس سست تو تاجدارانند  
 خراب بادۂ لعل تو پوشیارانند  
 ترا صبا و مرا آب دیدہ شد غماز  
 و گرنہ عاشق و معشوق راز دارانند  
 گزار کن چو صبا بر بنفشہ زار و بیس  
 کہ از تطلول زلفت چہ سو گوارانند  
 رقیب در گند و بیش ازین ممکن نخوت  
 کہ ساکنان درو دست خاکسارانند  
 نصیب است بہشت امی خدا شناس برو  
 کہ مستحق کرامت گنہ گارانند  
 نہ من بران گل رارض غزل سرایم و بس  
 کہ عندلیب تو از ہر طرف ہزارانند  
 تو دستگیر شو امی خضر پی خجستہ کہ من  
 پیادہ میروم و ہم رہبان سوارانند  
 بیابمیکدہ و چہرہ ارغوانی کن  
 مرد بصومعہ کاندجاسیاه کارانند

☆☆☆

انامی و نذیر احمد: صنع، قزوینی: وضع، خال، بہر حال، یہاں زیادہ مناسب

ہے۔

☆☆☆

خلاص حافظ ازان زلف تابدار مباد  
که بستگان کمند تورستگارانند  
نه هر که چهره بر افروخت دلبری داند  
نه هر که آئینه سازد سکندری داند  
نه هر که طرف کله کج نهاد و تند نشست  
کلاه داری و آئین سروری داند  
هزار نکته باریک تر ز مو اینجاست  
نه هر که سر بترشد قلندری داند  
در آب دیده خود غرقه ام چه چاره کنم  
که در محیط نه هر کس شناوری داند  
ببستم دل دیوانه و ندانستم  
که آدمی بچه شیوه پری داند  
وفائے عهد نکو باشد از بیاموزی  
و گرنه هر که تو بینی ستم گری داند  
تو بندگی چو گدایان بشرط مرز مکن  
که دوست خود روش بنده پروری داند  
ز شعر دلکش حافظ کسے بود آگاه  
که لطف طبع و سخن گفتن دری داند  
واعظان کیس جلوه در محراب و منبر می کنند  
چون بخلوت میروند آن کار دیگر می کنند  
مشکلے دارم ز دانشمند مجلس باز پرس  
توبه فرمایان چرا خود توبه کمتر می کنند

گوئیما باور نمیدارند وز داوری  
کیس همه قلب و دغبل در کار داور میکند  
بنده پیر خراباتم که درویشان او  
گنج را از بے نیازی خاک بر سر میکنند  
اے گدامے خانقہ برجہ کہ در دیر مغان  
مے دہند آبے و دلہارا توانگر میکنند  
حسن بے پایان او چندانکہ عاشق میکشد  
ز سرہ دیگر بعشق از غیب سر بر میکنند  
خانہ خالی کن دلاتا منزل جانان شود  
کیس ہوسناکار دل و جان جائے دیگر میکنند  
بر در سیخانہ عشق اے ملک تسیح گوئے  
کاندر آنجا طینت آدم مخمر میکنند  
صبحدم از عرش مے آمد خروشے عقل گفت  
قدسیاں گوئی کہ شعر حافظ از بر میکنند  
یوسف گم گشتہ باز آید بکنعان غم مخور  
کلبہ احزان شود روزے گلستان مخور  
اے دل غم دیدہ حالت بہ شود دل بد مکن  
ویں سر شوریدہ باز آید بسااساں غم مخور  
دور گردوں گردد روزے بر مراد سانگشت  
وا گمایکساں نباشد حال دوران غم مخور  
ہاں مشو نومید چون واقف نہ از سر غیب  
باشد اندر پردہ سازی ہائے پنہاں غم مخور

ہر کہ سرگرداں بعالم گشت و غم خوار نیافت  
 آخر الامراد بغمخوارے رسد بہاں غم مخور  
 در بیاباں گر بشوق کعبہ خواہی زد قدم  
 سرزنشہا گر کند خار مغیلاں غم مخور  
 گرچہ منزل بس خطرناکست و مقصد بس بعید  
 ہیچ راہے نیست کورانہست پایاں غم مخور  
 حافظلا در کنج فقر و خلوت شبہائے تار  
 تا بود وردت دعا و درس قرآن غم مخور  
 مطرب خوشنوا بگو تازہ بتازہ نو بنو  
 بادہ دلکش با جوتازہ بتازہ نو بنو  
 با صنمے چوں لعبتے خوش ہنشین بخلوتے  
 بوسہ ستاں بکام ازو تازہ بتازہ نو بنو  
 ساقی سیم ساق من نیست مہم بیار پیش  
 زود کہہ پر کنم سہوتازہ بتازہ نو بنو  
 بر زحیات کے خوری گر نہ مدام میخوری  
 بادہ بخور بیا داد تازہ بتازہ نو بنو  
 شاہد دلربائے من میکند از برائے من  
 نقش و نگار درنگ و بوتازہ بتازہ نو بنو  
 با صبا چو بگذری بر سر کوئے آن پری  
 قصہ حافظش بگو تازہ بتازہ نو بنو  
 ایس خرقہ کہ من دارم در رہن شراب اولے  
 دیس دفتر بے معنی غرق مئے ناب اولے

چون عمر تبه کردم چندانکه نگه کردم  
در کنج خراباتے افتاد خراب اولے  
چون مصلحت اندیشی دور است ز درویشی  
ہم سینہ پر از آتش ہم دیدہ پر آب اولے  
از ہمچو تو دلدارے دل بر نہ کنم آرم  
چون تاب کشم بارے زان زلف تباب اولے  
من حالت زاہد را با خلیق نخواہم گفت  
کیس قصہ اگر گویم با چنگ و رباب اولے  
تاجے سرو پا باشد اوضاع فلک زین دست  
در سر ہوس ساقی در دست شراب اولے  
چون پیر شدی حافظ از سیکدہ بیرون آئی  
رندی و ہوسناکی در عہد شباب اولے



## خواجہ کے کلام کی مقبولیت

حسد چہ سیبری اے سست نظم بر حافظ

قبول خاطر و لطف سخن خدا دادست

خواجہ کی غزلیں جس ذوق شوق کے ساتھ جنوبی ہند میں گائی جاتی ہیں اسی جوش و خروش کے ساتھ ترکستان کے میدانوں میں ان کا راگ گونجتا ہے، اور جس طرح دریائے گنگا کے کناروں پر اس کے نغمے اٹھتے ہیں اسی طرح دریائے ڈنیوب کی موجوں سے اس کے راگ ٹکراتے ہیں۔

گو خواجہ کو گزرے ہوئے آج پانچ سو سال سے زیادہ ہو گئے لیکن ان کی غزلیں اب تک ویسی ہی دل کش اور دلفریب ہیں جیسی پہلے تھیں اور اتنی صدیاں گزرنے پر بھی ان کی مقبولیت کی نوجوانی پر کسی قسم کا بڑھاپا نہیں چھایا، کیوں کہ ان کی بنیاد فطرتی جذبات پر ہے۔ یعنی ان جذبات پر جو ہر قوم، ہر ملک اور ہر طبقے کے آدمیوں میں یکساں پائے جاتے ہیں۔ اس لیے اس کی ہر دل عزیز ی میں اس وقت تک فرق نہیں آسکتا۔ جب تک کہ انسان کی فطرت نہ بدل جائے۔

خاص فارس میں میں تو اس کی مقبولیت کی کوئی انتہا نہیں ہے۔ بادشاہوں اور امرا کے درباروں، فقراء اور درویشوں کے جمگٹھوں، عوام الناس اور بازاروں کی محفلوں، غرض ہر طبقے اور ہر درجے کے لوگوں میں وہ یکساں مقبول ہیں۔ بچے بچے کو سیکڑوں شعر از بر ہوتے ہیں، عورتیں غزلیں کی غزلیں یاد رکھتی ہیں اور گاتی ہیں۔ میڈم لونیساکھتی ہیں کہ فارسی کی ایک کتاب ”کلثوم نہ نہ“ ہے جس میں وہاں کی مستورات کے مذاقیہ من گھڑت رسم و رواج کے مسئلے لکھے ہوئے ہیں، منجملہ ان کے ایک یہ بھی ہے۔

”ہر ایک عورت کے لیے لازم ہے کہ ظنور، بجانا سیکھے تاکہ اس کے ذریعے سے طبیعت کی افسردگی اور کلفت کو دور کر سکے، اور اس پر حافظ کی غزلیں گائے، اگر ایسا

اتفاق ہو کہ طنبورہ کسی گھر میں نہ ہو تو سینی یا لکڑی کے کسی تختے کو بجائے اور گائے۔  
اگر یہ بھی نہیں ہے تو اپنے ہاتھ کہیں نہیں گئے، تالیاں ہی سہی!“

☆☆☆

۱: ہم یہ کتاب بڑی جستجو سے حاصل کی۔ چھوٹا سا رسالہ ہے۔ شروع سے آخر تک بار بار پڑھا۔ یہ ہدایت اس کتاب میں ضرور ہے لیکن حافظ کی غزل کا ذکر کہیں بھی ہم کو اس کتاب میں نہیں ملا مگر اس میں شبہ نہیں کہ فارس کی عورتیں حافظ کی غزلیں گاتی ہیں۔

☆☆☆

ہم کو تو تاریخ میں بعض ایسے آدمیوں کے نام بھی ملتے ہیں جن کو خواجہ کا پورا دیوان حفظ تھا۔ مولانا آزاد لکھتے ہیں کہ موالی لاری جو علامہ دوانی کے شاگرد تھے، خواجہ حافظ کا پورا دیوان از بر رکھتے تھے۔  
خواجہ نے سچ کہا ہے۔

حافظؒ حدیث عشق تو از بسکہ دل کش است  
نشیند کسی کہ از سر رغبت زبر نکرد  
مگر

قدر زر زر گر بداند قدر جوہر جوہری

سب سے زیادہ خواجہ کے کلام کی قدر جس نے کی وہ فارس کے شعرا کا گروہ ہے۔ انھوں اس کے راستے میں خلوص اور عقیدت مندی کا فرش بچھایا، اس پر مدح و ثنا کے پھول برسائے، اعزاز و احترام کے صدر پر اس کو بٹھایا اور اس کی پرستش شروع کی۔ ان کی سیکڑوں غزلوں پر تضمینیں کیں۔ انھیں کی روش اختیار کرنے کی کوشش کی اور انھیں کے قدم بہ قدم چلنا شروع کیا۔ بابا فغانی، صائب، نظیری، عرتی اور تمام شعراء جو خواجہ کے بعد ہوئے ان کے دوادین کے دیکھنے سے معلوم ہوتا ہے کہ ہر ایک نے اپنے پیش نظر خواجہ ہی کو رکھا ہے اور انھیں کا تتبع کرنا چاہتا ہے مگر حقیقت یہ ہے کہ بقول خواجہ کے:

حدیث مدعیان و خیال ہم کاران  
ہماں حکایت زرد وزد بوریا بانست  
زمین و آسمان کافرق ہے۔

خواجہ کے کلام کی مقبولیت کا ایک ادنا نمونہ یہ ہے کہ ہندستان میں جہاں فارسی  
زبان بولی نہیں جاتی۔ سیکڑوں شعرا ان کے بطور ضرب المثل استعمال کئے جاتے  
ہیں۔ ہم اس موقع پر وہ اشعار ورنج کرتے ہیں جو بہت مشہور ہیں اور اوروں لکھنے  
بولنے میں عام طور پر لوگ ان کا استعمال کرتے ہیں:

بمے سجاده رنگیں کن گرت پیر مغاں گوید  
کہ سالک بے خبر نبود ز راہ و رسم منزلہا  
آسایش دو گیتی تفسیر این دو حرفست  
با دوستان مروت با دشمنان مدارا  
ز عشق ناتمام ما جمال یار مستغنی ست  
باب درنگ و خال و خط چہ حاجت روئے زیبارا  
راز درون پردہ ز رندان مست پرس  
کیس حال نیست زاہد عالی مقام را  
ہرگز میرد آنکہ دلش زندہ شد بعشق  
ثبت است بر جریدہ عالم دوام  
گرچہ بدناسی ست نزد عاقلان  
مانمی خواہیم ننگ و نام را  
مباش در پئے آزار و ہرچہ خواہی کن  
کہ در شریعت ما غیر ازین گناہی نیست  
چو بشنوی سخن اہل دل مگو کہ خطاست

سخن شناس نه جان من خطا اينجاست  
دور مجنون گذشت و نوبت ماست  
هر كسے پنج روز نوبت اوست  
پري نهفته رخ و ديودر كرشمه حسن  
بسوخت ديده ز حيرت كه اين چه بولعجبي ست  
مصلحت نيست كه از پرده برو افتد راز  
ورنه در مجلس رنداں خبرمے نيست كه نيست  
هر چه هست از قدامت ناساز و بے اندام ست  
ورنه تشریف تو بر بالائے كس كوتاه نيست  
رواق منظر چشم من آشيانه تست  
كرم نما و فرود آ كه خانه خانه تست  
مجو درستي عهد از جهان سست نهاد  
كه اين عجوزه عروس هزار دامادست  
من از بيگانگان هرگز نه نالم  
كه با من آنچه كرد آن آشنا كرد  
شاهد آن نيست كه موئے و ميانه دارد  
بنده طلعت آن باش كه آنه دارد  
كس ندانست كه منزل گه عشاق كجاست  
اين قدر هست كه بانگ جرسے مي آيد  
واعظاں كيس جلوه در محراب و منبر مي كنند  
چون بخلوت ميروند آن كار ديگر مي كنند  
صد ملك دل بي نيم نظر ميتوان خريد

خوبان دریس معامله تقصیر می کنند  
فیض روح القدس ارباز مده فرماید  
دیگران هم بکنند آنچه مسیحاسی کرد  
عیب می جمله چو گفتمی پهرش نیز بگو  
نفی حکمت مکن از بهر دل عامی چند  
نخواهد این چمن از سرود لاله خالی ماند  
یکه همی رود و دیگری همی آید  
سر خدا که عارف سالک بکس نگفت  
در حیرتم که بساده فروش از کجا شنید  
حافظ وظیفه تو دعا گفتن است و بس  
در بند آن سباهش که نشیند یا شنید  
آنانکه خاک را به نظر کیمیا کنند  
آیا بود که گوشه چشمی بماند  
بریس رواق زبرجد نوشته اندر بزر  
که جز نکوئی اهل کرم نخواهد ماند  
بخت حافظ گرازیس گونه مدد خواهد کرد  
زلف معشوقه بدست دگران خواهد بود  
جنگ هفتاد و دو ملت همه را عذر بنه  
چون ندیدند حقیقت ره افسانه زدند  
آسمان بار امانت نتوانست کشید  
قرعه کار بنام من دیوانه زدند  
دست از طلب ندارم تا کام من بر آید

یا تن رسد بجانان یا جان ز تن برآید  
ما قصه سکندر و دارا نخوانده ایم  
از ما بجز حکایت مهر و وفا سپرس  
رموز مملکت خویش خسروان دانند  
گدائے گوشه نشینی تو حافظاً مخرّوش  
نه گوئمت که همه سال سے پرستی کن  
سه ماه میخورد نه ماه پارسامی باش  
در پس آئینه طوطی صفتم داشته اند  
آنشه استاد ازل گفت بگو میگویم  
ماز یاران چشم یاری داشتیم  
خود غلط بود آنچه ما پنداشتیم  
اسپ تازی شده مجروح بزیر پالان  
طوق زریں همه در گردن خرمی بینم  
برد ایس دام بر مرغ دگر نه  
که عنقار ابلند است آشیانه  
به آب کوثر و زمزم سفید نتوان کرد  
گلیم بخت کسے را که بافتند سیاه  
تکیه بر جائے بزرگان نتوان زد بگزاز  
مگر اسباب بزرگی همه آماده کنی  
در ره منزل لیلے که خطر هاست در آن  
شرط اول قدم آنست که مجنون باشی  
گر مسلمانانی از اینست که حافظ دارد

آہ اگراں پئے اسروز بود فردامے  
یہ اشعار جس موقع پر لکھے یا بولنے میں آجاتے ہیں موتی کی طرح چمکتے ہیں اور  
کلام کا لطف ایک سے دس گنا ہو جاتا ہے۔

خواجہ کے سیکڑوں مضمون اردو شعراء نے اردو زبان میں نقل کیے ہیں، خاص کر  
غالب نے، ہم اس موقع پر اس قسم کے چند اشعار بطور مثال کے لکھتے ہیں:  
خواجہ:

منکہ سلول گشتمے از نفس فرشتگان  
قال و مقال عدالمے میکشم از برائے تو  
غالب:

ہیں آج کیوں ذلیل کہ کل تک نہ تھی پسند  
گستاخی فرشتہ ہماری جناب میں  
خواجہ:

بخدا کہ رشکم آی کہ نظر کنم برویش  
کہ نظر دریغ باشد بچنین لطیف روئے  
غالب:

دیکھئے قسمت کہ آپ اپنے یہ رشک آ جائے ہے  
میں اسے دیکھوں بھلا کب مجھ سے دیکھا جائے ہے  
خواجہ:

جام جہاں نماست ضمیر سنیر دوست  
اظہار احتیاج خود آنجا چہ حاجتست  
غالب:

جام جہاں نما ہے شہنشاہ کا ضمیر  
سوگند اور گواہ کی حاجت نہیں مجھے  
خواجه:

گزر مسجد بخرابات شدم خردہ مگیر  
مجلس وعظ درازست و زماں خواہد شد  
قائم:

مجلس وعظ تو تا دیر رہے گی قائم  
یہ ہے میخانہ ابھی پی کے چلے آتے ہیں  
خواجه:

بنال بلیل اگر باسنت سر یاریست  
کہ ما دو عاشق زاریم و کار ما زاریست  
رند:

آ عندیب مل کے کریں آہ و زاریاں  
تو ہائے گل پکار میں چلاؤں ہائے دل  
خواجه:

نخواہد این چمن از سرو لاله خالی ماند  
یکے ہمی رود و دیگرے ہمی آید  
برق:

ایک جاتا ہے تو آتا ہے عدم سے دوسرا  
اس کی محفل کا کبھی خالی مکاں ہوتا نہیں  
خواجه:

در دیست درد عشق کہ ہیچش علاج نیست  
چندانکہ سعی بیش نمائی بتر شود  
مومن:

مریض عشق پر رحمت خدا کی  
مرض بڑھتا گیا جوں جوں دوا کی  
خواجہ:

ارباب حاجتیم و زبان سوال نیست  
در حضرت کریم تمنا چه حاجت  
نامعلوم:

کریم جو تجھے دینا ہوئے طلب دے دے  
فقیر ہوں پہ نہیں عادت سوال مجھے  
خواجہ:

آئین تقویٰ ما نیز دانیم  
لیکن چه چاره با بخت گمراہ  
غالب:

جانتا ہوں ثواب طاعت و زہد  
پر طبیعت ادھر نہیں آتی  
خواجہ:

میخواست گل کہ دم زند از رنگ و بوئے دوست  
از غیرت صبا نفسش درد بہاں گرفت  
سووا:

چمن میں گل جو کل دعویٰ جمال کیا

صبانے مار طماچہ منہ اس کا لال کیا

## خواجه کے کلام کی نسبت رائیں

خواجه کی زندگی میں ہی ان کا کلام بے نظیر تسلیم کر لیا گیا اور لوگ ان کو ملہم صوفی خیال کرنے لگے۔ مولانا جاتی جن کی ولادت خواجه کی وفات کے پچیس ہی سال بعد ہوئی ہے اور جو فارسی شاعری کے ایک رکن خیال کئے جاتے ہیں، ان کو لسان الغیب اور ترجمان الاسرار کا لقب دیتے ہیں کیوں کہ ان کی زبان کے حقیقی عرفان کے راز اور صوفیانہ اسرار اس طرح صفائی اور بے ساختگی کے ساتھ نکلتے ہیں کہ غیب سے القا ہو رہے ہیں۔

مولانا جاتی کے علاوہ تمام شعرافارس خواجه کے کلام کی تعظیم کرتے ہیں اور اس کے مقابلے کا خیال کرنا بھی بے ادبی سمجھتے ہیں۔ صائب فارسی غزل گوئی کا چوتھا رکن اور آخری استاد تسلیم کیا گیا ہے۔ اس نے خواجه کی غزل پر غزل لکھی۔ مقطع میں اس طرح عذر خواہی کرتا ہے۔

رواست صائب اگر نیست از رہ دعویٰ

تتبع غزل خواجه گرچہ بے ادبی است

اے صائب! اگر دعویٰ نہ ہو تو خواجه کی غزل پر غزل کہنی جائز ہے اگرچہ یہ بھی

بے ادبی ہے۔

سلیم طہرانی لکھتا ہے:

سلیم معتقد نظم خواجه حافظ باش

کہ نشہ بیس بود در شراب شیرازی

اے سلیم خواجه حافظ کے اشعار کا معتقد رہ کیوں کہ شیرازی کی شراب میں نشہ زیادہ

ہوتا ہے

مغزور شاعر عرفی تمام شعرائے فارس کو اپنے نزدیک پہنچ سمجھتا ہے چنانچہ قصیدہ

گویوں کے بادشاہ حسان العجم خاقانی کے متعلق کہتا ہے۔

زمانہ بیس کے مرا جلوہ داد تا از رشک  
بداغمہائے پس از سرگ سوخت خاقانی  
دیکھ جب سے زمانے نے مجھ کو شہرت دی، رشک کے داغوں سے مرنے کے  
بعد بھی خاقانی جل اٹھا

ظہیر فاریابی کا مذاق اڑاتا ہے:

ازاں ز دست ہنرہائے خود ہمی نالم  
کہ بر ظہیر ازیں شیوہ ہیچ در نکشاد  
میں اس لیے اپنے کمالات سے نالاں ہوں کہ ظہیر پر اس فن کو کوئی دروازہ نہیں  
کھولا گیا

انوری جو کہ فارسی شاعر کے تینوں پیغمبروں میں سے ہے۔

در شعر سہ کس پیمبرانند  
فردوسی و انوری و سعدی  
اس کے متعلق کہتا ہے:

تفرجیکہ من از بہر روح ساز دہم  
نہ انوری نہ فلانی دہد نہ بہمانی  
جو خوشی کہ میں روح کے لیے تیار کرتا ہوں وہ نہ انوری تیار کر سکتا ہے نہ کوئی اور

دوسرا۔

ہندستان غریب نے ایک شاعر اب تک پیدا کیا ہے یعنی، امیر خسرو، اس کو  
بھی اپن زلہ خوار بنانا چاہتا ہے:

بروح خسرو ازیں فارسی شکر دادم  
کہ کام طوطی ہندستان شود شیریں

خسر و کی روح کو اس فارسی ہے میں نے شکر دی کہ طوطی ہندستان کو بھی منہ میٹھا  
ہو جائے

اور تو اور غزل گویوں کے پیرومرشد شیخ سعدی جیسے بزرگ کو بھی تو اس نے نہیں  
چھوڑا، کہتا ہے:

نازش سعدی بمشت خاک شیراز از چہ بود

گردانستے کہ گرد مولد و سادامے سن

شیراز کی ایک مشت خاک پر سعدی کیوں نازکتا۔ اگر اس کو یہ نہ معلوم ہوتا کہ

وہ میرا مقام اور وطن ہوگا

مگر خواجہ کے سامنے ادب سے گردن جھکا دیتا ہے اور سر تسلیم خم کر کے کہنے لگتا

ہے:

بگرد مرقد حافظ کہ کعبہ سخن است

در آمدیم بعزم طواف در پرواز

حافظ کے مزار کے ارد گرد جو کہ شاعری کا کعبہ ہے طواف کے ارادے سے ہم

نے اڑنا شروع کیا

عربی، نکلتے چین عربی، خود پسند عربی کا خواجہ کے مرقد پاک کو کعبہ سخن کہنا ایسے

کئی دفتر سے زیادہ ہے جو ان کی تعریف میں لکھے جائیں۔ ایک فارسی کا شاعر

جس کا نام معلوم نہ ہو سکا کہتا ہے:

حافظ کہ لسان غیب آمد

در گلشن جاں کسیب آمد

حافظ کہ لسان الغیب ہے (ان کا کلام) باغ جان کے لیے بمنزلہ آب رواں

کے۔

ناکردن احترام شعرش

## در معرض عقل عیب آمد

اس کے اشعار کی عزت اور قدر نہ کرنا عقل کے نزدیک برا ہے  
نہ صرف شعراء بلکہ ہر طبقے اور ہر درجے کے لوگوں نے ہر ملک اور ہر قسم کے سخن  
شناسوں نے خواجہ کے کلام کے حسن پر مدح و ثنا کے پھول ثار کیے اور تعریف و  
توصیف کے نغمے گائے۔

## نہ من بران گل عارض سرایم و بس

## کہ عندلیب تو از طرف ہزارانند

مولانا سودی فرماتے ہیں:

حافظ کا کلام نہایت لطیف اور پاکیزہ ہے۔ وہ آب حیات میں نہایا ہوا ہے اور  
کپتان کلا رمدح سرائی کرتا ہے:  
فردوسی کی فصیح و بلیغ رزمیہ اور سعدی کی پاکیزہ اخلاقی شاعری بے شک ایک  
اونچے درجے کی مستحق ہے لیکن حافظ کا کلام ان سے بھی بہت زیادہ بلندی کا حقدار  
ہے۔

اس کے تمام کلام میں ایک جدت کی روح ہے۔ وہ سوائے ان خیالات کے  
جن کا صحیح فطرت اقتضا کرتی ہو اور کوئی خیال اپنی شاعری میں نہیں آنے دیتا۔ وہ تصنع  
اور بناوٹ سے جس سے کلام کی خوبی میں نقص واقع ہو سخت نفرت کرتا ہے۔

دنیا کے کسی ملک میں کبھی کوئی ایسا عالی دماغ اور طباع شاعر نہیں پیدا ہوا۔  
جدت جو اہل کمال کا حصہ ہے، اس کے اندر اس قدر ہے کہ لوگ اس کو ملہم خیال  
کرتے ہیں۔ اس کے اشعار لطافت، سادگی، غیر مصنوعی شاعرانہ رنگینیوں اور  
زبردست جذبات سے لبریز ہیں۔ گرمی، متانت اور زندہ دلی اس کے لفظ لفظ سے  
چپکتی ہے۔ وہ زمانے کا انقلاب، دنیا کی بے ثباتی، ریا کاری کا فریب دکھاتا ہے۔  
خالق کی عظمت، جوانی کی دشمنی، مذہب کی وسعت اور محبت کی خوبیاں بیان کرتا

ہے۔ اس کے اشعار دل کش، بے نظیر اور لاثانی اسلوب بیان رکھتے ہیں۔ اس کی غزلیں رذالت پست ہمتی اور خود پسندی سے مبرا ہیں۔ ان کا طرزِ ادا بے انتہا انوکھا ہے۔ اور وہ مصنوعی ظرافتوں، مشکل بندشوں اور بعید از قیاس استعاروں سے پاک و صاف ہیں۔ ان میں سوز بھی ہے اور شوخی بھی، تعریف بھی ہے اور شکایت بھی۔ جس طرح وہ ولولہ انگیز ہیں اسی طرح پرتمکت ہیں۔ ان کا اسلوب بیان بے عیب و دل نشیں اور نہایت بلیغ ہے۔ کسی شعر سے ایک لفظ کا گھٹانا ایک حسن کا کم کر دینا ہے۔ اس کا ہر شعر جادو ہے۔ زبان صاف ستھری، شیریں اور خوش گووار ہے۔

اس کے شعروں کی روانی اور سلاست پڑھنے والوں کو خواہ وہ زاہد ہو یا رند مسرور کیے بغیر نہیں رہ سکتی۔ نوجوان ان کو اپنے جوانی کے ایام مزوں میں گزرنے کے لیے سند سمجھتا ہے اور گوشہ نشین زاہدان کو عرفان کے اسرار کا موقع خیال کر کے دعاؤں کی طرح پڑھتا ہے۔

چارلس اسٹورٹ لکھتا ہے:

”حافظ ایران کے تمام شاعروں میں فطرتی جذبات کا سب سے زیادہ رازداں ہے۔ اس کا کلام صرف کلامِ الہی سے کم درجے کا اور باقی سب سے بہتر خیال کیا جاتا ہے۔ وہ سادہ اور لطیف ہے اور تصنع اور خود پسندی سے پاک ہے، بعض بعض اشعار میں جو فخر و مباہات کی جھلک نظر آتی ہے ان کو خود پسندی نہیں کہہ سکتے۔ ہر شخص جس کا مذاق صحیح ہے سمجھ سکتا ہے کہ یہ سخن گسترانہ شوخیاں ہیں۔“

مسٹر براؤن سعدی کے متعلق لکھتے ہوئے کہتے ہیں:

”سعدی کی غزلیں نہایت دل چسپ اور نہایت دل فریب ہیں اور سوائے اس کے ہم وطن حافظ کی غزلوں کے اور کسی سے کم درجہ نہیں رکھتیں۔“

بکمل تعریف کرتا ہے:

”حافظ زندہ دلی کے ساتھ عشق و محبت کے جذبات بیان کرتا ہے اس کا فطری اور برجستہ کلام دل آویز تشبیہوں اور استعاروں کے ساتھ دنیا کے علم و ادب میں ایک نہایت ممتاز درجہ رکھتا ہے۔ اس کی خاص سلطنت میں کوئی اس کا ہم پایہ نہیں ہے۔ اس کے کلام میں گوبے انتہا آزادی اور خوشی ہے مگر کہیں الحاد کا رنگ نہیں پایا جاتا۔ اس کی خوشی ساغر میں دہریت کی تلخی مطلق نہیں ہے۔ اس پر جس طرح ایشیا شیدا ہے۔ اسی طرح یورپ بھی مفتوں ہے۔“

ڈاکٹر گائٹھیل لکھتے ہیں:

”حافظ کا دماغ روحانی سر زمین میں چکر لگاتا ہے۔ جب ہم اس کے کلام کا لطف اٹھا رہے ہیں، اس وقت یہ بتانا بہت ہی مشکل ہے کہ آیا وہ مور تیں جن کی وہ تعریف کرتا ہے گوشت اور خون کی بنی ہوئی ہیں یا روحانی ہیں جن پر ایک پر اسرار پردہ پڑا ہوا ہے۔“

مسٹر اوسلی کا قول ہے:

”حافظ کا کلام نہایت صاف اور سادہ، شیریں اور ترنم ریز ہے، وہ مخفی جذبات اور حقیقی اسرار سے لبریز ہے، مگر ان سب سے بڑھ کر اس کا وہ بلند اسلوب بیان ہے جس کی برابری آج تک کسی سے نہ ہو سکی۔“

الغرض خولجہ کا کلام ایک ہرا بھرا اور پھولا پھلا باغ ہے، جو اس کی سیر کرتا ہے اس کے دل و دماغ کو فرحت اور روح کوتا زگی حاصل ہوتی ہے اور جو اس میں آتا ہے اس کی خوبیاں دیکھ کر محو ہو جاتا ہے اور بے ساختہ اس کی زبان سے تعریف نکلتی ہے۔

غزل گفتنی و دُر سفتی بیاد خوش بخوان حافظ

کہ بر ن ظلم تو افشانند فلک عقد ثریا را

ہم نے یورپین مصنفین کی رائیں صرف اس لیے نقل کی ہیں کہ یہ معلوم ہو

جائے کہ یورپ میں خواجہ کے متعلق ادیبوں کے کیا خیالات ہیں اور وہ ان کے کلام پر کس قدر فریفتہ ہیں۔ ورنہ خواجہ کے کلام کی مقبولیت اور وقعت ان سے سب تعریفوں سے بلند تر ہے اوریشیا والوں کے لیے ان کے کلام کی عظمت اور ان کی شاعری کا کمال ثابت کرنے کے واسطے ان راویوں کی ضرورت نہیں ہے۔

**گوہر پاک تو از مدحت ما مستغنی است**

**فکر مشاطہ چہ با حسن خدا داد کند**

چند روز ہوئے ہماری ملاقات ایک یورپین عالم سے ہوئی۔ اثنائے گفتگو میں حافظ کا تذکرہ آیا۔ اس نے کہا کہ حافظ تو بہت بڑا شاعر ہے۔ اور یورپ میں اس کی بڑی قدر کی جاتی ہے۔ ہماری زبان میں متعدد ترجمے اس کے دیوان کے ہوئے ہیں اور ان کو اکثر لوگ پڑھتے ہیں۔ میرا یہ خیال ہے کہ ایشیا کے لوگ اس کی اتنی قدر نہیں کرتے۔

ہم نے کہا یہ ٹھیک ہے کہ یورپ کو اب حافظ کے ساتھ ذوق ہو چلا ہے اور وہاں کے لوگ اس کی قدر کرنے لگے ہیں اور حافظ کے کلام میں ایسی خوبیاں اور دل چسپیاں موجود ہیں کہ تمام دنیا اس کی قدر کرے گی مگر آپ کا یہ فرمانا کہ ایشیا کے لوگ اس کی اتنی قدر نہیں کرتے غلط ہے۔ قدر کیا ایشیا میں تو اس کے کلام کی پرستش ہوتی ہے:

**اے گل تو دوش داغ صبحی کشیدہ**

**ما آن شقایقیم کہ با داغ زادہ ایم**

اصلیت یہ ہے کہ خواجہ کے کلام کا حسن ایشیا والوں کے لیے بے نقاب ہے۔ وہ بے پردہ اس کا جلوہ دیکھتے ہیں، مست ہوتے ہیں اور وجد کرتے ہیں۔ بخلاف اہل یورپ کے کہ مذاق اور زبان کے اختلاف کا پردہ بیچ میں حائل ہے اور وہ ترجمے کی عینک سے اس کا نظارہ کرتے ہیں جس سے ایک دھندلی سی تصویر اس کے حسن کی

ان کو نظر آتی ہے، مگر باوجود اس کے ان کی ہمت پر آفریں ہے کہ وہ علم پرستی کے ذوق میں سرگرمی سے اس کا مطالعہ کرتے ہیں:

ہمت سرغ سحر خواں کا بہوں قائل کہ اسے

نالہ سے زمزمہ مقصود ہے تلثیر نہیں

خواجہ کے کلام کا اثر

ارسطو نے شاعری کو بھی منطقی دلائل کی فہرست میں درج کیا ہے۔ یعنی جس طرح مختلف قسم کی دلیلوں سے نتیجے ثابت ہوتے ہیں اور ان میں یہ قدرت ہوتی ہے کہ انسان کو کسی بات کے تسلیم کرنے پر مجبور کریں اسی طرح شاعری میں بھی یہ طاقت ہے۔

شاعری شراب سے بہت زیادہ مشابہت رکھتی ہے۔ شراب انسان کے دماغ پر اپنا اثر ڈال کر اس کو مدہوش بنا دیتی ہے۔ اسی طرح شاعری بھی اپنا اثر ڈال کر بے خود کر دیتی ہے۔

ہر قوم کی شاعری کا ایک اندرونی اثر جس کا ظاہر میں احساس نہیں ہوتا، آہستہ آہستہ اس پر ہوتا رہتا ہے۔ اور جس قوم کی شاعری میں جیسے خیالات ہوتے ہیں اس قوم کے اخلاق و عادات میں ویسی ہی ان کی جھلک نمایاں ہوتی ہے۔

عربوں کی شاعری بہادری، فیاضی، خودداری اور مہمان نوازی وغیرہ کے خیالات سے لبریز ہے۔ چنانچہ یہ اوصاف بھی ان میں نمایاں طور پر پائے جاتے ہیں۔

چوں کہ فارسی شاعری میں زیادہ تر حسن پرستی کے خیالات ہوتے ہیں اس وجہ سے لوگوں کا یہ خیال ہے کہ اس کا اثر انسان کے اخلاق پر اچھا نہیں پڑتا، خاص کر نوجوانوں کے حق میں یہ نہایت ہی مضر ہے۔ اور خواجہ کا دیوان چوں کہ بادۂ شاعری کی روح ہے، اس لیے وہ اور بھی زیادہ جلد پڑھنے والے کو مست اور متوالا بنا دیتا

ہے اور نوجوانوں کا دل و دماغ اس کے برداشت کی مطلق طاقت نہیں رکھتا۔  
چنانچہ یہ مشہور ہے کہ شہنشاہ عالم گیر نے ممانعت کر دی تھی کہ کوئی اس کو نہ  
پڑھے کیوں کہ عوام الناس صرف اس کے ظاہری معنی سمجھ کر گمراہ ہوتے ہیں اور اس  
کے حقیقی مقصد اور صوفیانہ اسرار کی تہہ تک نہیں پہنچ سکتے۔

مگر اس کے ساتھ ہی جہاں پناہ ایک نسخہ دیوان کا ہر وقت اپنے سر ہانے رکھتے  
تھے۔ ہمارے ایک ستم ظریف دوست کا مقولہ ہے کہ فارس کو دستوری نہیں جمہوری  
سلطنت بھی مل جائے لیکن جب تک وہاں دیوان حافظ اور شراب موجود ہے اس  
وقت تک وہ کبھی ترقی نہیں کر سکتا۔ بھلا جس ملک میں اس قسم کے شعروں کا:

حدیث از مطرب و مے گو دراز دہر کمتر جو  
کہ کس نکشود و نکشاید بحکمت این معمارا  
رسوز مملکت خویش خسرواں دانند  
گدائے گوشہ نشینی تو حافظا، مخروش

کا دن رات چرچا ہو وہاں کے لوگوں میں ذمے داری برداشت کرنے کی  
قابلیت کیوں کر پیدا ہو سکتی ہے۔

مولانا حالی ”حیات سعدی“ میں لکھتے ہیں:

”خواجه حافظ کی غزل مجالس اور محافل میں سب سے زیادہ گائی جاتی ہے اور اس  
کے مضامین سے اکثر لوگ واقف ہیں۔ وہ ہمیشہ سامعین کو چند باتوں کی ترغیب  
دیتی ہے۔ عشق حقیقی کے ساتھ عشق مجازی اور صورت پرستی و کام جوئی کو بھی وہ دین و  
دنیا کی نعمتوں اور فضیلتوں سے افضل بتاتی ہے۔ مال و دولت، علم و ہنر، نماز،  
روزہ، حج و زکوٰۃ، زہد و تقویٰ، غرض کہ کسی شے کو نظر بازی اور شاہد پرستی کے برابر  
نہیں ٹھہراتی۔ وہ عقل و تدبیر، آل اندیشی، تمکین و وقار، ننگ و ناموس، جاہ و  
منصب وغیرہ کی ہمیشہ مذمت کرتی ہے اور آزارگی، رسوائی، بد مستی، بے سرو سامانی

وغیرہ کو جو کہ عشق کی بدولت حاصل ہو تمام حالتوں سے بہتر ظاہر کرتی ہے۔ دولت دنیا پر لات مارنا، عقل و تدبیر سے کبھی کام نہ لینا، توکل و قناعت کے نشے میں اپنی ہستی منادینا اور جوہر انسانیت کو خاک میں ملا دینا، دنیا و مافیہا کے زوال و فنا کا ہر وقت تصور باندھے رکھنا، علم و حکمت کو لغو و لوج اور حجاب اکبر جاننا، حقائق اشیا میں کبھی غور و فکر نہ کرنا، کفایت شعاری اور انتظام کا ہمیشہ دشمن رہنا، جو کچھ ہاتھ لگے اس کو فوراً رائیگاں کھودینا اور اسی طرح کی اور بہت سی باتیں اس سے مستفاد ہوتی ہیں۔ ظاہر ہے کہ یہ تمام مضامین ایسے ہیں جو ہمیشہ بے فکروں اور نوجوانوں کو بالطبع مرغوب ہوتے ہیں اور کلام کا سادہ اور عام فہم ہونا اور شاعری کی فصاحت و بلاغت اور مطرب و رقاصہ کی خوش آوازی اور حسن و جمال اور مزامیر کے لیے ان کو لے اڑتی ہے ان کی تاثیر دس بیس گنا کر دیتی ہے اور جب باوجود ان سب باتوں کے سامعین کو یہ اعتقاد بھی ہو کہ اس کلام کے قائل اکابر صوفیہ اور مشائخ کرام ہیں جن کی تمام عمر حقائق اور معارف کے بیان کرنے میں گزری ہے اور جن کا شعر شریعت کا لب لباب اور طریقت کا رہنما ہے اور عالم لاہوت کی آواز ہے تو یہ مضامین اور بھی دل نشیں زیادہ ہو جاتے ہیں۔

یہاں تک نقل کرنے کے بعد یکا یک دیدہ خیال کے سامنے خوبہ کی نورانی شکل آگئی جو مجھ سے مخاطب ہو کر فرماتے ہیں:

**عیب سے جملہ بگفتی ہنرش نیز بگو**

**نفی حکمت ممکن از بہر دل عاسے چند**

میں نے سوچا کہ شاعری کو عمل کرنے کے لیے کوئی نہیں پڑھتا بلکہ جذبات کی تیغ کو سان پر رکھنے کے لیے اس کا مطالعہ کیا جاتا ہے۔ شاعری روحانی لطیف جذبات کی غذا ہے۔ جس طرح سریلی آواز سے روح کو سرور ہوتا ہے اسی طرح اچھے اشعار اس کو بالیدگی ہوتی ہے۔ بعض وقت صرف ایک شعر سے روح کی اصلی

بنیاد صرف ایک جذبے پر ہے یعنی محبت ہر، وہ محبت جو دنیا میں سب سے زیادہ قیمتی چیز ہے، وہ جس سے انسان مجسم نور بن جاتا ہے جس سے اس کی پرستش ہونے لگتی ہے۔

اسی محبت کو وہ شراب سے تعبیر کرتے ہیں اور اسی کی تعریف سے ان کا تمام دیوان لبریز ہے۔ ان کا تمام کلام حقیقت و عرفان کا نچوڑ اور سلوک و تصوف کی جان ہے۔ اس میں ہزار ہا بیش قیمت اسرار ہیں، خاص کر اہل دل کے لیے تو وہ روحانی شراب ہے۔ وہ اس پر جان و دل سے فریفتہ ہیں اور نہ صرف مسلمان بلکہ غیر قوم کے لوگ بھی۔ مہرشی دیواندانا تھٹھا کر جی اپنے معتقدوں کو تائید کیا کرتے تھے کہ وہ دیوان کو مطالعے میں رکھیں اور خود وہ جس زمانی میں کوہ ہمالیہ میں تپسیا اور ریاضت میں مصروف تھے تو یہی دیوان ان کا انیس و ہدم تھا،

ایسا نفیس کلام جس سے ہر مذہب و ملت کے برگزیدہ لوگ روحانی سرور حاصل کریں، اکابر مشائخ اور صوفیہ کرام اس کو آب حیات سمجھیں، شاعر اور ادیب اس پر جان دیں، اگر سادہ لوحوں پر اس سے اچھا اثر نہ پڑے تو کیا اس کلام کی وقعت میں کچھ بھی فرق آسکتا ہے؟

کیا یوسف کے حسن کی قدر اس سے کچھ بھی کم ہو سکتی ہے کہ اس نے زلیخا کو رسوا کیا۔

اصلیت یہ ہے کہ غزلیں عام طور پر محض بوالہوسی اور عشق مجازی کے جذبہ کو بر اہیختہ کرتی تھیں لیکن سعدی و حافظ وغیرہ نے ان میں عشق حقیقی کی بھی روح پھونکی اور اپنی وجدانی کیفیات اور نبی و امدات کو گل و بلبل اور مے و ساقی کے افسانے میں ادا کیا تا کہ عوام کو بھی اس سے دلچسپی رہے اور ان کے جذبات پاکیزہ ہوں، کیوں کہ کنایہ ہمیشہ تصریح سے زیادہ موثر ہوتا ہے:

خوشرآن باشد کہ سر دلبران

## گفتہ آید در حدیث دیگران

انہوں نے غزل کو جہاں وہ ہوس پرستی کا ذریعہ تھی، روحانی پاکیزگی کا وسیلہ بنا دیا اور بادۂ انگور کو شراب طہور کر دیا۔

مولانا حالی نے بھی اس بات کو تسلیم کیا ہے مگر اس کے ساتھ ہی وہ حافظ کی غزلوں کو قوم کے لیے خطرناک خیال کرتے ہیں۔ چنانچہ لکھتے ہیں:

حافظ حافظ کی غزل کی ممارست اور مزاولت سے بے شک ابرار و احرار کے دلوں میں دنیا کی بے ثباتی اور توکل و استغناء و قناعت کا نہایت پختہ خیال پیدا ہوتا ہے اور اوباش و الواط کو بے فکری، ناعاقبت اندیشی، عشق بازی، بدنامی و رسوائی کی ترغیت ہوتی ہے اور قوم کی موجودہ حالت کے لحاظ سے پہلی تاثیر بھی ویسی ہی خانہ بر انداز اور خانماں سوز ہے جیسی دوسری۔

مگر ہم پوچھتے ہیں کہ کیا شاعرانہ جذبات کے مار ڈالنے سے قومیت زندہ ہوتی ہے؟ کیا قومی زندگی صرف ایک خشک زندگی کا نام ہے؟ ہم نے خود خواجہ سے سوال کیا کہ فرمائیے قوم کا مبصر آپ کی شاعری کو قومیت کے لیے سم قاتل بتاتا ہے، آپ کیا کہتے ہیں خواجہ نے جواب دیا:

## گویند رمز عشق مگوئید و مشنوید

## مشکل حکایتیست کہ تقریر سے کنند

حقیقت یہ ہے کہ شاعرانہ جذبات قومیت کے لے زیور ہیں۔ قومیت خود ایک شاعرانہ جذبے کا نام ہے۔

ہم نے مانا کہ قوم کے پیٹ کو اس وقت علوم و فنون سے بھرنے کی ضرورت ہے اور شاعری یا موسیقی وغیرہ جو دماغی آسائش کی چیزیں ہیں آسودہ حالی اور فارغ البالی ہیں اچھی معلوم ہوتی ہیں، لیکن کیا موتی محض اس لیے کہ کھائے نہیں جاتے پانچمال کر دیئے جائیں۔ نہیں، ان کی قدر کرو کیوں کہ حسینوں کے گلے کی زینت ہیں

اور شاہانتا جوں میں چمکتے ہیں۔

## فالیں

سرخی لکھنے کو تو دی مگر شہدیرِ قلم ابھی اس میدان میں قدم بھی نہ رکھنے پایا تھا کہ دل نے زور سے اس کی لگام کھینچ لی اور کہا کہ ہیں!! فالیں! مسلمان کہیں فالوں پر بھی اعتقاد رکھتے ہیں:

میں: ہزاروں آدمی دیوانِ حافظ میں فالیں دیکھتے ہیں ان کو مانتے ہیں پھر حافظ کا سوانح نگار اس مقبول عام اور دلچسپ عنوان کو کیوں کر چھوڑ سکتا ہے۔

دل: کوئی عقیدہ رکھا کرے تمہیں اس سے کیا تم جانتے نہیں کہ نبی پہلے شخص ہیں جنہوں نے نجومیوں کو جھٹلایا اور فرمایا کذب انجمن رب اللعوبۃ (خدا کی قسم نجومی جھوٹے ہوتے ہیں)، بھلا سوچو تو سہی کہ غیب کی بات بھی کوئی بتا سکتا ہے۔ قرآن شریف میں ہے: **وعندہ مفاتیح الغیب لا یعلمھا الاھو (اللہ ہی کے پاس غیب کی کنجیاں ہیں اس کے سوا کوئی نہیں جانتا) مسلمانوں کو ممانعت کی گئی ہے کہ وہ فال اور شگون نہ لیا کریں۔** تمہیں معلوم نہیں کہ پیغمبرؐ صاحب نے سچے مسلمانوں کی ایک علامت یہ بھی بتائی ہے کہ وہ شگون نہیں لیتے۔

میں: مگر میں تو ادبی دل چسپی کے خیال سے لکھنا چاہتا ہوں۔ مجھے سے پہلے کئی مصنفوں نے اسی عنوان پر کتابیں لکھی ہیں، میں ہی اس بدعت کی بنیاد نہیں ڈالتا۔  
دل: غلطی کتنے ہی آدمیوں سے ہو پھر بھی وہ غلطی ہے۔ رہی ادبی دل چسپی، سو جو لوگ کچے عقیدے کے ہیں وہ اس کا کب خیال کریں گے۔ تمہاری تو ادبی دل چسپی ہوگی اور وہاں عقیدے بگڑ جائیں گے۔

## کسی کی جان گئی آپ کی ادا ٹھہری

میں: مگر یہ کیسے ہو سکتا ہے کہ عوام کے خیال سے خواص کو بھی جو عقل و فہم رکھتے ہیں، اس لطف سے محروم رکھوں۔ مجھے کسی کے عقیدے سے کیا واسطہ اپنے کام سے

کام ہے۔ تاریخ نویسی کے قانون کے مطابق اس موقع پر مجھ پر فرض ہے کہ اس عنوان پر کچھ ضرور لکھوں۔

دل: لوگوں کے عقیدے کو خراب کرنا قطعاً ناجائز ہے اور سراسر خلاف شرع ہے۔

میں: اچھا! خود دیوان حافظ میں دیکھیں، خواجہ بھی اس کو خلاف شرع بتاتے ہیں یا نہیں۔

دل: ہیں! خلاف شرع باتوں پر اصرار کرنا سخت گناہ ہے۔

میں: خیر دیکھنے میں کیا ہرج ہے، دیوان کھولتے ہی یہ شعر نظر پڑا۔

**خدارا محتسب سارا بفریاد دف و نے بخش**

**کہ ساز شرع زیں افسانہ بیقانون نخواستہ شد**

خدا کے لیے اے محتسب! میں دف و نے کی فریاد کے طفیل بخش دے کیونکہ شریعت کا باجان باتوں سے بے آسرا نہ ہوگا۔

دل: یہ بھی اتفاق کی بات ہے۔ اس کی پیروی ہرگز مناسب نہیں۔ قرآن میں اللہ تعالیٰ فرماتا ہے: **الشعراء یتعصبون للغاؤن** (شاعروں کی پیروی وہی لوگ کرتے ہیں جو گمراہ ہوتے ہیں)

میں: اب تو بفقوائے حافظ میں ضرور لکھوں گا۔

دل: نہیں نہیں، ہرگز نہیں، کیا فائدہ محنت بھی کرو اور گنہ گار بھی بنو۔

میں: ہر کام کی سزا جزائیت کے مطابق ہوتی ہے۔

دل: یہ مانا، لیکن قصداً ایسا کوئی کام کرنا جس سے خلقت خدا تو ہم پرستی میں مبتلا ہو جائے بہت بڑا گناہ ہے اور ایسا شخص شیطان ہے۔

میں: اچھا آپ جبریل بنے بیٹھے رہیں اور مجھے لکھنے دیجئے۔

چل رے خامہ بسم اللہ

اسلام سے پیشتر دنیا کی تمام قوموں میں فال اور شگون لینے کا رواج تھا۔ اہل روم بھی جو اس زمانے میں تمدن اور شائستگی میں بلند ترین درجہ رکھتے تھے اس میں مبتلا تھے اور وہ بھی جاہل عربوں کی طرح چڑیوں کے اڑنے سے اور ان کی آواز سے شگون لیتے تھے۔۔۔ بہت سے لوگ اس غرض کے لیے نجومیوں اور کاہنوں کے پاس جاتے تھے۔

عام عیسائی قوموں میں کتاب مقدس سے بھی فال نکالنے کا رواج تھا اور چوں کہ ہومر کی ایڈ اور اوڈیسی دونوں کتابیں بھی ان میں بے حد مقبول تھیں، وہ لوگ ان سے بھی فالیں نکالا کرتے تھے۔ ان کی خوش اعتقادی یہاں تک بڑھ گئی کہ بڑے بڑے حاذق طبیب لاعلاج مریضوں کے سر ہانے ہر رات کو کو ایک ایک حصہ ایڈ کا رکھواتے تھے اور اس کی برکت سے شفا کی امید رکھتے تھے۔

اسلام کے نور نے جہاں تمام توہم پرستی کی ظلمتوں کو مٹا دیا وہاں فال اور شگون کے مشغلے کو بھی بے حقیقت کر دیا۔ مگر انسان میں جہاں بہت سی کمزوریاں ہیں وہاں ایک یہ بھی کمزوری اس کے اندر ہے کہ وہ اپنے آئندہ حالات کے جاننے کا بڑا شائق ہوتا ہے، خاص کر جب وہ کوئی ارادہ یا کام کرتا ہے تو اس کے انجام اور نتیجے کے دریافت کرنے کا ہر وقت اس کو خیال رہتا ہے، اور گو وہ کیسا ہی پختہ عقیدے کا ہو اور اس بات پر کامل یقین رکھتا ہو کہ غیب کا علم کسی مخلوق کو ہو نہیں سکتا مگر جب اپنے متعلق کسی پیشین گوئی کو سنتا ہے تو ضرور دل چسپی لیتا ہے۔ چنانچہ ابھی اسلام کو دو صدیاں بھی نہ گزرنے پائی تھیں کہ خلیفہ منصور عباسی کے دربار میں ہندستان کے جوتھی پنچے اور ان کی وجہ سے عربوں کو پھر فال اور شگون اور اچھی بری ساعت دیکھنے کا چسکا پڑ گیا اور رفتہ رفتہ یہ بیماری تمام اسلامی ممالک میں پھیل گئی۔

خاص کر فارس میں استخرہ، فال اور شگون وغیرہ کا بہت ہی زیادہ رواج تھا۔ سعدی اور حافظ کے کلام میں جا بجا اس کا ذکر ہے۔ بعض بعض شعروں سے معلوم ہوتا

ہے کہ خواجہ حافظ خود بھی فال نکالا کرتے تھے، مثلاً:

از غم ہجر مکن نالہ و فریاد کہ دوش  
زدہ ام فالے و فریاد رسے سی آید  
روز ہجران و شب فرقت یار آخر شد  
زدم ایس فال و گذشت اختر و کار آخر شد

بہت سے لوگ قرآن سے فال نکالتے تھے۔ بعضوں نے یہ سوچ کر کہ قرآن کا درجہ اس سے بلند ہے اور اس سے فالیں نکالنی بے ادبی ہے، مولانا روم کی مثنوی اور شیخ سعدی کی بوستان کو اس کا مکے لیے منتخب کیا، مگر دیوان حافظ سب سے زیادہ موزوں خیال کیا گیا۔

اس کی وجہ یہ ہے کہ خواجہ کی شاعری کو انسان کے عام معاملات سے بہت زیادہ تعلق ہے، کیوں کہ انھوں نے روزمرہ کے واقعات، مشاہدات اور پیش نظر چیزوں سے شاعرانہ خیالات اخذ کیے ہیں۔ اس لیے جو سوالات انسانی معاملات کے متعلق کیے جاتے ہیں ان کے جواب میں اکثر مناسب اشعار نکل آتے ہیں۔

علاوہ برائے چوں کہ ان کے اشعار عشق حقیقی اور عشق مجازی دونوں کا پہلو رکھتے ہیں اس لیے ان کے معانی میں بہت بڑی وسعت ہوتی ہے اور طرح طرح کی تاویلوں کی گنجائش نکل سکتی ہے اور فال دیکھنے والا ہیر پھیر کر اپنی منشا کے مطابق اس میں معنی پہناسکتا ہے۔

ایک بات یہ بھی ہے کہ خواجہ کے اشعار بے نظیر ہیں اور جب کسی سوال کے جواب میں ان کا کوئی نکلتا ہے تو اپنے انوکھے طرز بیان سے دل میں کھب جاتا ہے اور فال کی دل چسپی کو بڑھاتا ہے۔

اس کے ساتھ ہی خواجہ چوں کہ بہت بڑے صوفی اور ولی اللہ تھے اور ان کے کلام پر صوفیانہ تقدس کا غلاف چڑھا ہوا ہے، اس لیے عوام الناس ان کے روحانی

تصرف کا بھی اعتقاد رکھتے ہیں، چنانچہ خواجہ کا معتقد خاص پنڈت خوشگو کہتا ہے کہ:  
 ”میں نے سوچا کہ کیا وجہ ہے کہ خواجہ سے جس بات کا سوال کیا جاتا ہے اس کا  
 جواب نہایت ٹھیک دیتے ہیں۔ اس کے لیے بھی میں نے دیوان میں دیکھا، مجھ کو  
 یہ شعر ملا۔“

**معجز است ایس شعریا سحر حلال**

**ہاتف آرد ایس سخن با جبرئیل اے**

میں سمجھ گیا کہ بے شک خواجہ کی شاعری میں کوئی غیبی آواز شامل ہے۔  
 الغرض ان تمام وجوہات سے دیوان حافظ میں پوری قابلیت اس بات کی  
 موجود تھی کہ لوگ اس سے تقاضا کریں۔ نظیری نیشاپوری کہتا ہے:

**حسب حال خود کس از مجموعه بارے نخواند**

**حافظ شیراز را دیوان فرخ فال کو**

چنانچہ لوگوں نے کثرت کے ساتھ اس سے تقاضا کرنا شروع کیا اور بہت سے  
 لوگوں نے ان فالوں کو کتاب کی شکل میں جمع کیا۔ حاجی خلیفہ کشف الظنون میں لکھتا  
 ہے کہ محمد بن شیخ محمد ہردی نے ایک رسالہ لکھا ہے جس میں خواجہ حافظ کے لسان  
 الغیب ہونے کا ثبوت دیا ہے اور ان کے دیوان کی بہت سی فالیں جو مناسب موقع  
 کے واقع ہوئی ہیں، اس میں جمع کی ہیں۔ پھر آگے لکھتا ہے ”مولانا حسین کفوی  
 متوفی ۹۸۰ھ نے بھی اسی قسم کی ایک کتاب ترکی زبان میں لکھی ہے۔“

اس کی ابتدا یوں بیان کی جاتی ہے کہ جب خواجہ کا انتقال ہوا تو بعض علماء نے  
 ان کے جنازے کی نماز پڑھنے سے انکار کیا۔ شاہ منصور بھی جنازے میں شریک تھا،  
 اس نے سبب دریافت کیا۔ لوگوں نے جواب دیا کہ حافظ کا کلام ملحدانہ ہے اس  
 لیے ان کے جنازے کی نماز جائز نہیں۔ بادشاہ نے کہا کہ کیا ثبوت ہے؟ انھوں نے  
 کہا کلام منگایا جائے تو ہم الحاد ثابت کر سکتے ہیں۔ اس وقت ان کی غزلوں کے

مسودے منگائے گئے۔ پہلا ہی ورق جو اٹھایا تو اس میں یہ شعر نکلا:

قدیم دریغ مدار از جنازہ حافظ

کہ گرچہ غرق گنہگست میرود بہ بہشت

حافظ کے جنازہ سے قدم نہ روکنے کیوں کہ وہ اگرچہ گناہ میں غرق ہے لیکن

بہشت میں جا رہا ہے۔

اس تاثرِ غیبی کو دیکھ کر سب خاموش ہو گئے اور بلاچون و چرا جنازے کی نماز ادا

کی۔ اسی دن سے خواجہ کا نام لسان الغیب رکھا گیا اور لوگ ان کے دیوان سے تقاول کرنے لگے۔

☆☆☆

ا: مذکورہ بالا دونوں نسخوں میں یہ شعر نہیں ہے۔

☆☆☆

لیکن جہاں تک ہم کو معلوم ہو سکا خواجہ کو لسان الغیب، اور ترجمان الاسرار کا خطاب سب سے پہلے مولانا جامی نے اپنی کتاب نجات الانس میں جو ۱۵۷۷ھ میں لکھی گئی ہے، دیا ہے مگر اس لیے نہیں کہ وہ غیب کی باتیں بتاتے ہیں کیوں کہ مولانا جامی نے خود ہی اپنی دوسری کتاب بہارستان میں جو ۱۵۹۲ھ میں انھوں نے لکھی ہے، لسان الغیب کے لقب کی اس طرح تشریح کی ہے کہ حافظ کے اشعار بلا تکلف اس صفائی کے ساتھ ان کی زبان سے نکلتے ہیں کہ گویا عالم غیب سے القاء ہو رہے ہیں۔

مگر مولانا آزاد بلگرامی کی جو تقاول کے معاملے میں نہایت خوش اعتقاد ہیں اس معنی سے تسلی نہیں ہوتی۔ وہ کہتے ہیں کہ خواجہ کے لسان الغیب کہنے کی یہ بھی وجہ ہے کہ وہ غیب کی باتیں بتا دیتے ہیں، چنانچہ وہ خواجہ کی تعریف میں کہتے ہیں:

مرداں ز خاک ہم خیر آسمان دہند

## فال کلام حافظ شیراز کن لحاظ

ہندستان کے بادشاہوں میں ہمایوں اور جہاں گیر فالوں کے بڑے معتقد تھے اور زیادہ تر دیوان حافظ سے تقاول کیا کرتے تھے۔ ایک نسخہ دیوان حافظ کا جو ہمایوں اور جہاں گیر کے پاس بھی رہا ہے، اب بانگی پور کے کتب خانے میں موجود ہے۔ ان دونوں شہنشاہوں نے اپنی کئی فائیں اور یادداشت جو انھوں نے دیوان سے نکالی تھیں مع سنہ و تاریخ کے اس کے حاشیے پر اپنے قلم سے لکھی ہیں۔ ہم مولوی عبدالمقتدر صاحب کے خاص طور پر شکر گزار ہیں جنھوں نے نہایت جستجو اور تحقیق کے ساتھ تواریخ سے مطابقت دے کر ان کی تفصیل دریافت کی اور خوش اسلوبی کے ساتھ ان کو لکھا۔

ہمایوں نے شیرشاہ کے مقابلے میں اپنے خود غرض بھائیوں مرزا کامران اور مرزا عسکری کو اپنے ہمراہ متحد کرنے کے لیے بڑی کوشش کی لیکن وہ یوسف کے بھائی نکلے۔ انھوں نے اس کی بات نہ مانی اور اس سے الگ رہے۔ آخر شیرشاہ نے ۹۴۷ھ میں ہمایوں کو شکست فاش دی اور وہ مجبوراً ہندستان سے بھاگ کر فارس میں طہاسب کے یہاں پناہ گزیں ہوا۔

۹۶۱ھ میں جب وہاں سے فوج لے کر پھر ہندستان پر چڑھائی کا اراد کیا، اس وقت اس نے دیوان حافظ میں فال دیکھی، یہ شعر نکلا:

**عزیز مصر بزعم برادران غیور**

**ز قعر چاہ پر آمد بہ اوج ماہ رسید**

عزیز مصر اپنے بھائیوں کی منشا کے خلاف کنویں کی پستی سے نکل کر چاند کی

بلندی پر پہنچا

پہلی لڑائی قندھار میں ہوئی جس میں مرزا عسکری گرفتار ہوا، دوسری کابل میں،

جس میں کامران نے شکست کھائی، پھر ہندستان کی طرف بڑھا، اس وقت بھی فال

دیکھی، یہ جواب ملا۔

**دولت از مرغ ہمایوں طلب و سایہ او**

**زانکہ باز اغ و زغن شہپر دولت نبود**

مرغ ہمایوں (ہما) کے سایہ میں دولت حاصل کرو، چیل اور کوئے کے پاس دولت کے پر نہیں ہوتے۔

آخر وہ ایک مقابلے کے بعد ۱۹۶۲ء میں دہلی کے تخت پر آ کر بیٹھ گیا۔

تھوڑے عرصے کے بعد عاویٰ نے صوبہ بہار سے لے کر جون پور تک اپنا قبضہ جمایا اور خود مختاری کا علم بلند کیا۔ سلطان محمد خاں صوبے دار بنگالہ نے اس پر فوج کشی کی مگر عادل نے ہیموں کی مدد سے اس کو شکست دے دی۔ ہمایوں نے یہ کیفیت دیکھ کر خود اس کی گوشمالی کا ارادہ کیا۔ اس وقت تک دیوان حافظ میں بھی فال دیکھی کہ نتیجہ کیا ہوگا، یہ شعر نکلا:

**نظر بر قرعہ توفیق و یمن دولت شاہست**

**بدہ کام دل حافظ کے فال بختیاراں زد**

بادشاہ کے دولت کے عروج اور توفیق الہی کی فال نکلتی ہے، حافظ کے دل کا مقصد پورا کر کیوں کہ اس نے خوش قسمتی کی فال نکالی

ہمایوں نے اس فال پر جو یادداشت لکھی ہے اس میں لکھتا ہے کہ ”انشاء اللہ چون فتح ولایات شرقی و مبارزان آں دیار مرا کردگار شو و ندر خوبے بخو لہ لسان الغیب فرستادہ شود۔“ اس سے اس کی کمال عقیدت کا پتا ملتا ہے۔

جہاں گیر بھی اس سے کم معتقد نہ تھا۔ وہ لکھتا ہے ”در بیارے از مطالب بدیوان خواجہ رجوع نموده ام و کسب اتفاق آنچہ برآمدہ نتیجہ مطابق ہماں بخشیدہ و کم است کہ تخلف نمودہ“۔

جہاں گیر نے شہنشاہ اکبر کی آخری عمر میں مے نوشی بہت زیادہ کر دی تھی، اس

وجہ سے اکبر اس سے رنجیدہ رہتا تھا۔ اس کے ساتھ ہی اس نے ابوالفضل جیسے لائق وزیر کو قتل کر دیا۔ اس سے اس کے غصے کی آگ اور بھڑک گئی۔ جہاں گیر انھیں و جوہات سے الہ آباد میں رہتا تھا۔

۱۰۱۴ھ میں اکبر زیادہ بیمار ہوا۔ دربار کے بڑے بڑے امراء راجا مان سنگھ و خان اعظم وغیرہ اس جوڑ توڑ میں لگے کہ خسرو ولی عہد ہو اور جہاں گیر نہ ہو۔ اکبر کے کان جہاں گیر کی طرف سے بھرنے شروع کیے۔ جہاں گیر کو بھی ان باتوں کی خبریں پہنچتی رہتی تھیں۔ وہ بہت پریشان تھا کہ کیا، اگر جائے تو جان کا خوف اور نہ جائے تو خسرو کامیاب ہو جائے۔ آخر اس نے دیوان میں فال دیکھی۔ مندرجہ ذیل غزل نکلی۔ ایسا معلوم ہوتا ہے کہ گویا حافظ نے یہ غزل صرف اسی موقع کے لیے لکھی تھی:

چرانہ در پئے عزم دیار خود باشم  
 چرانہ خاک سر کوئے یار خود باشم  
 غم غریبی و محنت چو بر نمے تابم  
 بشہر خود روم و شہر یار خود باشم  
 ز حرمان سرا پردہ وصال شوم  
 ز بندگان خداوند گار خود باشم  
 ہمیشہ پیشہ من عاشقی و رندی بود  
 و گر بکوشم نہ مشغول کار خود باشم  
 چو کار عمر نہ پیدا است بارے آن اولے  
 کہ روز واقعہ پیش نگار خود باشم  
 بود کہ لطف ازل رہنموی شد حافظ  
 و گر نہ تابد ابد شرمسار خود باشم  
 یہ فال دیکھتے ہی کشتی میں سوار ہو کر سیدھے آگرہ پہنچا۔ مان سنگھ نے شاہی محل

کا دروازہ بند کر لیا تاکہ اس کو اکبر تک نہ پہنچنے دے لیکن کسی ذریعے سے اس کو جہاں گیر کے آنے کی خبر ہو گئی۔ اپنے پاس بلایا۔ نگاہیں ملتے ہی تمام گزشتہ رنجشیں مٹ گئیں، محبت پداری نے مرنے والی ہڈیوں میں ایک ولولہ انگیز روح پھینک دی، اٹھ کر بیٹے کو سینے سے لگالیا، پیشانی چومی، سر پر بوسہ دیا، اس کے شمشیر خسرو کی عنایت کی، تاج شاہی اس کے سر پر رکھا اور برسر دربار اپنا ولی عہد مقرر کیا۔

جہاں گیر لکھتا ہے ”ہم سعادت خدمت و رضا جوئی و حاضر بودن در واقعہ ناگزیر دست داد و ہم دولت موروثی روزی گشت کہ بعینہ اس غزل بود“۔

حکیم ابوالفتح گیلانی کا بیٹا حکیم فتح اللہ خسرو کے طرف داروں میں سے تھا۔ وہ دن رات اس فکر میں رہتے تھے کہ جہاں گیر کو کسی طرح قتل کر کے خسرو کو قید خانے سے نکال کر اس کی جگہ تخت پر بٹھلائیں۔ قاسم علی نے جس کو جہاں گیر نے دیانت خاں کا خطاب دیا تھا اور اس کی خیر خواہی اور وفاداری پر اعتماد رکھتا تھا، جہاں گیر کو حکیم فتح اللہ کے ارادے سے مطلع کیا۔ جہاں گیر نے حکیم موصوف کو مطلع کیا اور پوچھا۔ اس نے قسم کھائی اور کہا کہ میں ہرگز خسرو کا حمایتی نہیں ہوں مگر اس کے تھوڑے ہی دن بعد اس راز کھل گیا اور وہ گرفتار کیا گیا۔

واقعہ یہ ہوا کہ جہاں گیر اپنی تخت نشینی کے دوسرے سال کابل سے لاہور کو آ رہا تھا۔ راستے میں مقام سرخاب میں قیام کیا، وہاں کسی جاسوس نے اس کو خبر پہنچائی کہ حکیم فتح اللہ، نورالدین (پسر غیاث الدین) اور شریف (پسر اعتماد الدولہ) اور بھی کئی اسی قسم کے لوگ پانچ سو آدمیوں کے ساتھ اس نواح میں اس گھات میں لگے ہوئے ہیں کہ جہاں پناہ کو قتل کر کے خسرو کو تخت نشین کرائیں۔ یہ سنتے ہی نور انوج کا دھاوا ہوا اور باغی گرفتار کیے گئے۔ نورالدین اور شریف وہیں قتل کیے گئے اور فتح اللہ کی بابت یہ حکم ہوا کہ اس کذاب کا منہ سیاہ کر کے گدھے پر الٹا سوار کر کے منزل بہ منزل لے چلیں۔ دہلی پہنچ کر بادشاہ کے سامنے پیش کیا گیا، اس وقت اس نے زمین

بوس ہو کر عذر خواہی کی اور کہا کہ لوگوں کے بہکانے سے میں سازش میں شریک ہو گیا تھا ورنہ میں تو دل سے جہاں پناہ کا نیک خواہ اور بندہ درگاہ ہوں۔ جہاں گیر کے سامنے اس وقت دیوان حافظ رکھا ہوا تھا۔ اس لیے کہا کہ اچھا میں خواجہ سے پوچھتا ہوں، اگر تو سچا ہے تو چھوڑ دیا جائے گا۔ حکیم کی خوش قسمتی سے یہ شعر برآمد ہوا:

آنکہ پامال جفا کرد چو خاک راہم

خاک می بوسم و عذر تماشای می خواہم

جس نے راستے کی خاک کی طرح ظلم سے مجھ کو پامال کر ڈالا میں اس کے

قدموں کی خاک چومتا ہوں اور عذر خواہی کرتا ہوں

من نہ آنم کہ بجوراز تو بنالم حاشا

بندہ معتقد و چاکر دولت خواہم

میں وہ نہیں ہوں کہ کبھی تیرے ظلم سے گریہ و زاری کروں، میں وفادار خادم

اور خیر خواہ غلام ہوں

آخر وہ رہا کر دیا گیا۔

رانا امر سنگھ والی اُدے پور شاہان مغلیہ کی ماتحتی نہیں قبول کرتا تھا۔ اکبر نے بھی

بہت کوشش کی اور اس سے لڑائیاں کرتا رہا لیکن وہ قابو میں نہ آسکا۔ ۱۶۲۷ء میں

جہاں گیر نے شاہزادہ بلند اقبال حزم (بعد میں شاہ جہاں) کو رانا کی مہم پر بھیجا اور خود

بھی اہمیر میں قیام کیا۔ وہاں زیادہ تر اپنا وقت شکار میں گزارتا تھا، اتفاقاً کہیں کلغی کا

بیش قیمت الماس گر گیا۔ اس نے اس کو فال بد سمجھا۔ بہت پریشان ہوا اور دیوان

حافظ سے تقاول کیا یہ شعر نکلا:

ستارہ بدر خمید و ماہ مجلس شد

دل رسیدہ مارا انیس و مونس شد

ایک ستارہ چکا اور مجلس کا چاند بن گیا۔ میرے پریشان دل کو اس سے سکون

اور اطمینان حاصل ہوا

اللہ کی شان دوسرے ہی دن صبح کو وہ الماس مل گیا جس سے دل کو سکون ہوا۔  
بعد ازاں یہ فال دیکھی کہ رانا زیر بھی ہو گا یا نہیں، جواب ملا:

**کنونکہ در چمن آمد گل از عدم بوجود**

**بنفشہ در قدم او نہاد سر بسجود**

اب کہ چمن میں پھول کھلا۔ بنفشہ نے اس کے قدموں پر اپنا سر سجدہ میں رکھا  
دو روز کے بعد خبر آئی کہ رانا نے خرم کی اطاعت قبول کی اور حاضر ہو کر قدم بوس  
ہوا۔

رانا کہ ہم سر کرنے کے بعد شہزادہ خرم کو دکن کی مہم پر روانہ کیا۔ وہاں اس کو پندرہ  
مہینے کا عرصہ لگ گیا۔ جہاں گیر کو خرم کے ساتھ بے حد محبت تھی۔ اس طویل مفارقت  
سے بے تاب ہو گیا۔ بیٹے کی واپسی کے لیے دیوان میں فال دیکھی، یہ شعر برآمد  
ہوا۔

**چشم بد دور کزاں تفرقہ خوش باز آورد**

**طالع ناسور و دولت مادر زادت**

چشم بد دور کہ اس جدائی کے بعد تیرا اچھا طالع اور خاندانی نصیبہ خوشی کے ساتھ  
تجھ کو واپس لایا

اس کے چند ہی روز بعد خرم کے دکن سے واپس ہو کر مانڈو کے قلعے میں جہاں  
گیر کی قدم بوسی حاصل کی۔ جہاں گیر نے اس موقع پر ہر چند ضبط کرنا چاہا۔ مگر محبت  
پداری کے جذبے نے جمکین و وقار کے پانوں اکھیر دینے اور بے ساختہ اٹھ کر بیٹے کو سینے  
سے لپٹا لیا۔ وہ خود اپنی تزک میں لکھتا ہے:

”بتارتخ یازدہم سن ہزار و بست و شش ہجری بعد از گذشتن سہ پہر و یک گھڑی  
در قلعہ مانڈو بمبارکی و فرخی سعادت ملازمت دریافت مدت مفارقت پانزدہ ماہ

دیا زدہ روز کشیدہ بعد از تقدیم آداب و کورنش و زمین بوس بالائے جھرو کہ طلبیدم و از  
 غایت محبت و شوق بے اختیار از جائے خود برخاستہ در آغوش عاطفت گرفتہم چند آنکہ او  
 در آداب و فروتنی مبالغہ نمودن در عنایت و شفقت افزودم و نزدیک حکم نشستن کردم۔“  
 صوبہ بنگال میں عثمان افغان نے جو ایک طاقت ور رئیس تھا۔ سر اٹھا رکھا تھا۔  
 اکبر نے کئی بار اس کی سرکوبی کے لیے فوج بھیجی لیکن قابو میں نہ آیا۔ جہاں گیر کی تخت  
 نشینی کے ساتویں سال پھر اس نے کچھ شورش کی۔ جہاں گیر نے اسلام خاں صوبہ  
 دار بنگال کو حکم بھیجا کہ اس کی اچھی طرح گوشمالی کی جائے۔

اسلام خاں اس وقت ڈھاکہ میں تھا، اس نے شجاعت خاں کی سرکردگی میں  
 ایک فوج روانہ کی۔ عثمان نے بھی بڑی بہادری سے مقابلہ کیا۔ اس لڑائی میں بہت  
 سے جہاں گیری امراء کام آئے۔ اثنائے جنگ میں عثمان کی پیشانی پر ایک تیر لگا، ہر  
 چند کی زخم کاری پڑ لیکن اس نے کچھ پروا نہ کی، برابر لڑتا رہا اور ساتھیوں کو جوش دلاتا  
 رہا، لیکن زخم کی وجہ سے کمزور ہوتا جاتا تھا۔ یہ کیفیت دیکھ کر اس کے ساتھی بھی  
 ڈھیلے پڑ گئے اور میدان سے ہٹ گئے۔ آدھی رات کو عثمان اسی زخم سے مر گیا۔ باقی  
 ماندوں نے اطاعت قبولی کر لی اور ان کی جان بخشی ہوئی۔

جہاں گیر لکھتا ہے۔ کہ اس مہم کے حکم دینے کے بعد میں نے خواجہ کے دیوان  
 سے تقاول کیا تو فال نکلی۔

**خوردہ ام تیر فلک بادہ بدہ تا سر مست**

**عقدہ در بند کمر ترکش جوز افگنم**

میں نے تیر فلک کھایا، مجھے شراب پلا دے تا کہ مست ہو کر میں جوزا کے  
 ترکش کے بندھ میں گرہ ڈال دوں

پنڈت خوشگوا اپنے تذکرہ میں لکھتا ہے کہ میرے دادا نے جب بڑھاپے کی وجہ  
 سے ملازمت سے سبکدوشی حاصل کر کے وطن میں رہنا شروع کیا تو ان کا یہ معمول تھا

کہ روزانہ دیوان حافظ لے کر دریائے گنگا کے کنارے چلے جاتے اور وہاں ذوق و شوق کے ساتھ اس کو پڑھتے۔ ایک دن اتفاق سے ادھر سے ایک سادھو گزر رہا جو ایک پرانی گدڑی پہنے ہوئے تھا۔ اس نے کہا تم یہ کیا پڑھ رہے ہو، دوسرے دین کے لوگوں کی کتاب نہیں پڑھنی چاہیے۔ دادا نے جواب دیا کہ جس شخص کی یہ کتاب ہے وہ بڑے گیانی اور مہارش تھے۔ اس میں انھوں نے بڑی اچھی اچھی باتیں لکھی ہیں۔ سادھو بگڑا اور اس نے کہا گیانی نہیں خاک تھا، یہ کتاب پانی میں پھینک دو۔ دادا کو غصہ آیا۔ انھوں نے بگڑ کر کہا کہ تم ایسی باتیں نہ کہو، ہم سے تم سے وہ لاکھ درجہ بہتر تھے، ان کا ادنا کمال تو یہی ہے کہ جو بات چاہیں ان کی اس کتاب سے پوچھ لیں، وہ بتا دیتے ہیں۔ سادھو نے کہا: ”اچھا، دیکھو مجھے کیا بتاتے ہیں۔“ یہ شعر نکلا:

**بزیر دلق ملامع کمند ہا دارند**

**دراز دستی ایس کوتہ آستیناں بیس**

پیوندگی ہونی گدڑی کے نیچے بہت سی کمندر رکھتے ہیں، ان چھوٹی آستین والوں کی دراز دستی تو دیکھو

یہ سننا تھا کہ اس نے خواجہ کونخش گالیاں دینی شروع کیں۔ دادا کو پھر تاب ضبط نہ رہی۔ انھوں نے اپنے نوکر کو حکم دیا کہ اس بد زبان کو خوب پیٹو اور ذرا بھی دریغ نہ کرو۔ اس نے پیٹنا شروع کیا مگر گدڑی بہت موٹی تھی، چوٹ نہ لگتی تھی، آخر اس نے ارادہ کیا کہ گدڑی اس کے بدن سے کھینچ لے، لپک کر کھینچنا تھا کہ نیچے سے اٹھ کمندیں برآمد ہوئیں، پھر تو اس کو گرفتار کر لیا۔

مرزا مہدی خاں نادر شاہ کا سوانح نگار لکھتا ہے کہ جب نادر افغانوں کو پسپا کر کے عاق اور فارس پر قبضہ کر چکا تو اس کے ساتھ کے خراسانی لوگ اپنے وطن کو واپس جانا چاہتے تھے اور شاہ طہماسپ اس کو آذربائیجان بھیجنا چاہتا تھا، نادر مترود تھا کہ کیا

کرے۔ خواجہ کی قبر پر گیا اور وہاں جو دیوان رکھا رہتا ہے اس میں فال دیکھی۔  
مندرجہ ذیل شعر نکلا:

عراق و فارس گرفتی بشعر خود حافظ

بیا کہ نوبت بغداد و وقت تبریز است

حافظ عراق اور فارس تو اپنے شعروں سے تم نے فتح کر لیا، اب بغداد اور تبریز  
فتح کرنے کا وقت ہے، چلو  
چنانچہ اسی کے مطابق اس نے حملہ کیا اور ترکوں کے ہاتھ سے تبریز اور بغداد کو  
چھین لیا۔

غازی پور میں مولوی عبدالصمد صاحب نے ایک نہایت معزز وکیل اور بہت  
بڑے رئیس تھے، انھیں کے پڑوس میں زمانیہ کے ایک پٹھان رہتے تھے، بیچارے  
فقروفاقہ سے بہت تنگ تھے۔ پہلے وہ بہتی کے ضلع میں کسی کچھری میں ملازم تھے، مگر  
کوئی وجہ ہو گئی جس سے وہ نوکری جاتی رہی۔ عیال دار آدمی، سخت پریشان تھے،  
کوئی صورت گزارے کی نظر نہیں آتی تھی۔ ایک دن اپنی مصیبت کے خیال سے  
بہت تنگ دل تھے کہ یا الہی! کس طرح کام چلے گا، کوئی صورت نظر نہیں آتی۔ دیوان  
حافظ میں فال دیکھی، یہ شعر نکلا:

شد لشکر غم بے عدو از بخت سیخو اہم مدد

تا فخر دین عبدالصمد باشد کہ غم خواری کنند

غم کا لشکر بے حد ہو گیا، میں اپنے نصیبہ سے مدد چاہتا ہوں ممکن ہے کہ فخر دین  
عبدالصمد میری غم خواری کریں

گو مولوی عبدالصمد صاحب سخاوت اور شرفا نوازی میں بڑے نیک نام تھے  
لیکن پٹھان آدمی اور کبھی کا کوئی تعلق مولوی صاحب موصوف سے تھا نہیں۔ ان کے  
پاس جاتے ہوئے ہچکچاتے تھے مگر آخر دل کے تقاضے سے جانا پڑا۔ انھوں نے جب

ان کا حال سنا تو بہت ترس کھایا اور کوشش کر کے ان کو کچھری میں نوکر رکھا دیا۔  
 ہمارے ایک دوست غلام احمد صاحب قادیانی کے ماننے والوں میں سے  
 تھے۔ اکثر ہمارے پاس آتے۔ ان سے اسی قسم کی مذہبی باتیں رہتیں۔ ایک دن  
 کہنے لگے کہ دیکھو تو خواجہ حافظ مرزا صاحب کے متعلق کیا کہتے ہیں۔ میں نے کہا  
 آپ ایمان لائے ہیں اور پھر شک کرتے ہیں۔ کہنے لگے نہیں، شک نہیں کرتا، بلکہ  
 مجھ کو تو فالوں پر کوئی اعتقاد بھی نہیں ہے۔ یوں ہی کہتا تھا کہ دیکھو، میں نے دیوان  
 کھولا، خواجہ نے کہا:

**نیست در دائره جز نقطه خلاز از کم و بیش**

**کہ من ایس مسئلہ بے چون و چرا سے بینم**

دائرے میں سوائے نقطہ کے کوئی چیز ذرا بھی خلاف نہیں ہے اور میرے نزدیک  
 یہ مسئلہ بالکل واضح ہے

کہنے لگے کہ میں کچھ نہ سمجھا کہ اس کا کیا مطلب ہے۔ میں نے کہا کہ اس کا یہ  
 مطلب ہے کہ مرزا صاحب اسی دائرے میں گردش کرتے ہیں جو اسلام کا ہے۔  
 قرآن کو اللہ کی کتاب مانتے ہیں، نبی پر ایمان رکھتے ہیں، ان کی حدیثوں پر عمل  
 کرتے ہیں۔ غرض اعتقاد اور عمل ہر لحاظ سے وہ اسلام کے دائرے سے باہر نہیں  
 نکلتے۔ مگر اس دائرے میں صرف ایک نقطہ غلط ہے اور وہ مرزا صاحب کی ذات  
 ہے، یعنی جب اسلامی تعلیمات پر وہ چلتے ہیں اور اسی پر چلنے کی لوگوں کو ہدایت  
 کرتے ہیں تو پھر اپنی ذات کو کیوں بیچ میں لاتے ہیں کہ مجھ کو مسیح مانو، مہدی مانو،  
 کرش مانو، یہ خود غرضی ہے اور یہی نقطہ اس دائرے میں غلط ہے۔ ایک مسلمان عالم  
 کی طرح اسلام کی ہدایت لوگوں کو کریں اور اپنی شخصیت کو بیچ میں نہ لائیں تو کچھ  
 قباحت نہیں۔

جنگ روس و جاپان میں جب بحیرہ بالٹک کا بیڑہ جاپان سے لڑنے گیا ہے تو

تمام دنیا منظر تھی کہ دیکھنے کیا ہوتا ہے۔

مہینوں انتظار میں گزر گئے اور ابھی تک بیڑہ نہیں پہنچا۔ ہمارے ایک دوست نے اس بیڑے کے متعلق فال دیکھی یہ شعر نکالا:

زگریہ مردم چشمم نشستہ در خون ست

بی بیس کہ در طلبت حال مردماں چونست

روتے روتے میری آنکھیں خون میں ڈوب گئی ہیں، دیکھ کہ تیری جستجو میں چلیوں کی کیا حالت ہو گئی ہے۔

یہ شعر پڑھتے ہی ہمارا پنجابی دوست بے ساختہ پکار اٹھا ”روس دا بیڑہ غرق“ آخر میں اس کا انجام بھی یہی ہوا۔

فالیں ابھی بہت سی ہیں، کہاں تک لکھوں۔ ان کے لکھنے کے لیے ایک دفتر چاہیے اور طبیعت گھبراگئی اس لیے اب ختم کرتا ہوں۔

-----ختم شد-----The End-----